

8.1 (621). To Indra (1-29). Āsaṅga's dānastuti (30-33), to Āsaṅga (34) from Pragātha Kāṇva, formerly Pragātha Ghaura, brother and adoptive son of Kaṇva (1-2), Medhātithi Kāṇva and Medhyātithi Kāṇva (3-29), Āsaṅga Plāyogi (30-33), Āsaṅga's wife Śāsvatī Āṅgirasī (34) bṛhatī. 2 4 satobṛhatī. 33 34 triṣṭubh

- 1a. mā cid anyád ví śaṃsata sákhāyo má riṣaṇyata |
 1c. índram ít stotā vṛṣaṇaṃ sácā suté múhur ukthá ca śaṃsata ||
 2a. avakraśīṇaṃ vṛṣabhám yathājúraṃ gám ná carṣaṇīsáham |
 2c. vidvéṣaṇaṃ saṃvānanobhayaṃkarám máṃhiṣṭham ubhayāvínam ||
 3a. yác cid dhí tvā jánā imé nānā hávanta útáye |
 3c. asmákam bráhm<a> <i>dám indra bhūtu te <á>hā víśvā ca várdhanam ||
 4a. ví tartūryante maghavan vipascíto <a>ryó vípo jánānām |
 4c. úpa kramasva pururūpam á bhara vājaṃ nédiṣṭham útáye ||
 5a. mahé caná tvám adrivaḥ párā śulkāya dāyām |
 5c. ná saháśrāya nāyútāya vajrivo ná śatāya śatāmagha ||
 6a. vásyāṃ indrāsi me pitúr utá bhrātur ábhun̄jataḥ |
 6c. mātá ca me chadayathaḥ samá vaso vasutvanāya rádhasa ||
 7a. k<ú>veyatha k<u>véd asi purutrá cid dhí te mánaḥ |
 7c. álarṣi yudhma khajakṛt puraṃdara prá gāyatrā agāsiṣuḥ ||
 8a. práśmai gāyatrám arcata vāvātur yáḥ puraṃdaráḥ |
 8c. yābhiḥ kāṇvāsy<a> <ú>pa barhír āsadam yāsad vajrī bhinat púraḥ ||
 9a. yé te sánti daśagvīnaḥ śatíno yé sahasrīnaḥ |
 9c. ásvāso yé te vṛṣaṇo raghudrúvas tébhir nas túyam á gahi ||
 10a. á t<ú> adyá sabardúghām huvé gāyatrāvepasam |
 10c. índraṃ dhenúṃ sudúghām án<i>yām iṣam urúdhārām araṃkṛtam ||
 11a. yát tudát sūra étaśam vaṅkú vātasya paṇínā |
 11c. váhat kútsam ārjuneyám śatákratuḥ tsárad gandharvám ástṛtam ||
 12a. yá ṛté cid abhiśrīṣaḥ purá jatrubhya ātrdaḥ |
 12c. sám̄dhātā sám̄dhím maghāvā purūvasur iṣkartā víhṛtam púnaḥ ||
 13a. má bhūma niṣṭ<i>yā iv<a> <i>ndra tvád áraṇā iva |
 13c. vānāni ná prajahitān<i> adrivo duróṣāso amanmahi ||
 14a. ámanmahíd anāsávo <a>nugrāsás ca vṛtrahan |
 14c. sakṛt sú te mahatá sūra rádhasā <á>nu stómam mudīmahi ||
 15a. yádi stómam máma śrávad asmákam índram índavaḥ |
 15c. tiráḥ pavitraṃ sasṛvāṃsa āśávo mándantu tigr<i>yāvídhaḥ ||
 16a. á t<ú> adyá sadhástutiṃ vāvātuḥ sákhyur á gahi |

- 16c. úpastutir maghónām prá tvā <a>vat<u> ádhā te vaśmi suṣṭutīm ||
 17a. sōtā hí sómam ádrībhir ém enam apsú dhāvata |
 17c. gavyā vāstreva vāsáyanta ín náro nír dhukṣan vakṣáṇābh<i>yaḥ ||
 18a. ádha jmó ádha vā divó bṛható rocanād ádhi |
 18c. ayā vardhasva tan<ú>vā girā mām<a> á jātā sukrato pṛṇa ||
 19a. índrāya sú madíntamaṃ sómam sōtā váreṇ<i>yam |
 19c. śakrá eṇam pīpayad víśvayā dhiyā hin<u>vānām ná vājayúm ||

.H:Aṣṭaka V.7.13...Rig Veda...Maṇḍala 8.1.-

- 20a. má tvā sómasya gáldayā sádā yācann ahám girā |
 20c. bhūrṇim mrgám ná sávaneṣu cukrudham ká íśānam ná yāciṣat ||
 21a. máden<a> <i>ṣítām mádam ugrám ugreṇa śávasā |
 21c. víśveṣāṃ tarutāram madacyútam máde hí śmā dádāti naḥ ||
 22a. śévāre vár<i>yā purú devó mártāya dāsúṣe |
 22c. sá sunvaté ca stuvaté ca rāsate víśvágūrto ariṣṭutāḥ ||
 23a. <á> <i>ndra yāhi máts<u>va citreṇa deva rádhasā |
 23c. sáro ná prās<i> udáram sápitībhir á sómebhir urú sphirám ||
 24a. á tvā sahasram á śatám yuktā ráthe hiraṇyáye |
 24c. brahmayújo háraya indra keśino váhantu sómapītaye ||
 25a. á tvā ráthe hiraṇyáye hárī mayúraśep<i>yā |
 25c. śitipṛṣṭhā vahatām mádhvo ándhaso vivákṣaṇasya pītāye ||
 26a. píbā t<ú> asyá girvaṇaḥ sutásya pūrvapā iva |
 26c. páriṣkṛtasya rasína iyám āsutís cārur mádāya patyate ||
 27a. yá éko ásti daṃsánā mahám ugró abhí vrataiḥ |
 27c. gámat sá śiprī ná sá yoṣad á gamad dhávam ná pári varjati ||
 28a. t<u>vám púram carīṣṇ<ú>vam vadhaiḥ śúṣṇasya sám piṇak |
 28c. t<u>vám bhá ánu caro ádha dvitā yád indra háv<i>yo bhúvaḥ ||
 29a. máma tvā sūra údite máma madhyáṃdine diváḥ |
 29c. máma prapitvé apiśarvaré vasav á stómāso avṛtsata ||
 30a. stuhí stuhíd eté ghā te máṃhiṣṭhāso maghónām |
 30c. ninditāśvaḥ prapathí paramaj<i>yā maghásya medh<i>yāitithe ||
 31a. á yád ásvān vānanvataḥ śraddháyaḥám ráthe ruhám |
 31c. utá vāmásya vásunaś ciketati yó ásti yád<u>vaḥ paśúḥ ||
 32a. yá ṛjṛá máhya° māmahé sahá tvacá hiraṇyáyā |
 32c. eṣá víśvān<i> abh<i> astu saúbhag<ā> āsaṅgásya svanádrathaḥ ||
 33a. ádha plāyogir áti dāsad anyān āsaṅgó agne daśábhiḥ sahasraiḥ |
 33c. ádhokṣāṇo dása máhyam rúsanto nalá iva sáraso nír atiṣṭhan ||
 34a. ánv asya sthūrám dadṛṣe purástād anasthá ūrúr avarámbamāṇaḥ |
 34c. śásvatī nár<ṭ> abhicákṣ<i>yāha súbhadram aya bhójanam bibharṣi ||

8.2 (622). To Indra (1-40). Vibhindu's dānastuti (41-42) from
Medhātithi Kāṇva and Priyamedha Āṅgīrasa (1-40), Medhātithi Kāṇva (41-42)
gāyatrī. 28 anuṣṭubh

- 1a. idāṃ vaso sutām āndhaḥ pībā sūpūrṇam udāram |
1c. ānābhayin rarimā te ||
2a. nṛbhir dhūtāḥ suto āsnair āvyo vāraiḥ páripūtaḥ |
2c. āsvo ná niktó nadīṣu ||
3a. tām te yāvam yāthā góbbhiḥ svādúm akarma śrīṇāntaḥ |
3c. índra tvāsmín sadhamāde ||
4a. índra ít somapā éka índraḥ sutapā viśvāyuh |
4c. antár devān márt<i>yāṃs ca ||
5a. ná yām śukró ná dūrāśīr ná tṛprā uruvyācasam |
5c. apasṛṇvaté suhārdam ||
6a. góbbhir yád īm anyé asmán mṛgām ná vrā mṛgāyante |
6c. abhīśānti dhenúbhiḥ ||

.H:Aṣṭaka V.7.18...Rig Veda...Maṇḍala 8.2.-

- 7a. tráya índ<a>rasya sómāḥ sutāsaḥ santu devāsya |
7c. s<u>vé kṣāye sutapāvnaḥ ||
8a. tráyaḥ kósāsa ścotanti tīsrās cam<ú>vaḥ sūpūrṇāḥ |
8c. samāné ādhi bhārman ||
9a. sūcir asi puruniṣṭhāḥ kṣīraír madhyatá āśīrtaḥ |
9c. dadhnā māndiṣṭhaḥ sūrasya ||
10a. imé ta índra sómās tīvrā asmé sutāsaḥ |
10c. śukrá āśīram yācante ||
11a. tāṃ āśīram puroḷāśam índremāṃ sómaṃ śrīṇīhi |
11c. revāntaṃ hí tvā śṛṇómi ||
12a. hṛtsú pītāso yudhyante durmádāso ná sūrāyām |
12c. údhar ná nagnā jarante ||
13a. revāṃś id revāta stotā syāt t<u>vāvato maghónaḥ |
13c. préd u harivaḥ śrutāsya ||
14a. ukthāṃ caná śasyámānam āgor arír ā ciketa |
14c. ná gāyatrām gīyámānam ||
15a. mā na índra pīyatnáve mā śárdhate párā dāḥ |
15c. śíkṣā śacīvaḥ śacībhiḥ ||
16a. vayām u tvā tadídarthā índra tvāyāntaḥ sákhāyaḥ |
16c. kāṇvā ukthébbhir jarante ||
17a. ná ghem anyád ā papana vājrinna apāso náviṣṭau |
17c. távéd u stómaṃ ciketa ||
18a. ichānti devāḥ sunvāntaṃ ná svāpnāya sṛḥayanti |
18c. yānti pramādam átandrāḥ ||

- 19a. ó sú prá yāhi vājebhir mā hṛṇīthā abh<i> asmān |
 19c. mahāñ iva yúvajāniḥ ||
 20a. mó <ú> adyá durhānāvān sāyāṃ karad āré asmát |
 20c. aśrīrá iva jāmatā ||
 21a. vidmā h<i> asya vīrāsya bhūridāvarīm sumatīm |
 21c. triśú jātāsya mánāṃsi ||
 22a. á tú šiñca káṇvamantam ná ghā vidma śavasānāt |
 22c. yaśástaram śatámūteḥ ||
 23a. jyéṣṭhena sotar índrāya sómam vīrāya śakrāya |
 23c. bhārā píban nár<i>yāya ||
 24a. yó védiṣṭho avyathí<u> ásvāvantam jaritṛbhyaḥ |
 24c. vājam stotṛbhyo gómantam ||
 25a. pányam-panyam ít sotāra á dhāvata mād<i>yāya |
 25c. sómam vīrāya śūrāya ||
 26a. pātā vṛtrahā sutām á ghā gaman nāré asmát |
 26c. ní yamate śatámūtiḥ ||
 27a. éhá hārī brahmayújā śagmā vakṣataḥ sákhāyam |
 27c. gīrbhīḥ śrutām gírvaṇasam ||
 28a. svādávaḥ sómā á yāhi śrītāḥ sómā á yāhi |
 28c. śíprinn ṛṣīvaḥ śácīvo náyám áchā sadhamādam ||
 29a. stútaś ca yás tvā várdhanti mahé rádhase nṛmṇāya |
 29c. índra kārīṇam vṛdhántaḥ ||
 30a. gíraś ca yás te gírvāha ukthā ca túbhyaṃ táni |
 30c. satrá dadhiré śávāṃsi ||
 31a. evéd eśá tuvikūrmír vājāñ éko vājrahastaḥ |
 31c. sanād ámṛkto dayate ||

.H:Aṣṭaka V.7.23...Rig Veda...Maṇḍala 8.2.-

- 32a. hántā vṛtrām dákṣiṇen<a> <i>ndrah purú puruhūtáḥ |
 32c. mahān mahībhiḥ śácibhiḥ ||
 33a. yásmin vísvās carṣaṇāya utá cyautná jráyāṃsi ca |
 33c. ánu ghén mandí maghónaḥ ||
 34a. eśá etāni cakār<a> <i>ndro vísvā yó 'ti śṛṇvé |
 34c. vājadāvā maghónām ||
 35a. prábharta rátham gavyántam apākāc cid yám ávati |
 35c. inó vásu sá hí vólhā ||
 36a. sánitā vípro árvadbhir hántā vṛtrām nṛbhiḥ sūraḥ |
 36c. satyò ó <a><a>vitā vidhántam ||
 37a. yājadhvainam priyamedhā índram satrācā mánasā |
 37c. yó bhūt sómaiḥ satyámadvā ||
 38a. gātháśravasam sátpatiṃ śrávaskāmam purutmānam |
 38c. kánvāso sātá vāiṇam ||

38c. kṛpāso gata vṛjnam ||

39a. yá ṛté cid gās padébhyo dāt sákhā nṛbhyaḥ śácīvān |

39c. yé asmin kāmam áśriyan ||

40a. itthá dhívantam adrivaḥ kṇ<u>vám médh<i>yātithim |

40c. meṣó bhūtò 'bhí yānn áyaḥ ||

41a. śíkṣā vibhindo asmai catvār<i> ayútā dādat |

41c. aṣṭā parāḥ sahásrā ||

42a. utá sú tyé payovṛdhā mākī rānasya napt<i>yā |

42c. janitvanāya māmahe ||

8.3 (623). To Indra (1-20). Pākasthāman Kaurayāṇa's
dānastuti (21-24) from Medhyātithi Kṇva

ṛhatī alternating with satobṛhatī. 21 anuṣṭubh. 22 23 gāyatrī. 24 ṛhatī

1a. pībā sutásya rasíno mátsvā na indra gómataḥ |

1c. āpír no bodhi sadhamád<i>yo vṛdhé <a>smām̐ avantu te dhíyaḥ ||

2a. bhūyāma te sumataú vājino vayám mā na star abhímātaye |

2c. asmāñ citrābhir avatād abhīṣṭibhir ā naḥ sumnéṣu yāmaya ||

3a. imá u tvā purūvaso gíro vardhantu yá máma |

3c. p<a>v<ā>kávarṇāḥ śúcayo vipascíto <a>bhí stómair anūṣata ||

4a. ayám sahasram ṛṣibhiḥ sáhaskṛtaḥ samudrá iva paprathe |

4c. satyáḥ só asya mahimā grṇe śávo yajñéṣu viprarāj<i>ye ||

5a. índram íd devátātaya índram prayat<i> adhvaré |

5c. índram samīké vaníno havāmaha índram dhánasya sātāye ||

6a. índro mahná ródasī paprathac cháva índraḥ sūryam arocayat |

6c. índre ha vísvā bhūvanāni yemira índre svānása° índavaḥ ||

7a. abhí tvā pūrvápītaya índra stómebhir āyávaḥ |

7c. samīcīnása ṛbhávaḥ sám asvaran rudrá gr̥nanta pūrv<i>yam ||

8a. asyéđ índro vāvṛdhe víṣṇ<i>yam śávo máde sutásya víṣṇavi |

8c. adyá tám asya mahimānam āyávo <á>nu ṣṭuvanti pūrváthā ||

9a. tát tvā yāmi suvīr<i>yam tát bráhma pūrvácittaye |

9c. yénā yátibhyo bhígave dháne hité yéna práskañvam ávitha ||

10a. yénā samudrám áṣṭjo mahír apás tát indra víṣṇi te śávaḥ |

10c. sadyáḥ só asya mahimā ná samnáse yám kṣoñír anucakradé ||

11a. śagdhí na indra yát t<u>vā rayím yāmi suvīr<i>yam |

11c. śagdhí vājāya prathamám síṣāsate śagdhí stómāya pūrv<i>ya ||

.H:Aṣṭaka V.7.27...Rig Veda...Maṇḍala 8.3.-

12a. śagdhí no asyá yád dha paurám ávitha dhíya indra síṣāsataḥ |

12c. śagdhí yáthā rúsamam śyāvakam kṛpam índra právaḥ s<ú>varṇaram ||

13a. kán návyo atasīnām turó gr̥ñīta márt<i>yaḥ |

13c. nahí n<í> asva mahimānam indrivám s<í>var ornánta ānásíh ||

- 14a. kád u stuvánta ṛtayanta deváta ṛṣiḥ kó vípra ohate |
 14c. kadá hávam maghavann indra sunvatáḥ kád u stuvatá á gamah ||
 15a. úd u tyé mádhumattamā gíra stómāsa īrate |
 15c. satrājító dhanasá ákṣitotayo vājayánto ráthā iva ||
 16a. kánvā iva bhṛgavaḥ sūr<i>yā iva vísvam íd dhītám ānaśuḥ |
 16c. índraṃ stómebhir maháyanta āyávaḥ priyámedhāso asvaran ||
 17a. yukṣvā hí vṛtrahantama hārī indra parāvataḥ |
 17c. arvācínó maghavan sómapītaya ugrá ṛṣvébhir á gahi ||
 18a. imé hí te kārāvo vāvasúr dhiyá víprāso medhásātaye |
 18c. sá t<u>vám no maghavann indra girvaṇo venó ná śṛṇudhī hávam ||
 19a. nír indra bṛhatúbh<i>yo vṛtrám dhánubhyo asphuraḥ |
 19c. nír árbudasya mṛgayasya māyíno níḥ párvatasya gā ājah ||
 20a. nír agnáyo rurucur nír u sūr<i>yo níḥ sóma indriyó rásaḥ |
 20c. nír antárikṣād adhamo mahám áhim kṛṣé tát indra paúms<i>yam ||
 21a. yám me dúr índro marútaḥ pākasthāmā kaúrayāṇaḥ |
 21c. víśveṣām tmánā sóbhiṣṭham úpeva diví dhávamānam ||
 22a. róhitam me pākasthāmā sudhúraṃ kakṣ<i>yaprám |
 22c. ádād rāyó vibódhanam ||
 23a. yásmā anyé dáśa práti dhúraṃ váhanti váhnayaḥ |
 23c. ástaṃ váyo ná túgr<i>yam ||
 24a. ātmá pitús tanūr vāsa ojodá abh<i>áñjanam |
 24c. turíyam íd róhitasya pākasthāmānam bhojám dátāram abravam ||

8.4 (624). To Indra (1-14), Indra or Pūṣan (15-18). Kuruṅga's dānastuti (19-21) from Devātithi Kānva.

bṛhatī alternating with satobṛhatī. 21 puratūṣṇih

- 1a. yád indra prāg ápāg údañ n<i>ag vā hūyáse nṛbhiḥ |
 1c. símā purú nṛṣūto as<i>ānave <á>si praśardha turváse ||
 2a. yád vā rúme rúsame śyāvake kṛpa índra mādáyase sácā |
 2c. kánvāsas tvā bráhmabhi stómavāhasa índrá yachant<i> á gahi ||
 3a. yáthā gauró apá kṛtám tṛṣyann ét<i> ávériṇam |
 3c. āpitvé naḥ prapitvé túyam á gahi kánveṣu sú sácā píba ||
 4a. mándantu tvā maghavann indr<a> <i>ndavo rādhodéyāya sunvaté |
 4c. amúṣyā sómam apibaś camú sutám jyéṣṭham tát dadhiṣe sáhaḥ ||
 5a. prá cakre sáhasā sáho babháñja manyúma ójasā |
 5c. víśve ta indra pṛtanāyávo yaho ní vṛkṣá iva yemire ||
 6a. sahasreṇeva sacate yavīyúdhā yás ta ānaḥ úpastutim |
 6c. putráma pṛvargám kṛṇute suvīr<i>ye dáśnóti námaüktibhiḥ ||
 7a. má bhema má śramiṣm<a> <u>grásya sakh<i>yé táva |
 7c. mahát te vṛṣṇo abhicákṣ<i>yam kṛtám páśyema turváśam yádum ||
 8a. savyám ánu sphig<i>yam vāvase vṛṣā ná dāno asya roṣati |
 8c. mádhvā sámprktāḥ sāraghéṇa dhenávas túyam éhi drávā píba ||

.H:Aṣṭaka V.7.31...Rig Veda...Maṇḍala 8.4.-

- 9a. aśvī rathī surūpā íd gómāñ íd indra te sákhā |
9c. śvātrabhājā váyasā sacate sádā candró yāti sabhām úpa ||
10a. řsyo ná řsyann avapānam á gahi píbā sómaṃ vāsāñ ánu |
10c. niméghamāno maghavan divé-diva ójiṣṭham dadhiṣe sáhaḥ ||
11a. ádhvāryo drāváyā t<u>vām sómam índraḥ pipāsati |
11c. úpa nūnām yuyuje vřṣañā hārī á ca jagāma vřtrahā ||
12a. svayām cit sá manyate dāsúrir jáno yátrā sómasya tṛmpási |
12c. idám te ánnam yúj<i>yam sámukṣitam tásyéhi prá dravā píba ||
13a. ratheṣṭhāy<a> <a>dhvāryavaḥ sómam índrāya sotana |
13c. ádhi bradhnásy<a> <á>drayo ví cakṣate sunvānto dās<ú>adhvaram ||
14a. úpa bradhnām vāvātā vřṣañā hārī índram apásu vakṣataḥ |
14c. arvāñcam tvā sáptayo <a>dhvaraśríyo váhantu sávanéd úpa ||
15a. prá pūṣāṇam vṛñīmahe yúj<i>yāya purūvásu |
15c. sá śakra śikṣa puruhūta no dhiyā túje rāyé vimocana ||
16a. sám naḥ śíśīhi bhurījor iva kṣurām rāsva rāyó vimocana |
16c. t<u>vé tán naḥ suvédam usríyam vásu yām tvām hinóṣi márt<i>yam ||
17a. vémi tvā pūṣan řñjāse vémi stótava āghṛṇe |
17c. ná tāsya vem<i> áraṇam hí tát vaso stuṣé pajrāya sám<a>ne ||
18a. párā gāvo yávasam kác cid āghṛṇe nítyam rékṇo amart<i>ya |
18c. asmākam pūṣann avitā śívó bhava mámhiṣṭho vājasātaye ||
19a. sthūrām rádhah śatás<u>vam kuruṅásya díviṣṭiṣu |
19c. rájñas tveśásya subhágasya rātíṣu turvāśeṣ<u> amanmahi ||
20a. dhībhīḥ sātāni kāṇ<u>vāsya vājīnaḥ priyāmedhair abhídyubhiḥ |
20c. ṣaṣṭīm sahásrā <á>nu nírmajām aje nír yūthāni gávām řṣiḥ ||
21a. vřkṣās cin me abhipitvé arāraṇuḥ |
21c. gám bhajanta mehánā <á>śvam bhajanta mehánā ||

8.5 (625). To the Aśvins (1-36 37a). Kaśu Caidya's
dānastuti (37b -39) from Brahmātithi Kāṇva
gāyatrī. 37 38 bṛhatī. 39 anuṣṭubh

- 1a. dūrād ihéva yát sat<i> aruṅápsur áśíśvitat |
1c. ví bhānūm viśvādhatanat ||
2a. nṛvād dasrā manoyújā ráthena pṛthupājasā |
2c. sácethe aśvinośásam ||
3a. yuvábhyām vājīnivasū práti stómā adṛkṣata |
3c. vācam dūtó yáthohiṣe ||
4a. purupriyā ṇa útāye purumandrā purūvásū |
4c. stuṣé kánvāso aśvínā ||

- 5a. māmhiṣṭhā vājasātam<ā> <i>ṣáyantā śubhás patī |
5c. gántārā dāsúšo grhám ||
6a. tá sudevāya dāsúše sumedhām ávitāriṇīm |
6c. ghr̥taír gávyūtim ukṣatam ||
7a. á na stómam úpa dravát túyaṃ śyenébhír āśúbhiḥ |
7c. yātám áśvebhír aśvinā ||
8a. yébhír tistráḥ parāváto divó víśvāni rocanā |
8c. trīṃr aktún paridīyathaḥ ||
9a. utá no gómatīr íṣa utá sātīr aharvidā |
9c. ví patháḥ sātáye sitam ||

.H:Aṣṭaka V.8.2...Rig Veda...Maṇḍala 8.5.-

- 10a. á no gómantam aśvinā suvīraṃ suráthaṃ rayím |
10c. volhám áśvāvatīr íṣaḥ ||
11a. vāvr̥dhānā śubhas patī dasrā hiraṇyavartanī |
11c. píbatam som<i>yám mádhu ||
12a. asmábhyaṃ vājinīvasū maghávadbhyaś ca sapráthaḥ |
12c. chardír yantam ádābh<i>yam ||
13a. ní śú bráhma jánānāṃ yáviṣṭam túyaṃ á gatam |
13c. mó ṣ<ú> anyāṃ úpāratam ||
14a. asyá píbatam aśvinā yuvám mádasya cāruṇaḥ |
14c. mádhvo rātásya dhiṣṇ<i>yā ||
15a. asmé á vahatam rayím śatávantam sahasrīnam |
15c. purukśúm víśvadhāyasam ||
16a. purutrā cid dhí vām narā vihváyante manīṣīṇaḥ |
16c. vāghádbhir aśvinā gatam ||
17a. jánāso vṛktábarhišo havíṣmanto aram̐kṛtaḥ |
17c. yuvám havante aśvinā ||
18a. asmákam adyá vām ayám stómo váhiṣṭho ántamaḥ |
18c. yuvábhyaṃ bhūt<u> aśvinā ||
19a. yó ha vām mádhuno dītir áhito rathacárṣaṇe |
19c. tátaḥ píbatam aśvinā ||
20a. téna no vājinīvasū páśve tokāya sám gáve |
20c. váhatam pívarīr íṣaḥ ||
21a. utá no div<i>yā íṣa utá síndhūṃr aharvidā |
21c. ápa dvāreva varṣathaḥ ||
22a. kadá vām taugr<i>yó vidhat samudré jahitó narā |
22c. yád vām rátho víbhiṣ pátāt ||
23a. yuvám káṇvāya nāsatyā <á>píriptāya harm<i>yé |
23c. śásvad ūtīr daśasyathaḥ ||
24a. tábhír á yātam ūtíbhír návyasībhiḥ suśastībhiḥ |
24c. vād vām vrsanvasī hūvé ||

- 25a. yáthā cit káṇvam ávatam priyámedham upastutám |
 25c. átriṃ śiñjāram aśvinā ||
 26a. yáthotá kṛtv<i>ye dháne <a>ṃsúṃ góṣ<u> agást<i>yam |
 26c. yáthā vājeṣu sóbharim ||
 27a. etávad vāṃ vṛṣaṇvasū áto vā bhūyo aśvinā |
 27c. gr̥ṇántaḥ sumnám īmahe ||
 28a. rátham hiraṇyavandhuram hiraṇyābhīsum aśvinā |
 28c. á hí sthātho divispṛśam ||
 29a. hiraṇyáyī vāṃ rábhir īṣá ákṣo hiraṇyáyaḥ |
 29c. ubhá cakrá hiraṇyáyā ||
 30a. téna no vājinīvasū parāvátas cid á gatam |
 30c. úpemām suṣṭutím máma ||
 31a. á vahethe parākát pūrvír asnántāv aśvinā |
 31c. íṣo dásīr amart<i>yā ||
 32a. á no dyumnaír á śrávobhir á rāyá yātam aśvinā |
 32c. púruścandrā násat<i>yā ||
 33a. éhá vām pruşítápsavo váyo vahantu parñinaḥ |
 33c. áchā s<u>adhvarám jánam ||
 34a. rátham vām ánuḡāyasam yá iṣá vártate sahá |
 34c. ná cakráṃ abhí bād̥hate ||

.H:Aṣṭaka V.8.7...Rig Veda...Maṇḍala 8.5.-

- 35a. hiraṇyáyena ráthena dravátpānibhir ásvaiḥ |
 35c. dhíjavanā násat<i>yā ||
 36a. yuvám mṛgám jāgr̥vāṃsam svádatho vā vṛṣaṇvasū |
 36c. tá naḥ pṛñktam iṣá rayím ||
 37a. tá me aśvinā sanīnām vid<i>yātam návānām |
 37c. yáthā cic caid<i>yáḥ kaśúḥ śatám úṣṭrānām dádat
 37e. sahásrā dása gónām ||
 38a. yó me hiraṇyasam̥dṛśo dása rájño ámaṃhata |
 38c. adhaspadá íc caid<i>yásya kṛṣṭáyaś carmamná abhíto jánāḥ ||
 39a. mákir ená pathá gād yénemé yánti cedáyāḥ |
 39c. anyó nét sūrír óhate bhūridāvattaro jánaḥ ||

8.6 (626). To Indra (1-45). Tirindira Pārsavya's
 dānastuti (46-48) from Vatsa Kāṇva
 gāyatrī

- 1a. mahám̐ índro yá ójasā parjányo vṛṣṭimám̐ iva |
 1c. stómair vatsásya vāvṛdhe ||
 2a. praiám̐ rtásva díorataḥ orá vād bháranta váhnavaḥ |

- 2c. víprā ṛtásya vāhasā ||
 3a. káṇvā índraṃ yád ákrata stómair yajñásya sādhanam |
 3c. jāmí bruvata áyudham ||
 4a. sám asya manyáve víso vísvā namanta kṛṣṭáyah |
 4c. samudrāyeva síndhavaḥ ||
 5a. ójas tát asya titviṣa ubhé yád samávartayat |
 5c. índraś cármeva ródasī ||
 6a. ví cid vṛtrásya dódhato vājreṇa śatáparvaṇā |
 6c. šíro bibheda vṛṣṇínā ||
 7a. imá abhí prá ṇonumo vipám ágreṣu dhītáyah |
 7c. agnéḥ śocír ná didyútaḥ ||
 8a. gúhā satír úpa tmánā prá yác chócanta dhītáyah |
 8c. káṇvā ṛtásya dhārayā ||
 9a. prá tám indra naśīmahi rayiṃ gómantam aśvínam |
 9c. prá bráhma pūrvácittaye ||
 10a. ahám íd dhí pitúṣ pári medhám ṛtásya jagrábha |
 10c. ahám sūrya ivājani ||
 11a. ahám pratnéna mánmanā gíraḥ śumbhāmi kaṇvavát |
 11c. yénéndraḥ súṣmam íd dadhé ||
 12a. yé tvám indra ná tuṣṭuvúr řṣayo yé ca tuṣṭuvúḥ |
 12c. máméd vardhasva súṣtutaḥ ||
 13a. yád asya manyúr ádhvaníd ví vṛtrám parvasó ruján |
 13c. apáḥ samudrám aírayat ||
 14a. ní súṣṇa indra dharnasim vājraṃ jaghantha dásyavi |
 14c. víṣā h<í> ugra śṛṇviśé ||
 15a. ná dyāva índram ójasā nántárikṣāṇi vajrīṇam |
 15c. ná vivyacanta bhūmayah ||
 16a. yás ta indra mahír apá stabhūyámāna āśayat |
 16c. ní tám pádyāsu śíśnathaḥ ||
 17a. yá imé ródasī mahí samīcí samájagrabhīt |
 17c. támobhir indra tám guhaḥ ||

H:Aṣṭaka V.8.12...Rig Veda...Maṇḍala 8.6.-

- 18a. yá indra yátayas t<u>vā bhrgavo yé ca tuṣṭuvúḥ |
 18c. máméd ugra śrudhī hávam ||
 19a. imás ta indra pṛṣṇayo ghṛtám duhata āśíram |
 19c. enám ṛtásya pipyúṣīḥ ||
 20a. yá indra pras<ú>vas t<u>vā <ā>sā gárbham ácakriran |
 20c. pári dhármeva sūr<i>yam ||
 21a. t<u>vám íc chavasas pate káṇvā ukthéna vāvṛdhuḥ |
 21c. t<u>vám sutása índavaḥ ||
 22a. távéd indra nránītis<u> <u>tá nráéastir adrivah |

- 42c. śatām vahantu hárayaḥ ||
 43a. imām sú pūrv<i>yām dhíyam mádhora ghr̥tásya pipyúṣīm |
 43c. káṇvā ukthéna vāvṛdhuḥ ||
 44a. índram íd vímahīnām médhe vṛṇīta márt<i>yaḥ |
 44c. índram saniṣyúr ūtáye ||
 45a. arvāñcaṃ tvā puruṣtuta priyámedhastutā hárī |
 45c. somapéyāya vakṣataḥ ||
 46a. śatām ahām tiríndire sahásram pársāv ā dade |
 46c. rádhāṃsi yád<u>vānām ||
 47a. trīṇi śatán<i> árvatām sahásrā dáśa gónām |
 47c. dadúṣ pajráya sám<a>ne ||
 48a. úd ānaṭ kakuhó dívam úṣṭrāñ caturyújo dádat |
 48c. śrávasā yád<u>vaṃ jánam ||

8.7 (627). To the Maruts from Punarvatsa Kāṇva
 gāyatrī

- 1a. prá yád vas triṣṭúbham íṣam māruto vípro ákṣarat |
 1c. ví párvateṣu rájatha ||
 2a. yád aṅgá taviṣīyavo yāmaṃ śubhrā ácidh<u>vam |
 2c. ní párvatā ahāsata ||
 3a. úd īrayanta vāyúbhir vāśrásah pṛśnimātarah |
 3c. dhukṣánta pipyúṣīm íṣam ||
 4a. vápanti marúto míham prá vepayanti párvatān |
 4c. yád yāmaṃ yānti vāyúbhiḥ ||
 5a. ní yád yāmāya vo girír ní síndhavo vídharmaṇe |
 5c. mahé śúṣmāya yemiré ||
 6a. yuṣmāñ u náktam ūtáye yuṣmán dívā havāmahe |
 6c. yuṣmán prayat<i> adhvaré ||
 7a. úd u tyé aruṇápsavaś citrá yāmebhir īrate |
 7c. vāśrā ádhi ṣṇúnā diváh ||
 8a. srjánti raśmím ójasā pánthām sūryāya yātave |
 8c. té bhānúbhir ví tasthire ||
 9a. imām me maruto gíram imām stómam ṛbhukṣaṇah |
 9c. imām me vanatā hávam ||
 10a. trīṇi sárāṃsi pṛśnayo duduhré vajríṇe mádhu |
 10c. útsaṃ kāvandham udrīṇam ||
 11a. māruto yád dha vo diváh sumnāyánto hávāmahe |
 11c. á tú na úpa gantana ||
 12a. yūyám hí ṣṭhā sudānavo rúdrā ṛbhukṣaṇo dáme |
 12c. utá prácetaso máde ||
 13a. á no rayím madacyútam purukṣúm viśvádhyāsam |
 13c. ívartā maruto diváh ||

- 14a. ádhīva yád girīñām̐ yāmaṃ śubhrā ácidh<u>vam |
 14c. svānaír° mandadhva índubhiḥ ||
 15a. etāvataś cid eṣāṃ sumnām bhikṣeta márt<i>yah |
 15c. ádābh<i>yasya mánmabhiḥ ||
 16a. yé drapsā iva ródasī dhámant<i> ánu vṛṣṭībhiḥ |
 16c. útsaṃ duhánto ákṣitam ||

.H:Aṣṭaka V.8.21...Rig Veda...Maṇḍala 8.7.-

- 17a. úd u svānébhir īrata úd ráthair úd u vāyúbhiḥ |
 17c. út stómaiḥ pṛśnimātarah ||
 18a. yénāvá turváśaṃ yádum̐ yéna káṇvaṃ dhanaspṛtam |
 18c. rāyé sú tásya dhīmahi ||
 19a. imā u vaḥ sudānavo ghr̥tām ná pipyúṣīr íṣah |
 19c. vārdhān káṇvāsya mánmabhiḥ ||
 20a. k<ú>va nūnām̐ sudānavo mādathā vṛktabarhiṣah |
 20c. brahmā kó vaḥ saparyati ||
 21a. nahí śma yád dha vaḥ purā́ stómebhir vṛktabarhiṣah |
 21c. śárdhām̐ ṛtásya jínvatha ||
 22a. sám u tyé mahatír apáh sám kṣoṇī sám u sūr<i>yam |
 22c. sám vājram parvaśó dadhuḥ ||
 23a. ví vṛtrám parvaśó yayur ví párvatām̐ arājínaḥ |
 23c. cakrāṇá vṛṣṇi paúṃs<i>yam ||
 24a. ánu tritásya yúdhyataḥ súśmam āvann utá krátum |
 24c. ánv índram vṛtratúr<i>ye ||
 25a. vidyúddhastā abhídyavaḥ śíprāḥ śīrśán hiraṇyáyīḥ |
 25c. śubhrá v<i> añjata śriyé ||
 26a. usánā yát parāváta ukṣṇó rándhram áyātana |
 26c. d<i>yaúr ná cakradad bhiyá ||
 27a. á no makhásya dāváne <á>svair hiraṇyapāṇibhiḥ |
 27c. dévāsa úpa gantana ||
 28a. yád eṣāṃ pṛṣatī ráthe práṣtir váhati róhitaḥ |
 28c. yánti śubhrá riṇánn apáh ||
 29a. suśóme śaryaṇávat<i> arjīké past<i>yāvati |
 29c. yayúr nícakrayā nárah ||
 30a. kadá gachātha maruta itthá vípraṃ hávamānam |
 30c. mārdīkébhir nádhamānam ||
 31a. kád dha nūnām̐ kadhapriyo yád índram ájahātana |
 31c. kó vaḥ sakhitvá ohate ||
 32a. sahó śú ṇo vājrahastaiḥ káṇvāso agnīm marúdbhiḥ |
 32c. stuṣé hiraṇyavāśībhiḥ ||
 33a. ó śú vṛṣṇah práyajyūn á návyase suvitāya |

- 33c. vavṛt<i>yām citrāvājān ||
 34a. girāyaś cin ní jīhate pársānāso mányamānāḥ |
 34c. párvatās cin ní yemire ||
 35a. ākṣṇayāvāno vahant<i> antárikṣeṇa pátataḥ |
 35c. dhātāra stuvaté váyaḥ ||
 36a. agnír hí jāni pūrv<i>yás chāndo ná súro arcíṣā |
 36c. té bhānúbhir ví tasthire ||

.H:Aṣṭaka V.8.25...Rig Veda...Maṇḍala 8.8.-

8.8 (628). To the Aśvins from Sadhvamsa Kāṇva
 anuṣṭubh

- 1a. á no vísvābhir ūtībhir áśvinā gáchatam yuvám |
 1c. dásrā híraṇyavartanī píbatam som<i>yám mádhu ||
 2a. á nūnám yātam áśvinā ráthena sūr<i>yatvacā |
 2c. bhūjī híraṇyapeśasā kāvī gāmbhīracetasā ||
 3a. á yātam náhuṣas pár<i> antárikṣāt suvṛktībhiḥ |
 3c. píbātho áśvinā mádhu káṇvānām sávane sutám ||
 4a. á no yātam divás pár<i> antárikṣād adhapiyā |
 4c. putráḥ káṇvasya vām ihá suśáva som<i>yám mádhu ||
 5a. á no yātam úpaśrut<i> áśvinā sómapītaye |
 5c. svāhā stómasya vardhanā prá kavī dhītībhir narā ||
 6a. yác cid dhí vām purá <í>ṣayo juhūré <á>vase narā |
 6c. á yātam áśvinā gatam úpemām suṣṭutím máma ||
 7a. divás cid rocanād ádh<i> á no gantam s<u>varvidā |
 7c. dhībhír vatsapracetasā stómebhir havanaśrutā ||
 8a. kím anyé pár<i> āsate <a>smát stómebhir áśvinā |
 8c. putráḥ káṇvasya vām řṣir gīrbhír vatsó avīvṛdhat ||
 9a. á vām vípra ihāvase <á>hvat stómebhir áśvinā |
 9c. áripṛā vṛtrahantamā tá no bhūtam mayobhúvā ||
 10a. á yád vām yóṣaṇā rátham átiṣṭhad vājinīvasū |
 10c. vísvān<i> áśvinā yuvám prá dhītān<i> agachatam ||
 11a. átaḥ sahásranirñijā ráthenā yātam áśvinā |
 11c. vatsó vām mádhumad váco <á>śamsīt kāv<i>yáḥ kavíḥ ||
 12a. purumandrā purūvásū manotārā rayīṇām |
 12c. stómam me áśvīnāv imám abhí váhnī anuṣātām ||
 13a. á no vísvān<i> áśvinā dhattam rádhāms<i> áhrayā |
 13c. kṛtām na řtvíyāvato má no řradhatam nidé ||
 14a. yán nāsatyā parāvátī yád vā sthó ádh<i> ámbare |
 14c. átaḥ sahásranirñijā ráthenā yātam áśvinā ||
 15a. yó vām nāsat<i>yāv řṣir gīrbhír vatsó avīvṛdhat |
 15c. tásmāi sahásranirñijam řṣam dhattam ghrtaścútam ||

- 16a. prásmā ūrjam ghr̥taścútam ásvinā yáchatam yuvám |
 16c. yó vām sumnāya tuṣṭávad vasūyád dānunas patī ||
 17a. á no gantam riśādas<ā> <i>mám stómam purubhujā |
 17c. kṛtām naḥ suśríyo nar<ā> <i>mā dātam abhíṣṭaye ||
 18a. á vām vísvābhir ūtíbhīḥ priyámedhā ahūṣata |
 18c. rájantāv adhvarāṇām ásvinā yāmahūtiṣu ||
 19a. á no gantam mayobhúvā <á>śvinā śambhúvā yuvám |
 19c. yó vām vipanyū dhītíbhīr gīrbhír vatsó ávīvr̥dhat ||
 20a. yābhiḥ kāṇvam médhātithīm yābhir vásam dásavrajam |
 20c. yābhir gósaryam ávataṃ tábhir no <a>vataṃ narā ||
 21a. yābhir narā trasádasyum ávataṃ kṛtv<i>ye dháne |
 21c. tábhiḥ ṣ<ú> asmám ásvinā právataṃ vājasātaye ||
 22a. prá vām stómāḥ suvr̥ktáyo gíro vardhant<u> ásvinā |
 22c. púrutrā vṛtrahantamā tá no bhūtam puruspr̥hā ||
 23a. trīṇi padān<i> ásvínor āvīḥ sánti gúhā parāḥ |
 23c. kaví ṛtásya pátmabhir arvág jīvébh<i>yas pári ||

.H:Aṣṭaka V.8.30...Rig Veda...Maṇḍala 8.9.-

8.9 (629). To the Ásvins from Śaśakarṇa Kāṇva

1 4 6 14 15 bṛhatī. 2 3 20 21 gāyatrī. 5 kakubh. 7-9 13 16-19
 anuṣṭubh. 10 triṣṭubh. 11 virāj. 12 jagatī

- 1a. á nūnám ásvinā yuvám vatsásya gantam ávase |
 1c. prásmāi yachataṃ avṛkám pṛthú chardír yuyutám yá áratayah ||
 2a. yád antárikṣe yád diví yát páñca mánuṣām ánu |
 2c. nṛmṇám tád dhattam ásvinā ||
 3a. yé vām dáṃsāms<i> ásvinā víprāsaḥ parimāmṛśúḥ |
 3c. evét kāṇvāsya bodhatam ||
 4a. ayám vām gharmó ásvinā stómena pári śicyate |
 4c. ayám sómo mádhumān vājinīvasū yéna vṛtrám cíketathaḥ ||
 5a. yád apsú yád vānaspátau yád óṣadhīṣu purudaṃsasā kṛtām |
 5c. téna māviṣṭam ásvinā ||
 6a. yán nāsatyā bhuraṇyátho yád vā deva bhiṣajyáthaḥ |
 6c. ayám vām vatsó matíbhīr ná vindhate havíṣmantaṃ hí gáchathaḥ ||
 7a. á nūnám ásvínor ṛṣi stómaṃ ciketa vāmáya |
 7c. á sómam mádhumattamaṃ gharmám siñcād átharvaṇi ||
 8a. á nūnám raghúvartaniṃ rátham tiṣṭhātho ásvinā |
 8c. á vām stómā imé máma nábho ná cucyavīrata ||
 9a. yád adyá vām nāsāt<i>y<ā> <u>kthair̥ ācucyuvīmáhi |
 9c. yád vā vāṇībhīr ásvin<ā> evét kāṇvāsya bodhatam ||
 10a. yád vām kakṣívāṃ utá yád v<i>ásva ṛṣir̥ yád vām dīrghátamā juhāva |
 10c. pṛthī vād vām vain<i>váḥ sādanes<u> evéd áto ásvinā cetavethām ||

- 11a. yātám chardiṣpá utá naḥ paraspá bhūtám jagatpá utá nas tanūpá |
 11c. vartís tokāya tánayāya yātam ||
 12a. yád índreṇa sarátham yátho ásvinā yád vā vāyúnā bhávathaḥ sámokasā |
 12c. yád ādityébhir řbhúbhiḥ sajóṣasā yád vā víṣṇor vikrámaṇeṣu tíṣṭhathaḥ ||
 13a. yád ady<á> <a>śvínāv ahám huvéya vājasātaye |
 13c. yát pṛtsú turváṇe sáhas tác chréṣṭham ásvínor ávaḥ ||
 14a. ā nūnám yātam ásvin<ā> <i> má havyāni vām hitá |
 14c. imé sómāso ádhi turváṣe yádāv imé káṇveṣu vām átha ||
 15a. yán nāsat<i>yā parāké arvāké ásti bheṣajám |
 15c. téna nūnám vimadāya pracetasā chardír vatsāya yachatam ||
 16a. ábhuts<i> u prá dev<i>yá sākám vācāhám ásvínoḥ |
 16c. v<i> āvar dev<i> ā matím ví rātím márt<i>yebh<i>yah ||
 17a. prá bodhayoṣo ásvinā prá devi sūnṛte mahi |
 17c. prá yajñahotar ānuṣák prá mādāya śrávo bṛhát ||
 18a. yád uṣo yási bhānúnā sám sūr<i>yeṇa rocasa |
 18c. ā háyam ásvíno rátho vartír yāti nṛpāy<i>yam ||
 19a. yád āpītaso amśávo gāvo ná duhrá údhabhiḥ |
 19c. yád vā vāñīr ánūṣata prá devayánto ásvinā ||
 20a. prá dyumnāya prá sávase prá nṛṣāhyāya śármaṇe |
 20c. prá dákṣāya pracetasā ||
 21a. yán nūnám dhībhir ásvinā pitúr yónā niṣídathaḥ |
 21c. yád vā sumnébhir ukth<i>yā ||

.H:Aṣṭaka V.8.34...Rig Veda...Maṇḍala 8.10

8.10 (630). To the Ásvins from Pragātha Kāṇva

1 5 bṛhatī. 2 madhyejyotis. 3 anuṣṭubh. 4 āstārapaṅkti. 6 satobṛhatī

- 1a. yát sthó dīrgháprasadmani yád vādó rocané diváh |
 1c. yád vā samudré ádh<i> ákrte gṛhé <á>ta ā yātam ásvinā ||
 2a. yád vā yajñám mánave sammimikṣáthur evét kāṇvāsya bodhatam |
 2c. bṛhaspátim vísvān devāṃ ahám huva índrāvīṣṇū ásvínāv āsuhéṣasā ||
 3a. t<i>yá n<ú> ásvinā huve sudámsasā gṛbhé kṛtá |
 3c. yáyor ásti prá naḥ sakhyám devéṣ<u> ádh<i> āp<i>yam ||
 4a. yáyor ádhi prá yajñā asūré sánti sūrāyah |
 4c. tá yajñāsya<a> <a>dhvarásya prácetasā svadhābhir yá píbataḥ som<i>yám mádhu ||
 5a. yád ady<á> <a>śvínāv ápāg yát prák sthó vājiniवासु |
 5c. yád druhyáv<i> ánavi turváṣe yádau huvé vām átha má gatam ||
 6a. yád antárikṣe pátathaḥ purubhujā yád vemé ródasī ánu |
 6c. yád vā svadhābhir adhitíṣṭhatho rátham áta ā yātam ásvinā ||

8.11 (631). To Agni from Vatsa Kāṇva
gāyatrī. 1 pratiṣṭhā. 2 vardhamānā. 10 triṣṭubh

- 1a. tvám agne vratapā asi devá ā márt<i>yeṣ<u> ā |
- 1c. t<u>vám yajñés<u> íd<i>yaḥ ||
- 2a. t<u>vám asi praśás<i>yo vidátheṣu sahan<i>ya |
- 2c. ágne rathír adhvarāṇām ||
- 3a. sá tvám asmád ápa dvíṣo yuyodhí jātavedaḥ |
- 3c. ádevīr agne árātīḥ ||
- 4a. ánti cit sántam áha yajñám mártasya ripóḥ |
- 4c. nópa veṣi jātavedaḥ ||
- 5a. mártā ámart<i>yasya te bhúri náma manāmahe |
- 5c. víprāso jātávedasaḥ ||
- 6a. vípraṃ víprāso <á>vase devám mártāsa ūtāye |
- 6c. agnīm gīrbhír havāmahe ||
- 7a. ā te vatsó máno yamat paramāc cit sadhásthāt |
- 7c. ágne tvāmkāmayā girā ||
- 8a. purutrā hí sadṛññ ási víso vísvā ánu prabhúḥ |
- 8c. samátsu tvā havāmahe ||
- 9a. samáts<u> agnīm ávase vājayánto havāmahe |
- 9c. vājeṣu citrārādhasam ||
- 10a. pratnó hí kam íd<i>yo adhvaréṣu sanāc ca hótā náv<i>yaś ca sátsi |
- 10c. s<u>vám cagne tan<ú>vam pipráyasv<a> <a>smábhyaṃ ca saúbhagam ā yajasva ||

|| iti pañcamo 'ṣṭakaḥ samāptaḥ ||

.H:Aṣṭaka VI.1.1...Rig Veda...Maṇḍala 8.12.-

8.12 (632). To Indra from Parvata Kāṇva
uṣṇih

- 1a. yá indra somapātamo mádaḥ śaviṣṭha cétati |
- 1c. yénā háṃsi n<í> atríṇaṃ tám īmahe ||
- 2a. yénā dásagvam ádhriguṃ vepáyantaṃ s<ú>varṇaram |
- 2c. yénā samudrám ávithā tám īmahe ||
- 3a. yéna síndhum mahír apó ráthāñ iva pracodáyaḥ |
- 3c. pánthām ṛtāsya yátave tám īmahe ||
- 4a. imám stómam abhíṣṭaye ghṛtám ná pūtám adrivaḥ |
- 4c. yénā nú sadyá ójasā vavákṣitha ||
- 5a. imám juṣasva girvaṇaḥ samudrá iva pinvate |
- 5c. índra vísvābhir ūtībhir vavákṣitha ||
- 6a. yó no deváḥ parāvātaḥ sakhitvanāya māmahé |
- 6c. divó ná vṛṣṭím pratháyan vavákṣitha ||

- 7a. vavakṣúr asya ketávo utá vājro gábhast<i>yoh |
7c. yát sūr<i>yo ná ródasī ávardhayat ||
8a. yádi pravṛddha satpate saháśram mahiṣám ághaḥ |
8c. ád ít ta indriyám máhi prá vāvṛdhe ||
9a. índraḥ sūryasya raśmíbhīr n<i> arśasānám oṣati |
9c. agnír váneva sāsahíḥ prá vāvṛdhe ||
10a. iyám ta ṛtvíyāvatī dhítír eti návīyasī |
10c. saparyántī purupriyā mímīta ít ||
11a. gárbho yajñásya devayúḥ krátum punīta ānuṣák |
11c. stómair índrasya vāvṛdhe mímīta ít ||
12a. sanír mitrásya papratha índraḥ sómasya pītāye |
12c. prácī vāsīva sunvaté mímīta ít ||
13a. yám víprā ukthāvāhaso <a>bhipramandúr āyávaḥ |
13c. ghṛtám ná pipya āsán<i> ṛtásya yát ||
14a. utá svaráje áditi stómam índrāya jījanat |
14c. purupraśastám útāya ṛtásya yát ||
15a. abhí váhnaya útāye <á>nūṣata práśastaye |
15c. ná deva vívratā hárī ṛtásya yát ||
16a. yát sómam indra viṣṇavi yád vā gha tritá āpt<i>yé |
16c. yád vā marútsu mándase sám índubhiḥ ||
17a. yád vā śakra parāvátī samudré ádhi mándase |
17c. asmákam ít suté raṇā sám índubhiḥ ||
18a. yád vási sunvató vṛdhó yájamānasya satpate |
18c. ukthé vā yásya rányasi sám índubhiḥ ||
19a. devám-devam vo <á>vasa índram-indram grṇīṣāni |
19c. ádhā yajñāya turváṇe v<i> ānaśuḥ ||
20a. yajñébhīr yajñāvāhasam sómebhiḥ somapátamam |
20c. hótrābhīr índram vāvṛdhur v<i> ānaśuḥ ||
21a. mahír asya práñītayāḥ pūrvír utá práśastayaḥ |
21c. vísvā vásūni dāsúṣe v<i> ānaśuḥ ||
22a. índram vṛtrāya hántave deváso dadhire puráḥ |
22c. índram vāñīr anūṣatā sám ójase ||
23a. mahántam mahinā vayám stómebhīr havanaśrútam |
23c. arkaír abhí prá ṇonumaḥ sám ójase ||
24a. ná yám viviktó ródasī nántárikṣāni vajrīṇam |
24c. ámād ít asya titviṣe sám ójasaḥ ||

.H:Aṣṭaka VI.1.25..Rig Veda...Maṇḍala 8.12.-

- 25a. yád indra pṛtanāj<i>ye devás tvā dadhire puráḥ |
25c. ád ít te haryatá hárī vavakṣatuḥ ||
26a. yadā vṛtrám nadivítam śávasā vajrin ávadhīḥ |
26c. ád ít te harvatá hárī vavakṣatuḥ ||

- 27a. yadā te viṣṇur ójasā trīṇi padā vicakramé |
 27c. ād ít te haryatā hārī vavakṣatuḥ ||
 28a. yadā te haryatā hārī vāvṛdhāte divé-dive |
 28c. ād ít te vísvā bhúvanāni yemire ||
 29a. yadā te mārutīr víśas túbhyam indra niyemiré |
 29c. ād ít te vísvā bhúvanāni yemire ||
 30a. yadā sūryam amúṃ diví śukráṃ jyótir ádhārayaḥ |
 30c. ād ít te vísvā bhúvanāni yemire ||
 31a. imāṃ ta indra suṣṭutīm vípra iyarti dhītībhiḥ |
 31c. jāmīm padéva pípratīm pr<á> <a>dhvaré ||
 32a. yád asya dhāmani priyé samīcīnāso ásvaran |
 32c. nābhā yajñāsya dohānā pr<á> <a>dhvaré ||
 33a. suvīr<i>yam s<u>aśv<i>yam sugávyam indra daddhi naḥ |
 33c. hóteva pūrvácittaye pr<á> <a>dhvaré ||

8.13 (633). To Indra from Nārada Kāṇva
 uṣṇih

- 1a. índraḥ sutéṣu sómeṣu krátum punīta ukth<i>yam |
 1c. vidé vṛdhásya dáksaso mahān hí śāḥ ||
 2a. sá prathamé v<i>omani devānāṃ sádane vṛdhāḥ |
 2c. supārāḥ suśrávastamaḥ sám apsujít ||
 3a. tám ahve vājasātaya índram bhārāya śuśmīṇam |
 3c. bhāvā naḥ sumné ántamaḥ sákhā vṛdhé ||
 4a. iyāṃ ta indra girvaṇo rātīḥ kṣarati sunvatāḥ |
 4c. mandānó asyá barhīṣo ví rājasi ||
 5a. nūnāṃ tād indra daddhi no yát tvā sunvánta ímahe |
 5c. rayīm naś citrám ā bharā s<u>varvídān ||
 6a. stotā yát te vícarṣaṇir atipraśardháyaḥ gíraḥ |
 6c. vayā ivānu rohate juṣánta yát ||
 7a. pratnaváj janayā gíraḥ śṛṇudhí jaritúr hávam |
 7c. máde-made vavakṣithā sukṛtvane ||
 8a. krī<i>lant<i> asya sūnītā āpo ná pravátā yatīḥ |
 8c. ayā dhiyā yá ucyáte pátir divāḥ ||
 9a. utó pátir yá ucyáte kṛṣṭīnām éka íd vaśí |
 9c. namovṛdhaír avasyúbhiḥ suté raṇa ||
 10a. stuhí śrutāṃ vipaścítāṃ hārī yásya prasakṣīṇā |
 10c. gántārā dāsúṣo gṛhāṃ namasvínaḥ ||
 11a. tūtujānó mahemate <á>śvebhiḥ pruśitápsubhiḥ |
 11c. ā yāhi yajñám āśúbhiḥ sám íd dhí te ||
 12a. índra śaviṣṭha satpate rayīm gṛnātsu dhārāya |
 12c. śrávaḥ sūrībhyo amṛtaṃ vasutvanām ||
 13a. háve tvā sūra údite háve madhyāṃdine divāḥ |
 13c. inśāná indra śántibhir na ā sahi ||

- 13c. jaṣāṇā mēra saptōmā na u gaṇā ||
 14a. ā́ tú gahi prá tú drava mátsvā sutásya gómataḥ |
 14c. tántuṃ tanuṣva pūrv<i>yám yáthā vidé ||
 15a. yác chakrási parāváti yád arvāváti vṛtrahan |
 15c. yád vā samudré ándhaso 'vitéd asi ||

H:Aṣṭaka VI.1.10...Rig Veda...Maṇḍala 8.13.-

- 16a. índraṃ vardhantu no gíra índraṃ sutása índavaḥ |
 16c. índre havīṣmatīr víšo arāṇiṣuḥ ||
 17a. tám íd víprā avasyávaḥ pravátvatībhir ūtībhiḥ |
 17c. índraṃ kṣoṇīr avardhayan vayā iva ||
 18a. tríkadrukeṣu cétanaṃ devāso yajñám atnata |
 18c. tám íd vardhantu no gíraḥ sadāvṛdham ||
 19a. stotá yát te ánuvrata ukthán<i> ṛtuthá dadhé |
 19c. súciḥ p<a>v<ā>ká ucyate só ádbhutaḥ ||
 20a. tát íd rudrásya cetati yahvám pratnéṣu dhāmasu |
 20c. máno yátrā ví tát dadhúr vícetasah ||
 21a. yádi me sakhyám āvára imásya pāh<i> ándhasah |
 21c. yéna vísvā áti dvīšo átārima ||
 22a. kadā ta indra girvaṇa stotá bhavāti sám̐tamaḥ |
 22c. kadā no gávye ásv<i>ye vásau dadhaḥ ||
 23a. utá te súṣṭutā hārī vīṣaṇā vahato rátham |
 23c. ajuryásya madántamaṃ yám ímahe ||
 24a. tám ímahe puruṣtutam yahvám pratnābhir ūtībhiḥ |
 24c. ní barhīsi priyé sadad ádha dvitá ||
 25a. várdhasvā sú puruṣtuta řiṣiṣṭutābhir ūtībhiḥ |
 25c. dhukśasva pipyúṣīm řsam ávā ca naḥ ||
 26a. índra tvám avitéd as<i> <i>tthá stuvató adrivaḥ |
 26c. ṛtád iyarmi te dhíyam manoyújam ||
 27a. ihá tyá sadhamád<i>yā yujánáh sómapītaye |
 27c. hārī indra pratádvasū abhí svara ||
 28a. abhí svarantu yé táva rudrásah sakṣata śríyam |
 28c. utó marútvatīr víšo abhí práyah ||
 29a. imá asya prátūrtayaḥ padám juṣanta yád diví |
 29c. nābhā yajñásya sám̐ dadhur yáthā vidé ||
 30a. ayám dīrghāya cákṣase práci prayat<i> adhvaré |
 30c. mímīte yajñám ānuśág vicákṣ<i>ya ||
 31a. vīṣāyám indra te rátha utó te vīṣaṇā hārī |
 31c. vīṣā t<u>vám satakrato vīṣā hávaḥ ||
 32a. vīṣā grāvā vīṣā mádo vīṣā sómo ayám sutáh |
 32c. vīṣā yajñó yám ínvasi vīṣā hávaḥ ||
 33a. vīṣā tvā vīṣaṇam huve vājriṇ citrābhir ūtībhiḥ |

33c. vāvántha hí prátīṣṭutim vīṣā hávaḥ ||

8.14 (634). To Indra from Goṣūktin Kāṇvāyana and Aśvasūktin Kāṇvāyana
gāyatrī

- 1a. yád indrāhám yáthā t<u>vám íśīya vásva éka ít |
1c. stotá me goṣakhā s<i>yāt ||
2a. śíkṣeyam asmai dītseyam śácīpate manīṣiṇe |
2c. yád ahám gópatih s<i>yām ||
3a. dhenúṣ ṭa indra sūnṛtā yájamānāya sunvaté |
3c. gām ásvam pipyúṣī duhe ||
4a. ná te vartāsti rádhasa índra devó ná márt<i>yaḥ |
4c. yád dītsasi stutó maghám ||
5a. yajñā índram avardhayad yád bhūmim v<i> ávartayat |
5c. cakrāṇā opaśám diví ||
6a. vāvṛdhānāya te vayám víśvā dhánāni jigyúṣaḥ |
6c. ūtīm indrá vṛṇīmahe ||

.H:Aṣṭaka VI.1.15...Rig Veda...Maṇḍala 8.14.-

- 7a. v<i> antárikṣam atiran máde sómasya rocanā |
7c. índro yád ábhinad valám ||
8a. úd gá ājad āngirobhya āviṣ kṛṇván gúhā satīḥ |
8c. arvāñcam nunude valám ||
9a. índreṇa rocanā divó d<ī>lhāni dṛṃhitāni ca |
9c. sthirāṇi ná parāṇúde ||
10a. apām ūmír mādann iva stóma indrájirāyate |
10c. ví te mādā arājiṣuḥ ||
11a. t<u>vám hí stomavárdhana índrás<i> ukthavárdhanaḥ |
11c. stotṛṇām utá bhadrakṛt ||
12a. índram ít keśínā hārī somapéyāya vakṣataḥ |
12c. úpa yajñám surádhasam ||
13a. apām phénena námuceḥ síra indród avartayaḥ |
13c. víśvā yád ájaya spṛdhaḥ ||
14a. māyábhīr utsísṛpsata índra dyām ārúrukṣataḥ |
14c. áva dásyūṃr adhūnuthāḥ ||
15a. asunvām indra saṃsádam víśūcīm v<i> anāśayaḥ |
15c. somapá úttaro bhávan ||

8.15 (635). To Indra from Goṣūktin Kāṇvāyana and Aśvasūktin Kāṇvāyana
uṣṇih

- 1a. tám <u>abhí prá gāyata puruhūtám puruṣṭutám |
 1c. índraṃ gīrbhís taviṣám ā vivāsata ||
 2a. yásya dvibárhaso bṛhát sáho dādhāra ródasī |
 2c. girīṃr ájrāṃ apāḥ s<ú>var vṛṣatvanā ||
 3a. sá rājasi puruṣṭutaṃ éko vṛtrāṇi jighnase |
 3c. índra jaítṛā śravas<í>yā ca yántave ||
 4a. tám te mádaṃ gr̥ṇīmasi vṛṣaṇam pṛtsú sāsahím |
 4c. ulokakṛtnúm adrivo hariśríyam ||
 5a. yéna jyótīṃs<i> āyáve mánave ca vivéditha |
 5c. mandānó asyá barhíṣo ví rājasi ||
 6a. tád adyá cit ta ukthíno <á>nu ṣṭuvanti pūrváthā |
 6c. vṛṣapatnīr apó jayā divé-dive ||
 7a. táva tyád indriyám bṛhát táva súṣmam utá krátum |
 7c. vājraṃ śísāti dhiṣāṇā váreṇ<i>yam ||
 8a. táva dyaúr indra paúṃs<i>yam pṛthiví vardhati śrávaḥ |
 8c. t<u>vám āpaḥ párvatāsaś ca hinvire ||
 9a. t<u>vám viṣṇur bṛhán kṣáyo mitró gr̥ṇāti váruṇaḥ |
 9c. t<u>vám sárdho madat<i> ánu márutam ||
 10a. t<u>vám vṛṣā jánānām māmhiṣṭha indra jajñiṣe |
 10c. satrá vísvā s<u>apatyáni dadhiṣe ||
 11a. satrá t<u>vám puruṣṭutaṃ éko vṛtrāṇi tośase |
 11c. nānyá índrāt káraṇam bhūya invati ||
 12a. yád indra manmasás t<u>vā nānā hávanta útáye |
 12c. asmákebhir nṛbhir átrā s<ú>var jaya ||
 13a. áraṃ kṣáyāya no mahé vísvā rūpāṇ<i> āviśán |
 13c. índraṃ jaítṛāya harṣayā śácīpátim ||

.H:Aṣṭaka VI.1.20...Rig Veda...Maṇḍala 8.16.-

8.16 (636). To Indra from Irimbiṭhi Kāṇva
 gāyatrī

- 1a. prá samrājāṃ carṣaṇīnām índraṃ stotā návyāṃ gīrbhíḥ |
 1c. náraṃ nṛṣāham māmhiṣṭham ||
 2a. yásminn ukthāni ráṇyanti vísvāni ca śravas<í>yā |
 2c. apām ávo ná samudré ||
 3a. tám suṣṭut<i>yā vivāse jyeṣṭharājāṃ bhāre kṛtnúm |
 3c. mahó vājínaṃ sanībhyaḥ ||
 4a. yásy<a> <á>nūnā gabhīrā mádā urávas tárutrāḥ |
 4c. harṣumántaḥ súrasātau ||
 5a. tám íd dhāneṣu hitéṣ<u> adhivākāya havante |
 5c. yésām índras té jayanti ||

- 6a. tám íc cyautnaír ār<i>yanti tám kṛtébhiś carṣaṇāyaḥ |
6c. eṣá índro varivaskṛt ||
7a. índro brahm<á> <í>ndra řsir índraḥ purú puruhūtáḥ |
7c. mahán mahībhiḥ śácībhiḥ ||
8a. sá stóm<i>yaḥ sá háv<i>yaḥ satyáḥ sátvā tuvikūrmíḥ |
8c. ékaś cit sánn abhíbhūtiḥ ||
9a. tám arkébhīś tám sāmabhis tám gāyatraís carṣaṇāyaḥ |
9c. índraṃ vardhanti kṣitáyaḥ ||
10a. praṇetāraṃ vásyo áchā kártāraṃ jyótiḥ samátsu |
10c. sāsahvāmsaṃ yudhámítrān ||
11a. sá naḥ pápriḥ párayāti svastí nāvā puruhūtáḥ |
11c. índro vísvā áti dvíṣaḥ ||
12a. sá tvám na indra vājebhir daśasyā ca gātuyā ca |
12c. áchā ca naḥ sumnáṃ neṣi ||

8.17 (637). To Indra from Irimbiṭhi Kāṇva
gāyatrī. 14 bṛhatī. 15 satobṛhatī

- 1a. á yāhi suṣumā hí ta índra sómam píbā imám |
1c. édám barhíḥ sado máma ||
2a. á tvā brahmayújā hárī váhatām indra keśínā |
2c. úpa bráhmāṇi naḥ řṇu ||
3a. brahmāṇas tvā vayám yujá somapám indra somínaḥ |
3c. sutāvanto havāmahe ||
4a. á no yāhi sutāvato <a>smākaṃ suṣtutír úpa |
4c. píbā sú śiprin ándhasaḥ ||
5a. á te siñcāmi kukṣ<i>yór ánu gātrā ví dhāvatu |
5c. gṛbhāyá jihváyā mádhu ||
6a. svādúṣ te astu saṃsúde mádhumān tan<ú>ve táva |
6c. sómaḥ sám astu te hṛdé ||
7a. ayám u tvā vicarṣaṇe jánīr ivābhí sámvrtaḥ |
7c. prá sóma indra sarpatu ||
8a. tuvigrívo vapódarāḥ subāhúr ándhaso máde |
8c. índro vṛtrāṇi jighnate ||
9a. índra préhi purás t<u>vám vísvasyésāna ójasā |
9c. vṛtrāṇi vṛtrahañ jahi ||
10a. dīrghás te ast<u> aṅkuśó yénā vásu prayáhasi |
10c. yájamānāya sunvaté ||

- 11a. ayám ta indra sómo nípūto ádhi barhíṣi |
 11c. éhīm asyá drávā píba ||
 12a. śácigo śácipūjan<a> <a>yám ráñāya te sutáh |
 12c. ākhaṇḍala prá hūyase ||
 13a. yás te śrṅgavṛṣo napāt práṇapāt kuṇḍapáy<i>yah |
 13c. n<i> asmin dadhra á mánaḥ ||
 14a. vāstoṣ pate dhruvā sthūṇā <á>ṃsatraṃ som<i>yānām |
 14c. drapsó bhettá purám śásvatīnām índro múnīnām sákhā ||
 15a. pṛḍākusānur yajató gavéṣaṇa ékaḥ sánn abhí bhūyasaḥ |
 15c. bhúrṇim ásvaṃ nayat tujá puró gr̥bh<ā> <i>ndraṃ sómasya pītáye ||

8.18 (638). To the Ādityās (1-7 10-22), the Aśvins (8), Agni,
 Sūrya, Anila (9) from Irimbiṭhi Kāṇva
 uṣṇih

- 1a. idám ha nūnám eṣām sumnám bhikṣeta márt<i>yah |
 1c. ādityānām ápūrv<i>yam sávīmani ||
 2a. anarvāṇo h<i> eṣām pánthā ādit<i>yānām |
 2c. ádabdhāḥ sánti pāyávaḥ sugevṛdhāḥ ||
 3a. tát sú naḥ savitā bhágo váruṇo mitró aryamā |
 3c. śárma yachantu saprátho yád ímahe ||
 4a. devébhīr dev<i> adite <á>riṣṭabharman á gahi |
 4c. smát sūrībhiḥ purupriye suśármabhiḥ ||
 5a. té hí putráso áditer vídúr dvéṣāṃsi yótave |
 5c. aṃhós cid urucákrayo <a>nehásaḥ ||
 6a. áditir no dívā paśúm áditir náktam ádvayāḥ |
 6c. áditiḥ pāt<u> aṃhasaḥ sadávṛdhā ||
 7a. utá syā no dívā matír áditir ūt<i>yā gamat |
 7c. sá sám̐tāti máyas karad ápa srídhaḥ ||
 8a. utá tyā daívyā bhiṣájā sám̐ naḥ karato aśvínā |
 8c. yuyuyātām itó rápo ápa srídhaḥ ||
 9a. sám̐ agnír agnībhiḥ karac chám̐ nas tapatu sūr<i>yah |
 9c. sám̐ vāto vāt<u> arapā ápa srídhaḥ ||
 10a. ápāmīvām ápa srídham ápa sedhata durmatím |
 10c. ádityāso yuyótanā no aṃhasaḥ ||
 11a. yuyótā sárum asmád̐ aṃ̐ ádityāsa utāmatim |
 11c. ṛdhag dvéṣaḥ kṛṇuta vísvavedasaḥ ||
 12a. tát sú naḥ śárma yachat<a> ádityā yán múmocati |
 12c. énasvantaṃ cid énasaḥ sudānavaḥ ||
 13a. yó naḥ kás cid ríriksati rakṣast<u>véna márt<i>yah |
 13c. s<u>vaiḥ śá évai ririṣīṣṭa yúr jánaḥ ||
 14a. sám̐ ít tám̐ aghám̐ aśnavad duḥśáṃsam márt<i>yam̐ ripúm |
 14c. yó asmatrá durhāṇāvāṃ̐ úpa dvayúḥ ||

- 15a. pākatrá sthana devā hr̥tsú jānītha márt<i>yam |
 15c. úpa dvayúṃ c<a> <á>dvayum ca vasavaḥ ||
 16a. á śárma párvatānām ótápāṃ vṛṇīmahe |
 16c. dyāvākṣāmā <ā>ré asmád rápas kṛtam ||

.H:Aṣṭaka VI.1.28...Rig Veda...Maṇḍala 8.18.-

- 17a. té no bhadréṇa śármaṇā yuṣmākaṃ nāvā vasavaḥ |
 17c. áti víśvāni duritā pipartana ||
 18a. tucé tánāya tát sú no drāghīya áyu° jīváse |
 18c. ádityāsaḥ sumahasah kṛṇótana ||
 19a. yajñó hīló vo ántara ádityā ásti m<ṛ>láta |
 19c. yuṣmé íd vo ápi śmasi sajāt<i>ye ||
 20a. bṛhád várūtham marútāṃ devāṃ trātāram aśvínā |
 20c. mitráṃ īmahe váruṇaṃ s<u>astáye ||
 21a. anehó mitr<a> <a>ryaman nṛvád varuṇa śáṃs<i>yam |
 21c. trivárūtham maruto yanta náś chardíḥ ||
 22a. yé cid dhí mṛtyúbandhava ádityā mánavaḥ smási |
 22c. prá sú na áyu° jīváse tīretana ||

8.19 (639). To Agni (1-33), the Ādityās (34 35). Trasadasyu's
 dānastuti from Sobhari Kāṇva

1-26 28-33 kakubh alternating with satobṛhatī. 27 dvipadā virāj.
 34 uṣṇih. 35 satobṛhatī. 36 kakubh. 37 pañkti

- 1a. tám gūrdhayā s<ú>varṇaram devāso devām aratīm dadhanvire |
 1c. devatrā havyám óhire ||
 2a. víbhūtarātim vipra citrásociṣam agním īliṣva yantúram |
 2c. asyá médhasya som<i>yásya sobhare prém adhvarāya púrv<i>yam ||
 3a. yájiṣṭham tvā vavṛmahe devām devatrā hótāram ámart<i>yam |
 3c. asyá yajñásya sukrátum ||
 4a. ūrjó nāpātam subhāgam sudīditim agním śrÓṣṭhasociṣam |
 4c. sá no mitrásya váruṇasya só apām á sumnām yakṣate diví ||
 5a. yáḥ samídhā yá áhutī yó védena dadāśa márto agnáye |
 5c. yó námasā s<u>adhvarāḥ ||
 6a. tásyéd árvanto ramhayanta āśávas tásyā dyumnítamaṃ yásah |
 6c. ná tám áṃho devákṛtam kútaś caná ná márt<i>yakṛtam náśat ||
 7a. s<u>agnáyo vo agníbhiḥ s<i>yáma sūno sahāsa ūrjām pate |
 7c. suvīras t<u>vám asmayúḥ ||
 8a. práśámsamāno átithir ná mitríyo <a>gní rátho ná véd<i>yah |
 8c. t<u>vé kṣémāso ápi santi sādhas t<u>vám rájā rayīṇám ||
 9a. só addhā dās<ú>adhvaro <á>gne mártah subhaga sá práśáms<i>yah |

- 9c. sá dhībhír astu sánitā ||
 10a. yásya tvám ūrdhvó adhvarāya tīṣṭhasi kṣayádvīraḥ sá sādhatē |
 10c. só árvadbhiḥ sánitā sá vipanyúbhiḥ sá śúraiḥ sánitā kṛtām ||
 11a. yásya<a> <a>gnír vāpur gr̥hé stómaṃ cáno dádhīta viśvāvār<i>yah |
 11c. havyā vā véviṣad víṣaḥ ||
 12a. víprasya vā stuvatāḥ sahaso yaho makṣútamasya rātīṣu |
 12c. avódevam upárimart<i>yam kṛdhi váso vividúṣo vácaḥ ||
 13a. yó agnīm havyádātibhir námobhir vā sudákṣam āvívāsati |
 13c. girā vājirásociṣam ||
 14a. samídhā yó níṣitī dāsād áditim dhāmabhir asya márt<i>yah |
 14c. víśvét sá dhībhīḥ subhágo jánāṃ áti dyumnair udná 'va° tāriṣat ||
 15a. tát agne dyumnám á bhara yát sāsáhat sádane kám cid atrīṇam |
 15c. manyúm jánasya dūḍh<i>yah ||
 16a. yéna cáṣṭe váruṇo mitró aryamā yéna nāsat<i>yā bhágaḥ |
 16c. vayám tát te śávasā gātuvítamā índratvotā vidhemahi ||
 17a. té ghéd agne s<u>adh<i>yo yé tvā vipra nidadhíre ṛcákṣasam |
 17c. víprāso deva sukrátum ||

.H:Aṣṭaka VI.1.32...Rig Veda...Maṇḍala 8.19.-

- 18a. tá íd védim · subhaga tá áhutim té sótuṃ cakrire diví |
 18c. tá íd vājebhir jig<i>yur mahád dhánam yé tvé kāmam n<i>eriré ||
 19a. bhadró no agnír áhuto bhadrá rātīḥ subhaga bhadró adhvarāḥ |
 19c. bhadrá utá práśastayah ||
 20a. bhadrám mánaḥ kṛṇuṣva vṛtratúr<i>ye yénā samátsu sāsáhaḥ |
 20c. áva sthirá tanuhi bhūri śárdhatām vanémā te abhīṣṭibhiḥ ||
 21a. íle girá mánurhitam yám devá dūtám aratim n<i>eriré |
 21c. yájiṣṭham havyaváhanam ||
 22a. tigmájambhāya táruṇāya rájate práyo gāyas<i> agnáye |
 22c. yáh piṃśáte sūnṛtābhiḥ suvír<i>yam agnír ghṛtébhir áhutaḥ ||
 23a. yádi ghṛtébhir áhuto vāsīm agnír bhárata úc c<a> <a>va ca |
 23c. ásurā iva nirṃíjam ||
 24a. yó havyān<i> aírayatā mánurhito devá āsá sugandhínā |
 24c. vívāsate vār<i>yāni s<u>adhvaró hótā devó ámart<i>yah ||
 25a. yád agne márt<i>yas t<u>vám s<i>yám ahám mitramaho ámart<i>yah |
 25c. sáhasaḥ sūnav āhuta ||
 26a. ná tvā rāsīy<a> <a>bhísastaye vaso ná pāpatvāya sant<i>ya |
 26c. ná me stotá <a>matívā ná dúrhitā s<i>yád agne ná pāpāyā ||
 27a. pitúr ná putráḥ súbhṛto duroṇá á devám etu prá ṇo havíḥ ||
 28a. távāhám agna útíbhír nédiṣṭhābhiḥ saceya jóṣam á vaso ||
 28c. sádā devásya márt<i>yah ||
 29a. táva krátvā saneyam táva rātíbhír ágne táva práśastibhiḥ |
 29c. t<u>vám íd āhuh prámatim vaso mām<a> <a>one hárcasva dātave ||

- 29c. tuvám rā mahīnām prānāṅgī yāso mahīnāsu tu agne mahīnāya dade ||
 30a. prá só agne távotíbhīḥ suvīrābhis tirate vājabharmabhiḥ |
 30c. yāsya tvám sakhyám āvárah ||
 31a. táva drapsó nīlavān vāśá rtvíya índhānaḥ siṣṇav ā dade |
 31c. tuvám mahīnām uśásām asi priyāḥ kṣapó vástuṣu rājasi ||
 32a. tám āganma sóbharayaḥ sahásramuṣkaṁ suabhiṣtīm ávase |
 32c. samrājam trāsadasyavam ||
 33a. yāsya te agne anyé agnáya upakṣíto vayā iva |
 33c. vípo ná dyumná ní yuve jánānām táva kṣatrāni vardháyan ||
 34a. yám ādityāso adruhaḥ pāram náyatha mártiyam |
 34c. maghónām víśveṣām sudānavaḥ ||
 35a. yūyám rājānaḥ kām cic carṣaṇīsaḥ kṣáyantam mánuṣāṃ ánu |
 35c. vayám té vo váruṇa mítra <á>ryaman syáméd r̥tásya rathiyaḥ ||
 36a. ádān me paurakutsiyāḥ pañcāśataṁ trasádasyur vadhūnām |
 36c. mámhīṣtho aryāḥ sátpatiḥ ||
 37a. utá me prayíyor vayíyoḥ suvástvā ádhi túgvani |
 37c. tisr̥ṇām saptatīnām śyāvāḥ praṇetā bhuvad vásur díyānām pátīḥ ||

8.20 (640). To the Maruts from Sobhari Kāṇva
 kakubh alternating with satobr̥hatī

- 1a. ā gantā má riṣaṇyata prásthāvāno mápa sthātā samanyavaḥ |
 1c. sthirá cin namayiṣṇavaḥ ||
 2a. vīlupavíbhīr maruta r̥bhukṣaṇa á rudrāsaḥ sudītíbhīḥ |
 2c. iṣá no adyá ā gatā purusr̥ho yajñám ā sobharīyávaḥ ||
 3a. vidmā hí rudrīyāṇām súṣmam ugrám marútām símīvatām |
 3c. víṣṇor eśásya mīlhúṣām ||
 4a. ví dvīpāni pāpatan tīṣṭhad duchúnā <u>bhé yujanta ródasī |
 4c. prá dhānvāni airata śubhrakhādayo yád éjatha svabhānavaḥ ||

.H:Aṣṭaka VI.1.36...Rig Veda...Maṇḍala 8.20.-

- 5a. ácyutā cid vo ájman ā nānadati párvatāso vānaspátīḥ |
 5c. bhúmir yāmeṣu rejate ||
 6a. ámāya vo maruto yátave diyaúr jīhīta úttarā br̥hát |
 6c. yátrā náro dédístate tanūṣu ā tvákṣāmsi bāhúojasaḥ ||
 7a. svadhām ánu śríyaṁ náro máhi tveṣá ámavanto vṛṣapsavaḥ |
 7c. vāhante áhрутapsavaḥ ||
 8a. góbhīr vāno ájyate sóbharīnām ráthe kóse hiraṇyáye |
 8c. góbandhavaḥ sujātāsa iṣé bhujé mahānto na spárase nú ||
 9a. práti vo vṛṣadañjayo vṛṣṇe sárdhāya márutāya bharadhvam |
 9c. havyá vṛṣaprayāvaṇe ||
 10a vṛsanaśvāna maruto vṛsanasunā ráthena vṛsanābhīnā |

- 10a. vīṣṇaś vena maruto vīṣṇaḥ nāraṇa vīṣṇaḥnna |
 10c. ā śyenāso ná pakṣīṇo vṛthā naro havyā no vītāye gata ||
 11a. samānām añj<i> eṣām ví bhrājante rukmāso ádhi bāhūsu |
 11c. dávidyutat<i> ṛṣṭāyaḥ ||
 12a. tá ugrāso vīṣṇa ugrábāhavo nákiṣ ṭanūṣu yetire |
 12c. sthirā dhánvān<i> áyudhā rátheṣu vo <á>nīkeṣ<u> ádhi śríyaḥ ||
 13a. yéṣām árṇo ná saprátho nāma tveṣām śásvatām ékam íd bhujé |
 13c. váyo ná pítr<i>yam sāhaḥ ||
 14a. tām vandasva marútas tām úpa stuhi téṣām hí dhúnīnām |
 14c. arāṇām ná caramás tád eṣām dānā mahnā tád eṣām ||
 15a. subhágaḥ sá va ūtīṣ<u> āsa pūrvāsu maruto v<i>uṣṭīṣu |
 15c. yó vā nūnām utāsati ||
 16a. yásya vā yūyám práti vājīno nara ā havyā vītāye gathá |
 16c. abhí śa dyumnaír utá vājasātibhiḥ sumnā vo dhūtayo naśat ||
 17a. yáthā rudrásya sūnávo divó vāsant<i> ásurasya vedhásaḥ |
 17c. yúvānas táth<ā> <i>d asat ||
 18a. yé c<a> <á>rhanti marútaḥ sudānavaḥ smán mīlhúsaś cáranti yé |
 18c. átaś cid ā na úpa vásyasā hṛdá yúvāna ā vavṛdh<u>vam ||
 19a. yūna ū śú náviṣṭhayā vīṣṇaḥ p<a>v<ā>kām abhí sobhare girá |
 19c. gāya gā iva cárkrṣat ||
 20a. sáhā yé sánti muṣṭihéva háv<i>yo vísvāsu pṛsú hótṛṣu |
 20c. vīṣṇaś candrān ná suśrávastamān girá vāndasva marúto áha ||
 21a. gāvaś cid ghā samanyavaḥ sajjāt<i>yena marutaḥ sábandhavaḥ |
 21c. rihaté kakúbho mitháh ||
 22a. mártas cid vo nṛtavo rukmavakṣasa úpa bhrāṛtvám áyati |
 22c. ádhi no gāta marutaḥ sádā hí va āpitvám ásti nídhruvi ||
 23a. máruto márutasya na ā bheṣajásya vahatā sudānavaḥ |
 23c. yūyám sakhāyaḥ saptayaḥ ||
 24a. yābhiḥ síndhum ávatha yābhis túrvatha yābhir daśasyáthā krívim |
 24c. máyo no bhūt<a> <ū>tíbhír mayobhuvaḥ śívābhir asacadviṣaḥ ||
 25a. yát síndhau yád ásikn<i>yām yát samudréṣu marutaḥ subarhiṣaḥ |
 25c. yát párvateṣu bheṣajám ||
 26a. vísvam pásyanto bibhrthā tanūṣ<u> ā ténā no ádhi vocata |
 26c. kṣamā rápo maruta áturasya na íṣkartā víhutam púnaḥ ||

.H:Aṣṭaka VI.2.1...Rig Veda...Maṇḍala 8.21

8.21 (641). To Indra (1-16). Citra's dānastuti (17-18) from Sobhari Kāṇva

kakubh alternating with satobṛhatī

- 1a. vayám u tvám apūrv<i>ya sthūrám ná kác cid bháranto <a>vasyávaḥ |
 1c. vāje citrám havāmahe ||

- 2a. úpa tvā kárman ūtáye sá no yúv<ā> <u>grás cakrāma yó dhr̥ṣát |
2c. t<u>vām íd dh<í> avitāraṃ vavṛmāhe sákhāya indra sānasím ||
3a. á yāh<i> <i>má índavo <á>śvapate gópata úrvarāpate |
3c. sōmaṃ somapate piba ||
4a. vayám hí tvā bāndhumantam abandhávo víprāsa indra yemimá |
4c. yā te dhāmāni vṛṣabha tébhir á gahi víśvebhiḥ sōmapītaye ||
5a. sīdantas te váyo yathā góśrīte mádhau madiré vivákṣaṇe |
5c. abhí tvām indra nonumaḥ ||
6a. áchā ca tvainā námasā vādāmasi kím múhuś cid ví dīdhayaḥ |
6c. sánti kāmāso harivo dadíṣ t<u>vám smó vayám sánti no dhíyaḥ ||
7a. nūtnā íd indra te vayám ūtí abhūma nahí nū te adriyaḥ |
7c. vidmā purá párīṇasaḥ ||
8a. vidmā sakhitvám utá śūra bhoj<í>yam á te tá vajrin īmahe |
8c. utó samasmin á śíśīhi no vaso vāje suśipra gómati ||
9a. yó na idám-idam purá prá vāsya ānināya tám u va stuṣe |
9c. sákhāya índram ūtáye ||
10a. hár<i>aśvaṃ sátpatiṃ carṣaṇīsáhaṃ sá hí śmā yó ámandata |
10c. á tú naḥ sá vayati gávyam ásv<i>yam stotṛbhyo maghávā sátám ||
11a. tváyā ha svid yujá vayám práti śvasántaṃ vṛṣabha bruvīmahi |
11c. samsthé jánasya gómataḥ ||
12a. jáyema káre puruhūta kārīṇo <a>bhí tiṣṭhema dūdh<í>yah |
12c. nṛbhir vṛtrāṃ hanyāma śūsuyāma c<a> <á>ver indra prá ṇo dhíyaḥ ||
13a. abhrātrvyó aná t<u>vám ánāpir indra janúṣā sanād asi |
13c. yudhéd āpitvám ichase ||
14a. náki revántaṃ sakh<i>yāya vindase pīyanti te surás<ú>vaḥ |
14c. yadā kṛṇōṣi nadanúm sám ūhas<i> ád ít pitéva hūyase ||
15a. má te amājūro yathā mūrāsa indra sakh<i>yé t<u>vāvataḥ |
15c. ní ṣadāma sácā suté ||
16a. má te godatra nír arāma rádhasa índra má te gṛhāmahi |
16c. d<ṛ>lhá cid aryah prá mṛśābh<i> á bhara ná te dāmāna ādábhe ||
17a. índro vā ghéd íyan maghám sárasvatī vā subhágā dadír vásu |
17c. t<u>vám vā citra dāsúṣe ||
18a. cítra íd rájā rájakā íd anyaké yaké sárasvatīm ánu |
18c. parjánya iva tatánad dhí vṛṣt<i>yá sahasram ayútā dádat ||

.H:Aṣṭaka VI.2.5...Rig Veda...Maṇḍala 8.22.-

8.22 (642). To the Aśvins from Sobhari Kāṇva

1-7 bṛhatī alternating with satobṛhatī. 8 anuṣṭubh. 9 10 13-18 kakubh alternating with satobṛhatī. 11 kakubh. 12 madhyejyotis

1a. ó tyám ahva á rátham adyá dáṃsiṣṭham ūtáye |

1c. yám aśvinā suhavā rudravartanī á sūr<i>yāyai tastháthuḥ ||

- 2a. pūrv<a><ā>yúṣaṃ suhávam puruspṛham bhujyúṃ vájeṣu pūrv<i>yam |
2c. sacanāvantaṃ sumatībhiḥ sobhare vídveṣasam anehásam ||
3a. ihá tyā purubhūtamā devā námobhir aśvínā |
3c. arvācīnā s<ú> ávase karāmahe gántārā daśúṣo gṛhām ||
4a. yuvó ráthasya pári cakráṃ īyata írmānyád vām iṣaṇyati |
4c. asmāñ áchā sumatír vām śubhas patī á dhenúr iva dhāvatu ||
5a. rátho yó vām trivandhuró híraṇyābhīsur aśvínā |
5c. pári dyāvāpṛthiví bhūṣati śrutás téna nāsat<i>yá gatam ||
6a. daśasyántā mánave pūrv<i>yám diví yávaṃ víkeṇa karṣathaḥ |
6c. tá vām adyá sumatībhiḥ śubhas patī aśvínā prá stuvīmahi ||
7a. úpa no vajinīvasū yātám ṛtásya pathībhiḥ |
7c. yébhis ṛkṣīm vṛṣaṇā trasadasyavám mahé kṣatrāya jínvathaḥ ||
8a. ayám vām ádribhiḥ sutáh sómo narā vṛṣaṇvasū |
8c. á yātaṃ sómapītaye píbatam dāśúṣo gṛhé ||
9a. á hí ruhátam aśvínā ráthe kóṣe hiraṇyáye vṛṣaṇvasū |
9c. yuñjāthām pívarīr iṣaḥ ||
10a. yábhiḥ pakthám ávatho yábhír ádhriḡum yábhír babhrúm víjoṣasam |
10c. tábhír no makṣú túyam aśvínā gatam bhiṣajyátam yád áturam ||
11a. yád ádhriḡavo ádhriḡū idá cid áhno aśvínā hávāmahe |
11c. vayám gīrbhír vipanyávaḥ ||
12a. tábhír á yātaṃ vṛṣaṇópa me hávam viśvápsuṃ viśvāvār<i>yam |
12c. iṣā mámhiṣṭhā purubhūtamā narā yábhiḥ kríviṃ vāvṛdhús tábhír á gatam ||
13a. táv idá cid áhānām táv aśvínā vándamāna úpa bruve |
13c. tá u námobhir īmahe ||
14a. táv id doṣá tá uṣási śubhás patī tá yáman rudrávartanī |
14c. má no mártāya ripáve vājiniṃvasū paró rudrāv áti khyatam ||
15a. á súgm<i>yāya súgm<i>yam prātā ráthen<a> <a>śvínā vā sakṣānī |
15c. huvé pitéva sóbharī ||
16a. mánojavasā vṛṣaṇā madacyutā makṣuṃgamābhír útībhiḥ |
16c. ārāttāc cid bhūtam asmé ávase pūrvībhiḥ purubhojasā ||
17a. á no ásvāvad aśvínā vartír yāsiṣṭam madhupātāmā narā |
17c. gómad dasrā híraṇyavat ||
18a. suprāvargám suvīryam suṣṭhú vār<i>yam ánādhṛṣṭam rakṣasvínā |
18c. asmínn á vām āyāne vājiniṃvasū víśvā vāmāni dhīmahi ||

.H:Aṣṭaka VI.2.9...Rig Veda...Maṇḍala 8.23.-

8.23 (643). To Agni from Viśvamanas Vaiyaśva
uṣṇih

- 1a. īḷiṣvā hí pratīv<i>yam yájasva jātávedasam |
1c. cariṣṇúdhūmam ágrbhītaśociṣam ||
2a. dāmānaṃ viśvacarṣaṇe <a>gnīm viśvamano girā |

- 2c. utá stuṣe víṣpardhaso ráthānām ||
- 3a. yéṣām ābādhā ṛgmíya iṣāḥ pṛksás ca nigrábhe |
- 3c. upavídā · váhnir vindate vásu ||
- 4a. úd asya śócír asthād dīdiyúṣo v<i> ajáram |
- 4c. tápurjambhasya sudyúto gaṇaśríyaḥ ||
- 5a. úd u tiṣṭha s<u>adhvara stávāno dev<i>yá kṛpá |
- 5c. abhikhyá bhāsá bṛhatá śúśukvániḥ ||
- 6a. ágne yāhí suśastíbhir havýá júhvāna ānuṣák |
- 6c. yáthā dūtó babhūtha havýavāhanaḥ ||
- 7a. agníṃ vaḥ pūrv<i>yám huve hótāraṃ carṣaṇīnām |
- 7c. tám ayá vácā gr̥ṇe tám u va stuṣe ||
- 8a. yajñébhír ádbhutakratuṃ yám kṛpá sūdáyanta ít |
- 8c. mitráṃ ná jáne súdhitam ṛtāvani ||
- 9a. ṛtāvānam ṛtāvavo yajñásya sādhanam girá |
- 9c. úpo enam jujuṣur námasas padé ||
- 10a. áchā no ángirastamaṃ yajñāso yantu samýataḥ |
- 10c. hótā yó ásti vikṣ<ú> á yaśástamaḥ ||
- 11a. ágne táva tyé ajar<a> <i>ndhānāso bṛhád bhāḥ |
- 11c. áśvā iva víṣṇas taviṣṭyávaḥ ||
- 12a. sá tvám na ūrjām pate rayím rāsva suvír<i>yam |
- 12c. práva nas toké tánaye samáts<u> á ||
- 13a. yád vā u víspátih ítáḥ súprīto mánuṣo viśí |
- 13c. víśvéd agníḥ práti rákṣāṃsi sedhati ||
- 14a. śruṣṭ<i> agne návasya me stómasya vīra víspate |
- 14c. ní māyinas tápuṣā rakṣāso daha ||
- 15a. ná tásya māyáyā caná ripúr īśīta márt<i>yah |
- 15c. yó agnáye dadāśa havýádātibhiḥ ||
- 16a. v<i>śvas tvā vasuvídam ukṣaṇyúr apr<i>nād° řiṣih |
- 16c. mahó rayé tám u tvā sám idhīmahi ||
- 17a. usánā kāv<i>yás t<u>vā ní hótāram asādayat |
- 17c. āyajím tvā mánave jātávedasam ||
- 18a. víśve hí tvā sajóṣaso devāso dūtám ákrata |
- 18c. śruṣṭí deva prathamó yajñíyo bhuvah ||
- 19a. imám ghā vīró amṛtam dūtám kṛṇvīta márt<i>yah |
- 19c. p<a>v<ā>kám kṛṣṇávartaniṃ víhāyasam ||
- 20a. tám huvema yatásrucaḥ subhásam śukrásociṣam |
- 20c. viśám agníṃ ajáram pratnám ít<i>yam ||
- 21a. yó asmai havýádātibhir áhutim márto <á>vidhat |
- 21c. bhūri póṣam sá dhatte vīrávad yáśah ||
- 22a. prathamám jātávedasam agníṃ yajñéṣu pūrv<i>yám |
- 22c. práti srúg eti námasā havísmatī ||
- 23a. ābhir vidhem<a> <a>gnáye jy<á><y><i>ṣṭhābhir v<i>śvavát |
- 23c. mámhiṣṭhābhir matúbhiḥ śukrásociṣe ||

.H:Aṣṭaka VI.2.13...Rig Veda...Maṇḍala 8.23.-

- 24a. nūnám arca víhāyase stómebhi sthūrayūpavát |
24c. řṣe vaiyaśva dām<i>yāy<a> <a>gnáye ||
25a. átithim mānuṣāṇāṃ sūnúṃ vánaśpátīnām |
25c. víprā agním ávase pratnám īlate ||
26a. mahó víśvāṃ abhí ṣatò <a>bhí havyāni mānuṣā |
26c. ágne ní ṣatsi námasādhi barhíṣi ||
27a. váṃsvā no vár<i>yā purú váṃsva rāyāḥ puruśpṛhaḥ |
27c. suvīryasya prajāvato yáśasvataḥ ||
28a. t<u>vám varo suṣām<a>ṇe <á>gne jánāya codaya |
28c. sádā vaso rātīm yaviṣṭha śásvate ||
29a. t<u>vám hí supratūr ási t<u>vám no gómatīr íṣaḥ |
29c. mahó rāyāḥ sātīm agne ápā vṛdhi ||
30a. ágne t<u>vám yaśā as<i> á mitráváruṇā vaha |
30c. ṛtāvānā samrājā pūtádaśasā ||

8.24 (644). To Indra (1-27). Varu Sauṣāṃṇa's dānastuti from
Viśvamanas Vaiyaśva
uṣṇih. 30 anuṣṭubh

- 1a. sákhāya ā ṣiṣāmahi bráhm<a> <i>ndrāya vajrīṇe |
1c. stuśá ū śú vo nṛtamāya dhr̥ṣṇáve ||
2a. śávasā h<i> ási śrutó vṛtrahátyena vṛtrahá |
2c. maghaír maghóno áti śūra dāśasi ||
3a. sá na stāvāna ā bhara rayīm citráśravastamam |
3c. nireké cid yó harivo vásur dadíḥ ||
4a. á nirekám utá priyám índra dárṣi jánānām |
4c. dhr̥ṣatá dhr̥ṣṇo stávamāna ā bhara ||
5a. ná te savyám ná dáksṇam hástaṃ varanta āmúraḥ |
5c. ná paribádho harivo gáviṣṭiṣu ||
6a. á tvā góbhīr iva vrajám gīrbhír ṛṇom<i> adrivaḥ |
6c. á smā kāmam jaritūr á mánaḥ pṛṇa ||
7a. víśvāni víśvámanaso dhiyá no vṛtrahantama |
7c. úgra praṇetar ádhi śú vaso gahi ||
8a. vayám te asyá vṛtrahan vidyāma śūra návyasaḥ |
8c. vaso spārhásya puruhūta rádhasaḥ ||
9a. índra yáthā h<i> ásti te <á>parītam nṛto śávaḥ |
9c. ámr̥ktā rātīḥ puruhūta dāśúṣe ||
10a. á vṛṣasva mahāmaha mahé nṛtama rádhasē |
10c. d<ṛ>ḥás cid dṛhya maghavan maghátṭaye ||
11a. nú anyátrā cid adrivas t<u>ván no jagmur āśásah |

- 11c. mághavañ chagdhí táva tán na ūtībhiḥ ||
 12a. nah<í> aṅgá nṛto t<u>vād anyám vindāmi rádhasē |
 12c. rāyē dyumnāya śāvase ca girvaṇaḥ ||
 13a. éndum índrāya siñcata pībāti som<i>yám mádhu |
 13c. prá rádhasā codayāte mahitvanā ||
 14a. úpo hārīṇām pátim dákṣam pṛñcántam abravam |
 14c. nūnám śrudhi stuvató aśv<i>yásya ||
 15a. nah<í> aṅgá purá caná jajñé vīrátaras t<u>vát |
 15c. nākī rāyā n<á> <e>váthā ná bhandānā ||
 16a. éd u mádhvo madántaram siñcá vādhvaryo ándhasaḥ |
 16c. evā hí vīrá stávate sadāvṛdhaḥ ||

.H:Aṣṭaka VI.2.18...Rig Veda...Maṇḍala 8.24.-

- 17a. índra sthātā harīṇām nákiṣ te pūrv<i>yástutim |
 17c. úd ānamśa · śávasā ná bhandānā ||
 18a. tám vo vājānām pátim áhūmahi śravasyávaḥ |
 18c. áprāyubhir jajñébhīr vāvṛdhén<i>yam ||
 19a. éto n<u> índram stávāma sákhāya stóm<i>yam náram |
 19c. kṛṣṭīr yó víśvā abh<í> ást<i> éka ít ||
 20a. ágorudhāya gavīše dyukṣāya dāsm<i>yam vácaḥ |
 20c. ghṛtāt svādīyo mádhunaś ca vocata ||
 21a. yásyāmitāni vīr<í>yā ná rádhaḥ pár<i>etave |
 21c. jyótir ná víśvam abh<í> ásti dákṣiṇā ||
 22a. stuh<í> <í>ndram v<i>aśvavád ánūrmim vājīnam yámam |
 22c. aryó gāyam māmhamānam ví dāsúše ||
 23a. evā nūnám úpa stuhi vaíyaśva daśamām návam |
 23c. súvidvāmsam carakṛtyam carāṇīnām ||
 24a. vétthā hí nírtīnām vājrahasta parivṛjam |
 24c. áhar-ahaḥ śundhyúḥ paripádām iva ||
 25a. tát indr<a> <a>va á bhara yénā damsiṣṭha kṛtvane |
 25c. dvitā kútsāya śísñatho ní codaya ||
 26a. tám u tvā nūnám īmahe návyam damsiṣṭha sányase |
 26c. sá tvám no víśvā abhímātīḥ sakṣāṇiḥ ||
 27a. yá ṛkṣād āmhaso mucád yó vāryāt saptá síndhuṣu |
 27c. vādhar dāsāsya tuvinṛmṇa nīnamah ||
 28a. yáthā varo suśām<a>ṇe sanībhya ávaho rayím |
 28c. v<í>aśvebhyaḥ subhage vājīnīvati ||
 29a. á nār<i>yásya dákṣiṇā v<í>aśvāñ etu somínaḥ |
 29c. sthūrām ca rádhaḥ śatávāt sahásravat ||
 30a. yát tvā pṛchād ījānāḥ kuhayā kuhayākṛte |
 30c. eṣó ápaśrito való gomatím áva tiṣṭhati ||

8.25 (645). To Mitra and Varuṇa (1-9 13-24), the Viśve Devās
(10-12) from Viśvamanas Vaiyaśva
uṣṇih. 23 uṣṇiggarbhā

- 1a. tā vāṃ viśvasya gopā devā devēṣu yajñīya |
1c. ṛtāvānā yajase putādakṣasā ||
2a. mitrā tánā ná rath<i>yā varuṇo yás ca sukrātuḥ |
2c. sanāt sujātā tánayā dhṛtāvratā ||
3a. tā mātā viśvávedasā <a>suryāya prámahasā |
3c. mahī jajān<a> <a>ditir ṛtāvarī ||
4a. mahāntā mitrāvāruṇā samrājā devāv ásurā |
4c. ṛtāvānāv ṛtām ā ghoṣato bṛhāt ||
5a. nāpātā sávaso maháh sūnū dākṣasya sukrātū |
5c. srprádānū iṣó vást<u> ádhi kṣitaḥ ||
6a. sám yá dánūni yemáthur div<i>yāḥ pāṛthivīr iṣaḥ |
6c. nábhasvatīr ā vāṃ carantu vṛṣṭáyāḥ ||
7a. ádhi yá bṛható divò <a>bhī yūthéva páśyataḥ |
7c. ṛtāvānā samrājā námase hitā ||
8a. ṛtāvānā ní ṣedatuḥ sāmraj<i>yāya sukrātū |
8c. dhṛtāvratā kṣatṛiyā kṣatṛám āsatuḥ ||
9a. akṣṇás cid gātuvítar<a> <a>nulbaṇéna cákṣasā |
9c. ní cin miṣántā nicirá ní cikyatuh ||

.H:Aṣṭaka VI.2.22...Rig Veda...Maṇḍala 8.25.-

- 10a. utá no dev<i> áditir uruṣyátāṃ nāsat<i>yā |
10c. uruṣyántu marúto vṛddhásavasah ||
11a. té no nāvám uruṣyata dívā náктаṃ sudānavaḥ |
11c. áriṣyanto ní pāyúbhiḥ sacemahi ||
12a. ághnate viṣṇave vayám áriṣyantaḥ sudānave |
12c. śrudhī svayāvan sindho pūrvácittaye ||
13a. tād vār<i>yam vṛṇīmahe váriṣṭhaṃ gopayát<i>yam |
13c. mitró yát pānti varuṇo yád aryamā ||
14a. utá naḥ síndhur apām tán marútas tād ásvínā |
14c. índro viṣṇur mīdh<u>vāṃsah sajóśasah ||
15a. té hí śmā vanúšo náro <a>bhímātiṃ káyasya cit |
15c. tigmám ná kṣódaḥ pratighnānti bhūrṇayaḥ
16a. ayám éka itthā pur<ú> <u>rú caṣṭe ví viṣpātiḥ |
16c. tásya vratān<i> ánu vaś carāmasi ||
17a. ánu pūrvān<i> ok<i>yā sāmraj<i>yásya saścima |
17c. mitrásya vratā varuṇasya dīrghaśrút ||

- 18a. pári yó raśmínā divó <á>ntān mamé pṛthiv<i>yāḥ |
 18c. ubhé ā paprau ródasī mahitvā ||
 19a. úd u śyá śaraṇé divó jyótir ayamsta sūr<i>yāḥ |
 19c. agnír ná śukráḥ samidhāná āhutaḥ ||
 20a. váco dīrgháprasadman<i> íše vājasya gómataḥ |
 20c. íše hí pitvó <a>viśásya dāváne ||
 21a. tát sūryam ródasī ubhé doṣā vástor úpa bruve |
 21c. bhojéṣ<u> asmām̐ abh<i> úc carā sádā ||
 22a. rjráṃ ukṣaṇ<i>yāyane rajatām̐ hárayāṇe |
 22c. ráthaṃ yuktaṃ asanāma suśāmaṇi ||
 23a. tá me ásv<i>yānām̐ hárīṇām̐ nitóśanā |
 23c. utó nú kṛtv<i>yānām̐ nṛvāhasā ||
 24a. smádabhīṣū kásāvanta víprā náviṣṭhayā matí |
 24c. mahó vājínāv árvanta sácāsanam ||

8.26 (646). To the Aśvins (1-19), Vāyu (20-25) from Viśvamanas Vaiyaśva, or Vyaśva Āṅgīrasa

uṣṇih. 16-19 21 25 gāyatrī. 20 anuṣṭubh

- 1a. yuvór u śū ráthaṃ huve sadhástutyāya suríṣu |
 1c. átūrtadaksā vṛṣaṇā vṛṣaṇvasū ||
 2a. yuvám̐ varo suśām̐<a>ṇe mahé táne nāsat<i>yā |
 2c. ávobhir yātho vṛṣaṇā vṛṣaṇvasū ||
 3a. tá vām̐ adyá havāmahe havyébhīr vājīnīvasū |
 3c. pūrvīr iṣá iṣáyantāv áti kṣapāḥ ||
 4a. ā vām̐ vāhiṣṭho ásvinā rátho yātu śrutó narā |
 4c. úpa stómān turásya darśathaḥ śriyé ||
 5a. juhuraṇā cid ásvin<a> ā manyethām̐ vṛṣaṇvasū |
 5c. yuvám̐ hí rudrā pársatho áti dvíṣaḥ ||
 6a. dasrá hí víśvam̐ ānuṣān̐ makṣúbhiḥ paridíyathaḥ |
 6c. dhiyam̐jinvā mádhuvanā śubhás pátī ||
 7a. úpa no yātam̐ ásvinā rāyā víśvapúṣā sahá |
 7c. maghāvānā suvīrāv̐ ánapacyutā ||

.H:Aṣṭaka VI.2.27...Rig Veda...Maṇḍala 8.26.-

- 8a. ā me asyá pratīv<i>yam̐ índranāsat<i>yā gatam |
 8c. devá devébhīr adyá sacánastamā ||
 9a. vayám̐ hí vām̐ hávāmaha ukṣaṇyānto v<i>ásvavát |
 9c. sumatíbhīr úpa viprāv̐ ihá gatam ||
 10a. ásvinā s<ú> ṛṣe stuhi kuvít te śrávato hávam |
 10c. nédīyasaḥ kūlayātaḥ pañím̐r utá ||

- 11a. vaiyaśvāsya śrutam nar<ā> <u>tó me asyá vedathaḥ |
 11c. sajóśasā váruṇo mitró aryamá ||
 12a. yuvádattasya dhiṣṇ<i>yā yuvānītasya sūrībhiḥ |
 12c. áhar-ahar vṛṣaṇa máhya° śikṣatam ||
 13a. yó vām yajñébhīr ávṛto <á>dhivastrā vadhūr iva |
 13c. saparyántā śubhé cakrāte asvínā ||
 14a. yó vām uruvyácastamaḥ cíketati nr̥pāy<i>yam |
 14c. vartír asvínā pári yātam asmayū ||
 15a. asmábhyaḥ sū vṛṣaṇvasū yātám vartír nr̥pāy<i>yam |
 15c. viṣudrúheva yajñám ūhathur girá ||
 16a. váhiṣṭho vām hávānām stómo dūtó huvan narā |
 16c. yuvábhyām bhūt<u> asvínā ||
 17a. yád adó divó arṇavá iṣó va mádato gr̥hé |
 17c. śrutám ín me amart<i>yā ||
 18a. utá syá śvetayávarī váhiṣṭhā vām nadīnām |
 18c. síndhur híraṇyavartaniḥ ||
 19a. smád etáyā sukīrt<i>yá <á>svínā śvetáyā dhiyá |
 19c. váhethé śubhrayāvānā ||
 20a. yukṣvā hí tvám rathāsáhā yuvásva pōṣ<i>yā vaso |
 20c. án no vāyo mádhu pib<a> <a>smákam sávanā gahi ||
 21a. táva vāyav ṛtaspatē tváṣṭur jāmātar adbhuta |
 21c. ávāms<i> á vṛṇīmahe ||
 22a. tváṣṭur jāmātaram vayám íśānam rāyá īmahe |
 22c. sutāvanto vāyúḥ dyumnā jánāsaḥ ||
 23a. vāyo yāhí śivá divó váhasvā sū s<u>ásv<i>yam |
 23c. váhasva maháḥ pṛthupákṣasā ráthe ||
 24a. t<u>vām hí supsárastamaḥ nr̥śádaneṣu hūmáhe |
 24c. grāvāṇam n<á> <á>śvapṛṣṭham maḥhánā ||
 25a. sá tvám no deva mánasā vāyo mandāno agriyáḥ |
 25c. kṛdhí vājāṃ apó dhíyaḥ ||

8.27 (647). To the Viśve Devās from Manu Vaivasvata
 bṛhatī alternating with satobṛhatī

- 1a. agnír ukthé puróhito grāvāṇo barhír adhvaré |
 1c. ṛcá yāmi marúto bráhmaṇas pátiḥ devāṃ ávo vareṇ<i>yam ||
 2a. á paśúm gāsi pṛthivīm vānaspátīn uṣāsā náktam óṣadhīḥ |
 2c. víśve ca no vasavo viśvavedaso dhīnām bhūta prāvitārah ||
 3a. prá sū na et<u> adhvarò <a>gná devéṣu pūrv<i>yáḥ |
 3c. ādityéṣu prá váruṇe dhṛtāvrate marútsu viśvábhānuṣu ||
 4a. víśve hí śmā mánave viśvavedaso bhúvan vṛdhé riśádasah |
 4c. áriṣṭebhiḥ pāyúbhir viśvavedaso yántā no <a>vṛkām chardhī ||
 5a. á no adyá sámanaso gántā víśve sajóśasaḥ |

5c. ṛcā girā māruto dév<i> ádite sádane pást<i>ye mahi ||

.H:Aṣṭaka VI.2.31...Rig Veda...Maṇḍala 8.27.-

- 6a. abhí priyā maruto yā vo ásv<i>yā havyā mitra prayāthána |
6c. á barhír índro váruṇas turā nára ādityāso sadantu naḥ ||
7a. vayāṃ vo vṛktábarhiṣo hitáprayasa ānuśák |
7c. sutásomāso varuṇa havāmahe manuṣvād iddh<á><a>gnayaḥ ||
8a. á prá yāta māruto víṣṇo áśvinā pūṣan mākīnayā dhiyā |
8c. índra á yātu prathamāḥ saniṣyúbhir víṣā yó vṛtrahā grṇé ||
9a. ví no devāso adruho <á>chidraṃ sárma yachata |
9c. ná yád dūrād vasavo nú cid ántito várūtham ādadhárṣati ||
10a. ásti hí vaḥ sajāt<i>yam riśādaso dévāso ást<i> āp<i>yam |
10c. prá naḥ pūrvasmai suvitāya vocata makṣū sumnāya návyase ||
11a. idā hí va úpastutim idā vāmāsya bhaktāye |
11c. úpa vo viśvavedaso namasyúr āṃ ásṛkṣ<i> án<i>yām iva ||
12a. úd u ṣyā vaḥ savitā suprañtayo <á>sthād ūrdhvó váreṇ<i>yaḥ |
12c. ní dvipādaś · cátuṣpādo arthíno <á>viśran patayiṣṇávaḥ ||
13a. devāṃ-devaṃ vo <á>vase devāṃ-devam abhíṣṭaye |
13c. devāṃ-devaṃ huvema vājasātaye grṇánto dev<i>yā dhiyā ||
14a. devāso hí śmā mánave sámanyavo víśve sākāṃ sárātayaḥ |
14c. té no adyá té aparāṃ tucé tú no bhávantu varivovídaḥ ||
15a. prá vaḥ śamsām<i> adruhaḥ samsthá úpastutīnām |
15c. ná tám dhūrtír varuṇa mitra márt<i>yam yó vo dhāmabhyo <á>vidhat ||
16a. prá sá kṣáyam tirate ví mahír iṣo yó vo várāya dáśati |
16c. prá prajābhir jāyate dhármaṇas pár<i> áriṣṭaḥ sárva edhate ||
17a. ṛté sá vindate yudháḥ sugébbhir yāt<i> ádhvanaḥ |
17c. aryamá mitró váruṇaḥ sárātayo yāṃ tráyante sajóśasaḥ ||
18a. ájre cid asmai kṛṇthā n<i>āñcanaṃ durgé cid á susaraṇám |
18c. eṣā cid asmād asániḥ paró nú sá <á>sredhantī ví naśyatu ||
19a. yád adyá sūrya udyatí príyakṣatrā ṛtām dadhá |
19c. yán nimrúci prabúdhi viśvavedaso yád vā madhyāṃdine diváḥ ||
20a. yád vābhipitvé asurā ṛtām yaté chardír yemá ví dāsúṣe |
20c. vayāṃ tād vo vasavo viśvavedasa úpa stheyāma mádhya á ||
21a. yád adyá sūra údite yán madhyāṃdina átúci |
21c. vāmāṃ dhatthá mánave viśvavedaso júhvānāya prácetase ||
22a. vayāṃ tād vaḥ samrāja á vṛṇīmahe putró ná bahupāy<i>yam |
22c. asyāma tād ādityā júhvato havír yéna vásyo 'násāmahai ||

8.28 (648). To the Viśve Devās from Manu Vaivasvata
gāyatrī. 4 purauṣṇih

- 1a. yé trimśáti tráyas paró devāso barhír āsadan |
 1c. vidánn áha dvitāsanan ||
 2a. váruṇo mitró aryamā smádrātiṣāco agnáyaḥ |
 2c. pátnīvanto váṣatkr̥tāḥ ||
 3a. té no gopá apāc<i>yās tá údak tá itthá n<i>ak |
 3c. purástāt sárveyā viśá ||
 4a. yáthā vāsanti devás táthéd asat tād eṣāṃ nákir á minat |
 4c. árāvā caná márt<i>yaḥ ||
 5a. saptānām saptá ṛṣṭáyāḥ saptá dyumnān<i> eṣāṃ |
 5c. saptó ádhi śríyo dhire ||

H:Aṣṭaka VI.2.36...Rig Veda...Maṇḍala 8.29.-

8.29 (649). To the Viśve Devās from Manu Vaivasvata, or Kaśyapa Mārīca
 dvīpadā virāj

- 1a. babhrúr éko víṣuṇaḥ sūnáro yúvā <a>ñj<i> ankte hiraṇyáyam ||
 2a. yónim éka ā sasāda d<i>yótano <a>ntár devéṣu médhiraḥ ||
 3a. vāsīm éko bibharti hásta āyasīm antár devéṣu nídhruviḥ ||
 4a. vájram éko bibharti hásta áhitaṃ téna vṛtrāṇi jighnate ||
 5a. tigmám éko bibharti hásta áyudham súcir ugró jálāṣabheṣajaḥ ||
 6a. pathá ékaḥ p<i>pāya° táskaro yathāṃ eṣá veda nidhīnām ||
 7a. trīṇ<i> éka urugāyó ví cakrame yátra devāso mādanti ||
 8a. víbhir d<u>vá carata ékayā sahá prá pravāséva vasataḥ ||
 9a. sádo d<u>vá cakrāte upamā diví samrājā sarpírāsutī ||
 10a. árcanta éke máhi sáma manvata téna súryam arocayan ||

8.30 (650). To the Viśve Devās from Manu Vaivasvata
 1 gāyatrī. 2 purauṣṇih. 3 bṛhatī. 4 anuṣṭubh

- 1a. nahí vo ást<i> arbhakó dévāso ná kumārakāḥ |
 1c. víśve satómahānta ít ||
 2a. íti stutāso asathā riśādaso yé sthá tráyaś ca trimśác ca |
 2c. mánor devā yajñiyāsaḥ ||
 3a. té nas trādhvaṃ té <a>vata tá u no ádhi vocata |
 3c. má ṇaḥ pathāḥ pít<i>yān mānavád ádhi dūrāṃ naiṣṭa parāvataḥ ||
 4a. yé devāsa ihá sthāna víśve vaiśvānarā utá |
 4c. asmábhyaṃ sárma saprátho gáve ásvāya yachata ||

8.31 (651). Praise of the offering and the sacrificer (1-4). To a married couple

(5-9). Benedictions for the same (10-18) from Manu Vaivasvata
gāyatrī. 9 14 anuṣṭubh. 10 pādanicṛt. 15-18 pañkti

- 1a. yó yájāti yájāta ít sunávac ca pácāti ca |
- 1c. brahméd índrasya cākanat ||
- 2a. puroḷāsaṃ yó asmai sómaṃ rárata āsírā |
- 2c. pād ít tám śakró áṃhasaḥ ||
- 3a. tásya dyumám̐ asad rátho devájūtaḥ sá sūśuvat |
- 3c. víśvā vanvánn amitríyā ||
- 4a. ásyā prajāvatī gr̥hé <á>saścantī divé-dive |
- 4c. īlā dhenumátī duhe ||
- 5a. yá dámpatī sámanasā sunutá á ca dhāvataḥ |
- 5c. dévāso nítyayāśírā ||
- 6a. práti práśav<i>yám̐ itaḥ samyāñcā barhír āś<a>te° |
- 6c. ná tá vājeṣu vāyataḥ ||
- 7a. ná devānām̐ ápi hnutāḥ sumatím̐ ná jugukṣataḥ |
- 7c. śrávo br̥hád vivāsataḥ ||
- 8a. putríṇā tá kumārīṇā víśvam̐ āyur v<i> asnutāḥ |
- 8c. ubhá hiraṇyapeśasā ||
- 9a. vītúhotrā kṛtádvasū daśasyántāmítāya kám |
- 9c. sám údho romaśám̐ hato devéṣu kṛṇuto dúvaḥ ||

.H:Aṣṭaka VI.2.39....Rig Veda...Maṇḍala 8.31.-

- 10a. á śárma párvatānām̐ vṛṇīmáhe nadínām̐ |
- 10c. á víṣṇoḥ sacābhúvaḥ ||
- 11a. aítu pūṣā rayír bhágaḥ s<u>astí sarvadhātamaḥ |
- 11c. urúr ádhvā s<u>astáye ||
- 12a. arámatir anarváno víśvo devásya mánasā |
- 12c. ādityānām̐ anehá ít ||
- 13a. yáthā no mitró aryamá vāruṇaḥ sánti gopāḥ |
- 13c. sugá ṛtásya pánthāḥ ||
- 14a. agnīm̐ vaḥ pūrv<i>yám̐ girá devám̐ īle vásūnām̐ |
- 14c. saparyántaḥ purupriyám̐ mitráṃ ná kṣetrasādhasam̐ ||
- 15a. makṣū devávato ráthaḥ sūro vā pṛtsú kásu cit |
- 15c. devānām̐ yá ín máno yájamāna íyakṣat<i> abhíd áyajvano bhuvat ||
- 16a. ná yajamāna riṣyasi ná sunvāna ná devayo |
- 16c. devānām̐ yá ín máno yájamāna íyakṣat<i> abhíd áyajvano bhuvat ||
- 17a. nákiṣ̐ tám̐ kármaṇā naśan ná prá yoṣan ná yoṣati |
- 17c. devānām̐ yá ín máno yájamāna íyakṣat<i> abhíd áyajvano bhuvat ||
- 18a. ásad átra suvīr<i>yam̐ utá tyád āś<u>áśv<i>yam̐ |
- 18c. devānām̐ yá ín máno yájamāna íyakṣat<i> abhíd áyajvano bhuvat ||

8.32 (652). To Indra from Medhātithi Kāṇva
gāyatrī

- 1a. prá kṛtān<i> r̥jīśīnaḥ kāṇvā índrasya gāthayā |
1c. máde sómasya vocata ||
2a. yáḥ sṛbindam ánarśanim pípruṃ dāsám ahīśúvam |
2c. vādhd̥ ugró riṇánn apáḥ ||
3a. n<i> árbudasya viṣṭápaṃ varṣmāṇam bṛhatás tira |
3c. kṛṣé tát indra paúṃs<i>yam ||
4a. práti śrutáya vo dhṛṣát túṛṇāsaṃ ná girér ádhi |
4c. huvé suśiprám útáye ||
5a. sá góṛ áśvasya ví vrajám mandānáḥ som<i>yébh<i>yah |
5c. púraṃ ná sūra darṣasi ||
6a. yádi me rārāṇaḥ sutá ukthé vā dádhasé cánaḥ |
6c. ārád úpa svadhá gahi ||
7a. vayám ghā te ápi ṣmasi stotāra indra girvaṇaḥ |
7c. t<u>váṃ no jinva somapāḥ ||
8a. utá naḥ pitúm á bhara samraraṇó ávikṣitam |
8c. mághavan bhūri te vásu ||
9a. utá no gómatas kṛdhi híraṇyavato ásvínaḥ |
9c. ílābhiḥ sám rabhemahi ||
10a. bṛbádukthaṃ havāmahe sṛprákarasnam útáye |
10c. sādhu kṛṇvántam ávase ||
11a. yáḥ samsthé cic chatákratur ád īṃ kṛṇóti vṛtrahá |
11c. jaritṛbhyaḥ purūvásuḥ ||
12a. sá naḥ śakrás cid á śakad dánavāṃ antarābharáḥ |
12c. índro vísvābhir ūtíbhiḥ ||
13a. yó rāyo <a>vánir mahán supārāḥ sunvatáḥ sákhā |
13c. tám índram abhí gāyata ||
14a. āyantāram máhi sthirám pṛtanāsu śravojítam |
14c. bhūrer íśānam ójasā ||
15a. nákir asya śácīnām niyantā sūnṛtānām |
15c. nákir vaktá ná dād íti ||

.H:Aṣṭaka VI.3.4...Rig Veda...Maṇḍala 8.32.-

- 16a. ná nūnám brahmāṇām ṛṇám práśūnám asti sunvatám |
16c. ná sómo apratá pape ||
17a. pánya íd úpa gāyata pánya uktháni śaṃsata |
17c. bráhmā kṛṇota pánya ít ||
18a. pánya á dardirac chatá sahásrā vāj<i> ávṛtaḥ |

- 18c. índro yó yájvano vṛdháh ||
 19a. ví ṣú cara svadhá ánu kṛṣṭínām án<u> āhúvaḥ |
 19c. índra píba sutānām ||
 20a. píba svádhainavānām utá yás túgr<i>ye sácā |
 20c. utáyám indra yás táva ||
 21a. átīhi manyuṣāvīṇam suṣuvāṃsam upāraṇe |
 21c. imám rātám sutám piba ||
 22a. ihí tistráh parāváta ihí páñca jánāṃ áti |
 22c. dhénā indrávacākaśat ||
 23a. sūryo raśmím yáthā srjá t<u>vā yachantu me gírah |
 23c. nimnám ápo ná sadhr<i>ak ||
 24a. ádhvaryav á tú hí šiñcá sómaṃ vīráya śiprīṇe |
 24c. bhārā sutásya pītáye ||
 25a. yá udnáh phaligám bhinán n<i>ak síndhūṃr avāsṛjat |
 25c. yó góṣu pakvám dhāráyat ||
 26a. áhan vṛtrám řcīṣama aurnavābhám ahísúvam |
 26c. himénāvidhyad árbudam ||
 27a. prá va ugráya niṣtúre <á>śālhāya prasakṣīṇe |
 27c. deváttam bráhma gāyata ||
 28a. yó víśvān<i> abhí vratā sómasya máde ándhasaḥ |
 28c. índro devéṣu cétati ||
 29a. ihá tyá sadhamád<i>yā hárī híraṇyakeś<i>yā |
 29c. volhám abhí práyo hitám ||
 30a. arvāñcam tvā puruṣtuta priyámedhastutā hárī |
 30c. somapéyāya vakṣataḥ ||

8.33 (653). To Indra from Medhyātithi Kāṇva
 bṛhatī. 16-18 gāyatrī. 19 anuṣṭubh

- 1a. vayám gha tvā sutāvanta ápo ná vṛktábarhiṣaḥ |
 1c. pavítrasya prasrávaṇeṣu vṛtrahan pári stotāra āsate ||
 2a. sváranti tvā suté náro váso nireká ukthínaḥ |
 2c. kadá sutám ṛṣāná óka á gama índra svabdīva vámsagaḥ ||
 3a. kánvebhir dhrṣṇav á dhrṣád vājam darṣi sahasrīṇam |
 3c. piśāṅgarūpam maghavan vicarṣaṇe makṣú gómantam īmahe ||
 4a. pāhí gāyāndhaso máda indráya medh<i>yātithe |
 4c. yáh sámmitlo hár<i>yor yáh suté sácā vajrī rátho híraṇyáyaḥ ||
 5a. yáh suṣavyáh sudákṣiṇa inó yáh sukrátur grṇé |
 5c. yá ákaráh sahásrā yáh satāmagha índro yáh pūrbhíd áritáh ||
 6a. yó dhrṣító yó <á>vṛto yó ásti śmáśruṣu śritáh |
 6c. víbhūadyumnaś cyávanah puruṣtutáh krátvā gaúr iva śákináh ||
 7a. ká īm veda suté sácā píbantaṃ kád váyo dadhe |
 7c. ayám yáh púro vibhinátt<i> ójasā mandānáh śipr<i> ándhasaḥ ||
 8a. dāná mṛśó ná vāranáh nurutrā carátham dadhe |

8c. nákiṣ t<u>vá ní yamad á suté gamo mahāṃś caras<i> ójasā ||

.H:Aṣṭaka VI.3.8...Rig Veda...Maṇḍala 8.33.-

- 9a. yá ugrāḥ sánn ániṣṭṛta sthiró ráṇāya sáṃskṛtaḥ |
9c. yádi stotúr maghávā śṛṇávad dhávam néndro yoṣat<i> á gamat ||
10a. satyám itthá vṛṣéd asi vṛṣajūtir no <á>vṛtaḥ |
10c. vṛṣā h<i> ugra śṛṇviśé parāvāti vṛṣo arvāvāti śrutāḥ ||
11a. vṛṣaṇas te abhísavo vṛṣā kásā hiraṇyáyī |
11c. vṛṣā rátho maghavan vṛṣaṇā hárī vṛṣā t<u>váṃ śatakṛato ||
12a. vṛṣā sotá sunotu te vṛṣann ṛjīpin á bhara |
12c. vṛṣā dadhanve vṛṣaṇam nadīṣ<u> á túbhyaṃ sthātar harīṇām ||
13a. <á> <i>ndra yāhi pītāye mádhu śaviṣṭha som<i>yám |
13c. nāyám áchā maghávā śṛṇávad gíro bráhm<a> <u>kthá ca sukrátuḥ ||
14a. váhantu tvā ratheṣṭhām á hárayo rathayújaḥ |
14c. tiráś cid aryám sávanāni vṛtrahann anyéśām yá śatakṛato ||
15a. asmākam ady<á> <á>ntamaṃ stómam dhiṣva mahāmaha |
15c. asmākam te sávanā santu śámtamā mádāya dyukṣa somapāḥ ||
16a. nahí śás táva nó máma śāstré anyásya rányati |
16c. yó asmān vīrá ānayat ||
17a. índraś cid ghā tád abravīt striyá aśás<i>yám mánaḥ |
17c. utó áha krátuṃ raghúm ||
18a. sáptī cid ghā madacyútā mithuná vahato rátham |
18c. evéd dhūr vṛṣṇa úttarā ||
19a. adhāḥ paśyasva mópāri saṃtarām pādakaú hara |
19c. má te kaṣaplakaú dṛṣan strī hí brahmá babhúvitha ||

8.34 (654). To Indra from Nīpātithi Kāṇva (1-15), the thousand
ṛṣis Vasurocis Āṅgirasa (16-18)
anuṣṭubh. 16-18 gāyatrī

- 1a. <á> <i>ndra yāhi háribhir úpa káṇvasya suṣṭutím |
1c. divó amúṣya śásato divám yayá divāvaso ||
2a. á tvā grāvā vādann ihá somí ghóṣeṇa yachatu |
2c. divó amúṣya śásato divám yayá divāvaso ||
3a. átrā ví nemír eṣām úram ná dhūnute vṛkaḥ |
3c. divó amúṣya śásato divám yayá divāvaso ||
4a. á tvā káṇvā ihāvase hávante vājasātaye |
4c. divó amúṣya śásato divám yayá divāvaso ||
5a. dádhāmi te sutānām vṛṣṇe ná pūrvapāy<i>yam |
5c. divó amúṣya śásato divám yayá divāvaso ||
6a. smátouramdhir na á gahi viśvátodhīr na útáve |

- 6c. divó amúšya śásato divám yayá divāvaso ||
 7a. á no yāhi mahemate sāhasrote śátāmagha |
 7c. divó amúšya śásato divám yayá divāvaso ||
 8a. á tvā hótā mánurhito devatrā vakṣad íḍ<i>yah |
 8c. divó amúšya śásato divám yayá divāvaso ||
 9a. á tvā madacyútā hārī śyenám pakṣéva vakṣataḥ |
 9c. divó amúšya śásato divám yayá divāvaso ||
 10a. á yāh<i> aryá á pári svāhā sómasya pītāye |
 10c. divó amúšya śásato divám yayá divāvaso ||
 11a. á no yāh<i> úpaśrut<i> ukthéṣu raṇayā ihá |
 11c. divó amúšya śásato divám yayá divāvaso ||

.H:Aṣṭaka VI.3.13...Rig Veda...Maṇḍala 8.34.-

- 12a. sárūpair á sú no gahi sámbhṛtaiḥ sámbhṛtās<u>vaḥ |
 12c. divó amúšya śásato divám yayá divāvaso ||
 13a. á yāhi párvatebh<i>yah samudráśyádhi viṣṭápaḥ |
 13c. divó amúšya śásato divám yayá divāvaso ||
 14a. á no gávyān<i> áśv<i>yā sahásrā śūra dardṛhi |
 14c. divó amúšya śásato divám yayá divāvaso ||
 15a. á naḥ sahasrasó bhar<a> <a>yútāni śatāni ca |
 15c. divó amúšya śásato divám yayá divāvaso ||
 16a. á yád índras ca dádvahe sahásraṃ vásurociṣaḥ |
 16c. ójīṣṭham áśv<i>yam paśúm ||
 17a. yá rjṛá vātaramhaso <a>ruṣāso raghuśyádaḥ |
 17c. bhrājante sūr<i>yā iva ||
 18a. pāravatasya rātīṣu draváccakreṣ<u> āśúṣu |
 18c. tíṣṭham vānasya mádhya á ||

8.35 (655). To the Aśvins from Śyāvāśva Ātreya
 upariṣṭājjyotis. 22 24 pañkti. 23 mahābṛhatī

- 1a. agnínéndreṇa váruṇena víṣṇunā <ā>dityaí rudraír vásubhiḥ sacābhúvā |
 1c. sajóśasā uśásā sūr<i>yēṇa ca sómam pibatam aśvinā ||
 2a. víśvābhir dhībhir bhúvanena vājinā divá pṛthivyā <á>dribhiḥ sacābhúvā |
 2c. sajóśasā uśásā sūr<i>yēṇa ca sómam pibatam aśvinā ||
 3a. vísvair devaís tribhír ekādaśaír ih<á> <a>dbhír marúdbhir bhṛgubhiḥ sacābhúvā |
 3c. sajóśasā uśásā sūr<i>yēṇa ca sómam pibatam aśvinā ||
 4a. juṣéthāṃ yajñám bódhataṃ hávasya me víśvehá devau sávanāva gachatam |
 4c. sajóśasā uśásā sūr<i>yēṇa c<a> <i>ṣaṃ no volham aśvinā ||
 5a. stómaṃ juṣéthāṃ yuvaśéva kanyánāṃ víśvehá devau sávanāva gachatam |
 5c. saiósasā uśásā sūr<i>vena c<a> <i>sam no volham aśvinā ||

- 6a. gíro juṣethām adhvarām juṣethām víśvehá devau sávanāva gachatam |
6c. sajóṣasā uśásā sūr<i>yeṇa c<a> <í>ṣaṃ no voḷham aśvinā ||
7a. hāridravéva patatho vánéd úpa sómaṃ sutám mahiṣévāva gachathaḥ |
7c. sajóṣasā uśásā sūr<i>yeṇa ca trír vartír yātam aśvinā ||
8a. haṃsāv iva patatho adhvaḡāv iva sómaṃ sutám mahiṣévāva gachathaḥ |
8c. sajóṣasā uśásā sūr<i>yeṇa ca trír vartír yātam aśvinā ||
9a. śyenāv iva patatho havýádātaye sómaṃ sutám mahiṣévāva gachathaḥ |
9c. sajóṣasā uśásā sūr<i>yeṇa ca trír vartír yātam aśvinā ||
10a. píbatam ca trṇṇatám cá ca gachatam prajám ca dhattám dráviṇam ca dhattam |
10c. sajóṣasā uśásā sūr<i>yeṇa c<a> <ú>rjam no dhattam aśvinā ||
11a. jáyatham ca prá stutam ca prá cāvatam prajám ca dhattám dráviṇam ca dhattam |
11c. sajóṣasā uśásā sūr<i>yeṇa c<a> <ú>rjam no dhattam aśvinā ||
12a. hatám ca śátrūn yátatam ca mitríṇaḥ prajám ca dhattám dráviṇam ca dhattam |
12c. sajóṣasā uśásā sūr<i>yeṇa c<a> <ú>rjam no dhattam aśvinā ||
13a. mitrávaruṇavantā utá dhármavantā marútvantā jaritúr gachatho hávam |
13c. sajóṣasā uśásā sūr<i>yeṇa c<a> ādityaír yātam aśvinā ||
14a. áṅgirasvantā utá víṣṇuvantā marútvantā jaritúr gachatho hávam |
14c. sajóṣasā uśásā sūr<i>yeṇa c<a> ādityaír yātam aśvinā ||
15a. ṛbhumántā vṛṣaṇā vājavantā marútvantā jaritúr gachatho hávam |
15c. sajóṣasā uśásā sūr<i>yeṇa c<a> ādityaír yātam aśvinā ||
16a. bráhma jinvatam utá jinvatam dhíyo hatám rákṣāṃsi sédhatam ámīvāḥ |
16c. sajóṣasā uśásā sūr<i>yeṇa ca sómaṃ sunvató aśvinā ||

.H:Aṣṭaka VI.3...Rig Veda...Maṇḍala 8.35.-

- 17a. kṣatrám jinvatam utá jinvatam nṛṇ hatám rákṣāṃsi sédhatam ámīvāḥ |
17c. sajóṣasā uśásā sūr<i>yeṇa ca sómaṃ sunvató aśvinā ||
18a. dhenūr jinvatam utá jinvatam víso hatám rákṣāṃsi sédhatam ámīvāḥ |
18c. sajóṣasā uśásā sūr<i>yeṇa ca sómaṃ sunvató aśvinā ||
19a. átrer iva śrṇutam pūrv<i>yástutiṃ śyāvās<u>vasya sunvató madacyutā |
19c. sajóṣasā uśásā sūr<i>yeṇa c<a> <á>śvinā tiróahn<i>yam ||
20a. sárgāṃ iva srjatam suṣtutír úpa śyāvās<u>vasya sunvató madacyutā |
20c. sajóṣasā uśásā sūr<i>yeṇa c<a> <á>śvinā tiróahn<i>yam ||
21a. raśmīm̃r iva yachatam adhvarām̃ úpa śyāvās<u>vasya sunvató madacyutā |
21c. sajóṣasā uśásā sūr<i>yeṇa c<a> <á>śvinā tiróahn<i>yam ||
22a. arvāḡ rátham ní yachatam píbatam som<i>yám mádhu |
22c. á yātam aśvinā gatam avasyúr vām ahám huve dhattám rátnāni dāsúṣe ||
23a. namovāké prásthite adhvaré narā vivákṣaṇasya pítāye |
23c. á yātam aśvinā gatam avasyúr vām ahám huve dhattám rátnāni dāsúṣe ||
24a. svāhākṛtasya trṇpatam sutásya devāv ándhasaḥ |
24c. á yātam aśvinā gatam avasyúr vām ahám huve dhattám rátnāni dāsúṣe ||

8.36 (656). To Indra from Śyāvāśva Ātreya
śakvarī. 7 mahāpaṅkti

- 1a. avitāsi sunvató vṛktābarhiṣaḥ pībā sómam mādāya kām śatakrato |
1c. yām te bhāgām ádhārayan víśvāḥ sehānāḥ pṛtanā
1e. urú jrāyaḥ sám apsuján marútvāṁ indra satpate ||
2a. prāva stotāram maghavann áva tvām pībā sómam mādāya kām śatakrato |
2c. yām te bhāgām ádhārayan víśvāḥ sehānāḥ pṛtanā
2e. urú jrāyaḥ sám apsuján marútvāṁ indra satpate ||
3a. ūrjá devāṁ ávas<i> ójasā t<u>vām pībā sómam mādāya kām śatakrato |
3c. yām te bhāgām ádhārayan víśvāḥ sehānāḥ pṛtanā
3e. urú jrāyaḥ sám apsuján marútvāṁ indra satpate ||
4a. janitā divó janitā pṛthivyāḥ pībā sómam mādāya kām śatakrato |
4c. yām te bhāgām ádhārayan víśvāḥ sehānāḥ pṛtanā
4e. urú jrāyaḥ sám apsuján marútvāṁ indra satpate ||
5a. janitāśvānāṃ janitā gāvām asi pībā sómam mādāya kām śatakrato |
5c. yām te bhāgām ádhārayan víśvāḥ sehānāḥ pṛtanā
5e. urú jrāyaḥ sám apsuján marútvāṁ indra satpate ||
6a. átrīnāṃ stómam adrivo mahás kṛdhi pībā sómam mādāya kām śatakrato |
6c. yām te bhāgām ádhārayan víśvāḥ sehānāḥ pṛtanā
6e. urú jrāyaḥ sám apsuján marútvāṁ indra satpate ||
7a. śyāvās<u>vasya sunvatás tathā śṛṇu yáthāśṛṇor átreḥ kármāṇi kṛṇvatāḥ |
7c. prá trasādasyum āvitha tvám éka ín nṛśāh<i>ya
7e. índra bráhmāṇi vardháyan ||

.H:Aṣṭaka VI.3.19...Rig Veda...Maṇḍala 8.37.-

8.37 (657). To Indra from Śyāvāśva Ātreya
mahāpaṅkti. 1 atijagatī

- 1a. prédám bráhma vṛtratūryeṣ<u> āvitha prá sunvatāḥ śacīpata
1c. índra víśvābhir ūtībhiḥ |
1d. mādhyamḍinasya sávanasya vṛtrahann aned<i>ya pībā sómasya vajrivaḥ ||
2a. sehāná ugra pṛtanā abhí drúhaḥ śacīpata índra víśvābhir ūtībhiḥ |
2c. mādhyamḍinasya sávanasya vṛtrahann aned<i>ya pībā sómasya vajrivaḥ ||
3a. ekarāḥ asyá bhúvanasya rājasi śacīpata índra víśvābhir ūtībhiḥ |
3c. mādhyamḍinasya sávanasya vṛtrahann aned<i>ya pībā sómasya vajrivaḥ ||
4a. sasthāvānā yavayasi tvám éka íc chacīpata índra víśvābhir ūtībhiḥ |
4c. mādhyamḍinasya sávanasya vṛtrahann aned<i>ya pībā sómasya vajrivaḥ ||
5a. kṣémasya ca prayújaś ca tvám íśiṣe śacīpata índra víśvābhir ūtībhiḥ |
5c. mādhyamḍinasya sávanasya vṛtrahann aned<i>ya pībā sómasya vajrivaḥ ||

- 6a. kṣatrāya tvam ávasi ná tvam āvitha śacīpata índra víśvābhir ūtībhiḥ |
 6c. mādhyam̐dinasya sávanasya vṛtrahann aned<i>ya píbā sómasya vajrivaḥ ||
 7a. śyāvās<u>vasya rébhatas táthā śṛṇu yáthāśṛṇor átreḥ kármāṇi kṛṇvatáḥ |
 7c. prá trasádasyum āvitha tvám éka ín nṛśáh<i>ya índra kṣatrāṇi vardháyan ||

8.38 (658). To Indra and Agni from Śyāvāśva Ātreya
 gāyatrī

- 1a. yajñásya hí sthá ṛtvíjā sásnī vājeṣu kármasu |
 1c. índrāgnī tásya bodhatam ||
 2a. tośásā rathayāvānā vṛtrahánāparājitā |
 2c. índrāgnī tásya bodhatam ||
 3a. idám vām madirám mádh<u> ádhukṣann ádribhir náraḥ |
 3c. índrāgnī tásya bodhatam ||
 4a. juṣéthām yajñám iṣṭáye sutám sómam sadhastutī |
 4c. índrāgnī á gataṃ narā ||
 5a. imá juṣethām sávanā yébhír havýān<i> ūháthuḥ |
 5c. índrāgnī á gataṃ narā ||
 6a. imám gāyatrāvartaniṃ juṣéthām suṣtútím máma |
 6c. índrāgnī á gataṃ narā ||
 7a. prātaryāvabhir á gataṃ devébhír jen<i>yāvasū |
 7c. índrāgnī sómapītaye ||
 8a. śyāvās<u>vasya sunvató <á>trīṇām śṛṇutam hávam |
 8c. índrāgnī sómapītaye ||
 9a. evá vām ahva ūtáye yátháhuvanta médhírāḥ |
 9c. índrāgnī sómapītaye ||
 10a. áhám sárasvatīvator índrāgn<i>yór ávo vṛṇe |
 10c. yābhyām gāyatrám ṛcyáte ||

.H:Aṣṭaka VI.3.22...Rig Veda...Maṇḍala 8.39.-

8.39 (659). To Agni from Nābhāka Kāṇva
 mahāpañkti

- 1a. agnīm astoṣ<i> ṛgmíyam agnīm īlā yajádh<i>yai |
 1c. agnír devāñ anaktu na ubhé hí vidáthe kavír
 1e. antás cárati dūt<i>yam nábhantām anyaké same ||
 2a. n<i> agne návyasā vácas tanūṣu śámsam eṣām |
 2c. n<i> árātī rárāv<a>nām víśvā aryó árātīr
 2e. itó yuchant<u> amúro nábhantām anyaké same ||
 3a. agne mánmāni túbhya° kám ghṛtām ná juhva āsáni |

- 3c. sá devéṣu prá cikiddhi t<u>vám h<i> ási pūrv<i>yáḥ
3e. śivó dūtó vivásvato nábhantām anyaké same ||
4a. tát-tad agnír váyo dadhe yáthā-yathā kṛpaṇyáti |
4c. ūrjāhutir vásūnām śam ca yós ca máyo dadhe
4e. vísvasyai deváhūt<i>yai nábhantām anyaké same ||
5a. sá ciketa sáhīyasā <a>gnís citréṇa kármaṇā |
5c. sá hótā śásvatīnām dáksīṇābhir abhívṛta
5e. inóti ca pratīv<i>yam nábhantām anyaké same ||
6a. agnír jātā devānām agnír veda márt<i>ānām° apīc<i>yam |
6c. agníḥ sá draviṇodā agnír dvārá v<i> ūrṇute
6e. s<ú>āhuto nāvīyasā nábhantām anyaké same ||
7a. agnír devéṣu sámvasuḥ sá vikṣú yajñíyās<u> ā |
7c. sá mudā kāv<i>yā purú vísvam bhūmeva puṣyati
7e. devó devéṣu yajñíyo nábhantām anyaké same ||
8a. yó agníḥ saptámānuṣaḥ śrító víśveṣu síndhuṣu |
8c. tám āganma tripast<i>yám mandhātúr dasyuhántamam
8e. agnīm yajñéṣu pūrv<i>yám nábhantām anyaké same ||
9a. agnís trīṇi tridhātūn<i> ā kṣeti vidáthā kavīḥ |
9c. sá trīm̐r ekādaśāṁ ihá yákṣac ca pipráyac ca no
9e. vípro dūtāḥ páriṣkr̥to nábhantām anyaké same ||
10a. t<u>ām no agna āyúṣu t<u>ām devéṣu pūrv<i>a vásva éka irajyasi |
10d. t<u>ām āpaḥ parisrútaḥ pári yanti svásetavo nábhantām anyaké same ||

8.40 (660). To Indra and Agni from Nābhāka Kāṇva
mahāpaṅkti. 2 śakvarī. 12 triṣṭubh

- 1a. índr<a><a>gnī yuvám sú naḥ sáhantā dāsatho rayím |
1c. yéna d<ṛ>lhā samáts<u> ā vīlú cit sāhiṣīmáh<i>
1e. agnír váneva vāta ín nábhantām anyaké same ||
2a. nahí vām vavráyāmahé <a>théndram íd yajāmahe
2c. śáviṣṭham nṛṇām náram |
2d. sá naḥ kadā cid árvatā gámad ā vājasātaye
2f. gámad ā medhásātaye nábhantām anyaké same ||
3a. tá hí mádhyam bhárāṇām índr<a><a>gní adhikṣitāḥ |
3c. tá u kavítvanā kavī pṛchyámānā sakhīyaté
3e. sám dhītám aśnutam narā nábhantām anyaké same ||
4a. abh<i> arca nabhākavád indrāgní yajásā girā |
4c. yáyor vísvam idám jágad iyám dyaúḥ pṛthiví mah<i>
4e. upásthe bibhṛtó vásu nábhantām anyaké same ||

- 5a. prá bráhmāṇi nabhākavád indrāgnībhyām irajyata |
 5c. yā saptābudhnam arṇavām jihmābāram aporṇutā
 5e. índra íśāna ójasā nābhantām anyaké same ||
 6a. ápi vṛsca purānavád vratáter iva guṣpítām
 6c. ójo dāsāsya dambhaya |
 6d. vayám tát asya sámbhr̥tam vás<u> índreṇa ví bhajemahi
 6f. nābhantām anyaké same ||
 7a. yád indrāgní jánā imé vihváyante tánā girā |
 7c. asmākebhír nṛbhir vayám sāsahyāma pṛtanyató
 7e. vanuyāma vanuṣyató nābhantām anyaké same ||
 8a. yā nú śvetāv avó divá uccárāta úpa dyúbhiḥ |
 8c. indrāgn<i>yór ánu vratám úhānā yanti síndhavo
 8e. yān sīm bandhād ámuñcatām nābhantām anyaké same ||
 9a. pūrvīṣ ṭa indrópamātayaḥ pūrvír utá práśastayaḥ
 9c. sūno hinvásya harivaḥ |
 9d. vásvo vīrásy<a> <a>pṛco yā nú sádhanta no dhíyo
 9f. nābhantām anyaké same ||
 10a. tám śíśītā suvr̥ktíbhīs tveṣám sátvānam ṛgmíyam |
 10c. utó nú cid yá ójasā súṣṇasyāñḍāni bhédati
 10e. jéṣat s<ú>varvatīr apó nābhantām anyaké same ||
 11a. tám śíśītā s<u>adhvarám satyám sátvānam ṛtvíyam |
 11c. utó nú cid yá óhata āñḍá súṣṇasya bhédat<i>
 11e. ájaiḥ s<ú>varvatīr apó nābhantām anyaké same ||
 12a. evéndrāgnībhyām pitṛván návīyo mandhāṭṛvād aṅgirasvād avāci |
 12c. tridhātunā sármaṇā pātam asmān vayám s<i>yāma pátayo rayīṇām ||

8.41 (661). To Varuṇa from Nābhāka Kāṇva
 mahāpaṅkti

- 1a. asmā ū śú prábhūtaye váruṇāya marúdbh<i>yo
 1c. <á>rcā vidúṣṭarebh<i>yaḥ |
 1d. yó dhītá mánuṣāṇām paśvó gā iva rákṣati
 1f. nābhantām anyaké same ||
 2a. tám ū śú samanā girā pitṛṇām ca mánmabhiḥ |
 2c. nābhākásya práśastibhir yāḥ síndhūnām úpodayé
 2e. saptásvasā sá madhyamó nābhantām anyaké same ||
 3a. sá kṣápaḥ pári ṣasvaje n<i> usró māyáyā dadhe
 3c. sá víśvam pári darśatáḥ |
 3d. tásyā vénīr ánu vratám uṣás tísro avardhayan
 3f. nābhantām anyaké same ||
 4a. yāḥ kakúbho nidhārayāḥ pṛthivyām ádhi darśatáḥ |
 4c. sá mātā pūrv<i>yám padám tát váruṇasya sápt<i>yam
 4e. sá hí gopā ivér<i>yo nābhantām anyaké same ||
 5a. yó dhartá bhúvanānām yá usrāṇām apīc<i>yā

- 5c. véda námāni gúh<i>yā |
 5d. sá kavíḥ kāv<i>yā purú rūpāṃ dyaúr iva puṣyati
 5f. nábhantām anyaké same ||
 6a. yásmin víśvāni kāv<i>yā cakré nābhir iva śritā |
 6c. tritām jūtī saparyata vrajé gāvo ná saṃyúje
 6e. yujé áśvāṃ ayukṣata nábhantām anyaké same ||
 7a. yá ās<u> átka āśáye víśvā jātān<i> eṣām |
 7c. pári dhāmāni mármṛśad váruṇasya puró gáye
 7e. víśve devā ánu vratām nábhantām anyaké same ||

.H:Aṣṭaka VI.3.27...Rig Veda...Maṇḍala 8.41.-

- 8a. sá samudró apīc<i>yas turó dyām iva rohati
 8c. ní yád āsu yájur dadhé |
 8d. sá māyā arcínā padā <á>strṇān nākam āruhan
 8f. nábhantām anyaké same ||
 9a. yásya śvetā vicakṣaṇā tísro bhūmīr adhikṣitāḥ |
 9c. trír úttarāṇi paprátur váruṇasya dhruvām sádaḥ
 9e. sá saptānām irajyati nábhantām anyaké same ||
 10a. yáḥ śvetāṃ ádhinirṇijaś cakré kṛṣṇāṃ ánu vratā |
 10c. sá dhāma pūrv<i>yām mame yá skambhéna ví ródasī
 10e. ajó ná dyām ádhārayan nábhantām anyaké same ||

8.42 (662). To Varuṇa (1-3), the Áśvins (4-6) from Arcanānas, or Nābhāka Kāṇva

1-3 triṣṭubh. 4-6 anuṣṭubh

- 1a. ástabhnād dyām ásuro víśvávedā ámimīta varimāṇam pṛthivyāḥ |
 1c. āsīdad víśvā bhúvanāni samrād víśvét tāni váruṇasya vratāni ||
 2a. evā vandasva váruṇam bṛhántam namasyā dhīram amṛtasya gopām |
 2c. sá naḥ śarma trivárūtham ví yaṃsat pātām no dyāvāpṛthivī upásthe ||
 3a. imām dhíyam śíkṣamāṇasya deva krátum dáksam varuṇa sám śísādhi |
 3c. yáyāti víśvā duritá tárema sutármāṇam ádhi návam ruhema ||
 4a. ā vām grāvāṇo ásvinā dhībhír víprā acucyavuh |
 4c. nāsatyā sómapītaye nábhantām anyaké same ||
 5a. yáthā vām átrir ásvinā gīrbhír vípro ájohavīt |
 5c. nāsatyā sómapītaye nábhantām anyaké same ||
 6a. evā vām ahva útáye yáthāhuvanta médhirāḥ |
 6c. nāsatyā sómapītaye nábhantām anyaké same ||

8.43 (663). To Agni from Virūpa Āngirasa
gāyatrī

- 1a. imé víprasya vedháso <a>gnér ástr̥tayajvanah |
1c. gíra stómāsa īrate ||
2a. ásmāi te pratiháryate jātavedo vícarṣaṇe |
2c. ágne jánāmi suṣtutím ||
3a. ārokā iva ghéd áha tigṃá agne táva tvíṣah |
3c. dadbhír vānāni bapsati ||
4a. hárayo dhūmáketavo vātajūtā úpa dyávi |
4c. yátante vṛthag agnáyah ||
5a. eté tyé vṛthag agnáya iddhāsaḥ sám adṛkṣata |
5c. uśāsām iva ketávaḥ ||
6a. kṛṣṇā rájāmsi patsutāḥ prayāṇe jātavedasaḥ |
6c. agnír yád ródhati kṣámi ||
7a. dhāsím kṛṇvāná óṣadhīr bāpsad agnír ná vāyati |
7c. púnar yán tárūṇīr ápi ||
8a. jihvābhīr áha nánnamad arcíṣā jañjanābhāvan |
8c. agnír váneṣu rocate ||

.H:Aṣṭaka VI.3.30...Rig Veda...Maṇḍala 8.43.-

- 9a. aps<ú> agne sádhiṣ ṭáva saúṣadhīr ánu rudhyase |
9c. gárbhe sáñ jāyase púnaḥ ||
10a. úd agne táva tát ghṛtād arcí rocata áhutam |
10c. níṃsānaṃ juh<ú>vo múkhe ||
11a. ukṣānnāya vaśānnāya sómapṛṣṭhāya vedháse |
11c. stómair vidhem<a> <a>gnáye ||
12a. utá tvā námasā vayám hótar váreṇ<i>yakrato |
12c. ágne samídbhīr īmahe ||
13a. utá tvā bhrguvác chuce manuṣvād agna āhuta |
13c. āngirasvād dhavāmahe ||
14a. t<u>vám h<i> agne agnínā vípro vípreṇa sán satā |
14c. sákhā sákhyā samidhyáse ||
15a. sá tvám víprāya dāsúṣe rayím dehi sahasrīṇam |
15c. ágne vīrávatīm íṣam ||
16a. ágne bhrátāḥ sáhaskṛta róhidaśva súcivrata |
16c. imám stómaṃ juṣasva me ||
17a. utá tvāgne máma stúto vāśrāya pratiháryate |
17c. goṣṭhám gáva ivāśata ||
18a. túbhyaṃ tá āngirastama vísvāḥ sukṣítayah pṛthak |
18c. ágne kāmāya yemire ||
19a. agnīm dhībhīr manīṣīṇo médhīrāso vipascítaḥ |

- 19c. admasádyāya hinvire ||
 20a. tám tvám ájmeṣu vājinaṃ tanvāná agne adhvarám |
 20c. váhniṃ hótāram īlate ||
 21a. purutrā hí sadrññ ási víšo vísvā ánu prabhúḥ |
 21c. samátsu tvā havāmahe ||
 22a. tám īliṣva yá áhuto <a>gnír vibhrájate ghr̥taíḥ |
 22c. imám naḥ śr̥navad dhávam ||
 23a. tám tvā vayám havāmahe śr̥nvántam jātávedasam |
 23c. ágne ghnántam ápa dvíṣaḥ ||
 24a. víśám rájanam ádbhutam ádhyakṣam dhármaṇām imám |
 24c. agnīm īle sá u śravat ||
 25a. agnīm vísvāyuepasam máryam ná vājinaṃ hitám |
 25c. sáptim ná vājayāmasi ||
 26a. ghnán mṛdhr̥ññ <i> ápa dvíšo dáhan rákṣāmsi vísváhā |
 26c. ágne tigména dīdhi ||
 27a. yám tvā jánāsa indhaté manuṣvād āngirastama |
 27c. ágne sá bodhi me vácaḥ ||
 28a. yád agne divijá ás <i> apsujá vā sahaskr̥ta |
 28c. tám tvā gīrbhír havāmahe ||
 29a. túbhyaṃ ghét té jánā imé vísvāḥ sukṣitáyaḥ pṛthak |
 29c. dhāsīm hinvant <i> áttave ||
 30a. té ghéd agne s <u>ādh <i> yó <á>hā vísvā nṛcákṣasaḥ |
 30c. tárantah syāma durgáhā ||
 31a. agnīm mandrám purupriyám śīrám p <a> v <ā> kásociṣam |
 31c. hr̥dbhír mandrébhir īmahe ||
 32a. sá tvám agne vibhāvasuḥ sṛján sūryo ná raśmībhiḥ |
 32c. śárdhan támāmsi jighnase ||
 33a. tát te sahasva īmahe dātrám yán nópadásyati |
 33c. tvád agne vār <i> yaṃ vásu ||

.H:Aṣṭaka VI.3.36...Rig Veda...Maṇḍala 8.44.-

8.44 (664). To Agni from Virūpa Āngirasa
 gāyatrī

- 1a. samídhāgnīm duvasyata ghr̥taír bodhayatātīthim |
 1c. ásmín havyā juhótana ||
 2a. ágne stómaṃ juṣasva me vārdhasvānéna mánmanā |
 2c. práti sūktāni harya naḥ ||
 3a. agnīm dūtám puró dadhe havyavāham úpa bruve |
 3c. devāñ á sādyaḍ ihá ||

- 4a. út te brhánto arcáyaḥ samidhānāsya dīdivaḥ |
4c. ágne súkrāsa irate ||
5a. úpa tvā juh<ú>vo máma ghr̥tácīr yantu haryata |
5c. ágne havyā juṣasva naḥ ||
6a. mandrām hótāram ṛtvíjaṃ citrábhānum vibhāvasum |
6c. agnīm īle sá u śravat ||
7a. pratnām hótāram íd<i>yam júṣtam agnīm kavíkratum |
7c. adhvarāṇām abhiśríyam ||
8a. juṣānó aṅgīrastam<a> <i>mā havyān<i> ānuṣák |
8c. ágne yajñām naya <r>tuthá ||
9a. samidhāná u sant<i>ya súkraśoca ihá vaha |
9c. cikivān daív<i>yam jánam ||
10a. vípraṃ hótāram adrúham dhūmáketum vibhāvasum |
10c. yajñānām ketúm īmahe ||
11a. ágne ní pāhi nas t<u>vám práti śma deva ríṣataḥ |
11c. bhindhí dvéṣaḥ sahaskr̥ta ||
12a. agnīḥ pratnéna mánmanā súmbhānas tan<ú>vam s<u>vám |
12c. kavír vípreṇa vāvṛdhe ||
13a. ūrjō nāpātam ā huve <a>gnīm p<a>v<ā>kásociṣam |
13c. asmín yajñé s<u>adhvaré ||
14a. sá no mītramahas t<u>vám ágne súkrēṇa śocísā |
14c. devaír ā satsi barhíṣi ||
15a. yó agnīm tan<ú>vo dáme devám mártah saparyáti |
15c. tásmā íd dīdayad vásu ||
16a. agnír mūrdhá diváḥ kakút pátiḥ pṛthiv<i>yá ayám |
16c. apām rétāmsi jinvati ||
17a. úd agne súcayas táva súkrá bhr̥ájanta irate |
17c. táva jyótīṃṣ<i> arcáyaḥ ||
18a. íṣiṣe vār<i>yasya hí dātrāsyaḥgne s<ú>varpatiḥ |
18c. stotá syām táva śármaṇi ||
19a. t<u>vám agne manīṣīṇas t<u>vám hinvanti cíttibhiḥ |
19c. t<u>vám vardhantu no gírah ||
20a. ádadbdhasya svadhāvato dūtásya rébhataḥ sádā |
20c. agnéḥ sakhyām vṛṇīmahe ||
21a. agnīḥ súcivratatamaḥ súcir vípraḥ súciḥ kavíḥ |
21c. súcī rocata āhutaḥ ||
22a. utá tvā dhītáyo máma gíro vardhantu vísváhā |
22c. ágne sakhyásya bodhi naḥ ||
23a. yád agne syām ahám t<u>vám t<u>vám vā ghā s<i>yá ahám |
23c. syúṣ te satyá ihásíṣaḥ ||

- 24a. vásur vásupatir hí kam ás<i> agne vibhāvasuḥ |
 24c. syāma te sumatāv āpi ||
 25a. āgne dhrtāvratāya te samudrāyeva sīndhavaḥ |
 25c. gīro vāsrāsa īrate ||
 26a. yúvānaṃ viśpātiṃ kavīm viśvādam puruvépasam |
 26c. agnīm śumbhāmi mánmabhiḥ ||
 27a. yajñānāṃ rath<i>ye vayāṃ tigmájambhāya vīlave |
 27c. stómair iṣem<a> <a>gnāye ||
 28a. ayām agne t<u>vé āpi jaritā bhūtu sant<i>ya |
 28c. tásmāi p<a>v<a>ka m<ṛ>laya ||
 29a. dhīro h<i> āsy admasād vípro ná jágrviḥ sādā |
 29c. āgne dīdāyasi dyāvi ||
 30a. purāgne duritébh<i>yaḥ purā mṛdhrébh<i>yaḥ kave |
 30c. prá ṇa āyur vaso tira ||

8.45 (665). To Agni and Indra (1), Indra (2-42) from Triśoka Kāṇva
 gāyatrī

- 1a. ā ghā yé agnīm indhaté strñānti barhír ānuśák |
 1c. yéṣām índro yúvā sákhā ||
 2a. bṛhānn íd idhmá eṣām bhūri śastám pṛthúḥ sváruḥ |
 2c. yéṣām índro yúvā sákhā ||
 3a. áyuddha íd yudhá vṛtaṃ śūra ājati sátvabhiḥ |
 3c. yéṣām índro yúvā sákhā ||
 4a. ā bundām vṛtrahá dade jātáḥ pṛchad ví mātáram |
 4c. ká ugráḥ ké ha śṛṇvire ||
 5a. práti tvā savasí vadad girāv āpso ná yodhiṣat |
 5c. yás te śatrutvám ācaké ||
 6a. utá tvám maghavañ chṛṇu yás te váṣti vavákṣi tát |
 6c. yád vīláyasi vīlú tát ||
 7a. yád ājím yāt<i> ājikṛd índraḥ s<u>āsvayúr úpa |
 7c. rathītamo rathínām ||
 8a. ví śú vísvā abhiyújo vājrin vísvag yáthā vṛha |
 8c. bhāvā naḥ suśrávastamaḥ ||
 9a. asmākam sú rátham purá índraḥ kṛṇotu sātāye |
 9c. ná yāṃ dhūrvanti dhūrtāyaḥ ||
 10a. vṛjyāma te pári dvīṣo <á>raṃ te śakra dāvāne |
 10c. gaméméd indra gómataḥ ||
 11a. śánaiś cid yānto adrivo <á>svāvantaḥ śatagvīnaḥ |
 11c. vivákṣaṇā anehásaḥ ||
 12a. ūrdhvā hí te divé-dive sahásrā sūnṛtā śatā |
 12c. jaritṛbhyo vimámhate ||
 13a. vidmá hí tvā dhanamjayám índra d<ṛ>lhá cid ārujám |

- 13c. ādārīṇaṃ yáthā gáyam ||
 14a. kakuhám cit t<u>vā kave mándantu dhṛṣṇav índavaḥ |
 14c. á tvā paṇīm yád ímahe ||
 15a. yás te revāṃ ádāsurīḥ pramamárṣa magháttaḥ |
 15c. tásya no véda á bhara ||
 16a. imá u tvā ví cakṣate sákhāya indra somínaḥ |
 16c. puṣṭāvanto yáthā paśúm ||

.H:Aṣṭaka VI.3.45...Rig Veda...Maṇḍala 8.45.-

- 17a. utá tvābhadhiraṃ vayám śrútkarṇaṃ sántam ūtáye |
 17c. dūrād ihá havāmahe ||
 18a. yác chuśrūyá imám hávaṃ durmárṣaṃ cakriyā utá |
 18c. bháver āpír no ántamaḥ ||
 19a. yác cid dhí te ápi vyáthir jaganvāṃso ámanmahi |
 19c. godá id indra bodhi naḥ ||
 20a. á tvā rambhám ná jívrayo rarabhmá śavasas pate |
 20c. uśmási tvā sadhásta á ||
 21a. stotrám índrāya gāyata puruṇṃñāya sátvane |
 21c. nákir yám vṛṇvaté yudhí ||
 22a. abhí tvā vṛṣabhā suté sutám srjāmi pītáye |
 22c. ṭṛpā v<i> aśnuhī mádam ||
 23a. má tvā mūrā aviśyávo mópahásvāna á dabhan |
 23c. mákīm brahmadvíšo vanaḥ ||
 24a. ihá tvā góparīṇasā mahé mandantu rádhase |
 24c. sáro gauró yáthā piba ||
 25a. yá vṛtrahá parāvátí sánā návā ca cucyuvé |
 25c. tá śaṃsátsu prá vocata ||
 26a. ápibat kadrúvaḥ sutám índraḥ sahásrabāh<u>ve |
 26c. átrādediṣṭa paúṃs<i>yam ||
 27a. satyám tát turváse yádaḥ vídāno ahnavāy<i>yám |
 27c. v<i> ānaṭ turváṇe śámi ||
 28a. tarāṇīm vo jánānām tradám vājasya gómataḥ |
 28c. samánám u prá śaṃsiṣam ||
 29a. ṛbhukṣāṇaṃ ná vártava ukthéṣu tugr<i>yāvídham |
 29c. índraṃ sóme sácā suté ||
 30a. yáḥ kṛntád id ví yon<i>yám trisókāya girím pṛthúm |
 30c. góbhyo gātúm níretave ||
 31a. yád dadhiṣe manasyási mandānāḥ préd íyakṣasi |
 31c. má tát kar indra m<ṛ>láya ||
 32a. dabhrám cid dhí t<u>vāvataḥ kṛtám śṛṇvé ádhi kśámi |
 32c. jígāt<u> indra te mánaḥ ||

- 33a. távéd u táḥ sukīrtáyo <á>sann utá práśastayaḥ |
 33c. yád indra m<ī>láyāsi naḥ ||
 34a. má na ékasmin āgasi má d<u>váyor utá triśú |
 34c. vādḥīr má śūra bhūriṣu ||
 35a. bibháyā hí t<u>vāvata ugrád abhiprabhaṅgīṇaḥ |
 35c. dasmād ahám ṛtīśahaḥ ||
 36a. má sákhyuḥ śūnam á vide má putráśya prabhūvaso |
 36c. āvṛtvad bhūtu te mánaḥ ||
 37a. kó nú maryā ámithitaḥ sákhā sákhāyam abravīt |
 37c. jahá kó asmád īśate ||
 38a. evāre vṛṣabhā suté <á>sinvan bhūr<i> āvayaḥ |
 38c. śvaghñíva nivátā cáran ||
 39a. á ta etá vacoyújā hārī gr̥bhṇe sumádrathā |
 39c. yád īm brahmábhya íd dádaḥ ||
 40a. bhindhí víśvā ápa dvíśaḥ pári bádho jahí mṛdhaḥ |
 40c. vásu spārhám tád á bhara ||
 41a. yád vīlāv indra yát sthiré yát pársāne párābhṛtam |
 41c. vásu spārhám tád á bhara ||
 42a. yáśya te víśvámānuṣo bhūrer dattásya védati |
 42c. vásu spārhám tád á bhara ||

.H:Aṣṭaka VI.4.1....Rig Veda...Maṇḍala 8.46.-

8.46 (666). To Indra (1-20 29 31 33). Pṛthuśravas
 Kānīta's dānastuti (21-24), to Vāyu (25-28 32) from Vaśa Aśvya
 1 pādanicṛt. 2-4 6 10 23 29 33 gāyatrī. 5 kakubh. 7 11 19 25 27
 bṛhatī. 8 anuṣṭubh. 9 26 28 satobṛhatī. 12 viparītā. 13 caturviṃśatikā dvipadā.
 14 pipilikamadhyā bṛhatī. 15 kakubh nyañkuśirā. 16 virāj. 17 jagatī.
 18 upariṣṭādbṛhatī. 20 viśamapadā 21 22 24 32 pañkti. 30 dvipadā virāj. 31 uṣṇih

- 1a. t<u>vāvataḥ purūvaso vayám indra praṇ<a><y><i>taḥ |
 1c. smási sthātar harīṇām ||
 2a. t<u>vām hí satyám adrivo vidmá dātāram iśām |
 2c. vidmá dātāraṃ rayīṇām ||
 3a. á yáśya te mahimānaṃ śátamūte śátakrato |
 3c. gīrbhír gr̥ṇánti kārávaḥ ||
 4a. sunīthó ghā sá márt<i>yo yám marúto yám aryamá |
 4c. mitráḥ pānt<i> adrúhaḥ ||
 5a. dádhāno gómad áśvavat suvír<i>yam ādityájūta edhate |
 5c. sádā rāyá puruspr̥hā ||
 6a. tám índraṃ dānam īmahe śavasānám ábhīr<u>vam |
 6c. īśānaṃ rāyá īmahe ||

- 7a. tásmin hí sánt<i> ūtáyo víśvā ábhīravaḥ sácā |
7c. tám á vahantu sáptayaḥ purūvásuṃ mādāya hárayaḥ sutám ||
8a. yás te mádo váreṇ<i>yo yá indra vṛtrahántamaḥ |
8c. yá ādadīḥ s<ú>var nṛbhir yáḥ pṛtanāsu duṣṭáraḥ ||
9a. yó duṣṭáro víśvavāra śravāy<i>yo vājeṣ<u> ásti tarutā |
9c. sá naḥ śaviṣṭha sávanā vaso gahi gaméma gómati vrajé ||
10a. gavyó sú ṇo yáthā purā <a>śvay<á> <u>tá rathayā |
10c. varivasyā mahāmaha ||
11a. nahí te śūra rādhaso <á>ntaṃ vindāmi satrá |
11c. daśasyā no maghavan nú cid adrivo dhíyo vājebhir āvitha ||
12a. yá ṛṣvāḥ śrāvayátsakhā víśvét sá veda jānimā puruṣtutāḥ |
12c. tám víśve mánuṣā yug<á> <i>ndraṃ havante taviṣám yatásrucaḥ ||
13a. sá no vājeṣ<u> avitā purūvasuḥ purasthātā maghāvā vṛtrahā bhuvat ||
14a. abhí vo vīrám āndhaso mádeṣu gāya girā mahā vícetasam |
14c. índraṃ nāma śrút<i>yam śákīnaṃ váco yáthā ||
15a. dadí rék<a>ṇas tan<ú>ve dadír vásu dadír vājeṣu puruhūta vājīnam |
15c. nūnám átha ||
16a. víśveṣāṃ irajyántaṃ vásūnāṃ sāsahváṃsaṃ cid asyá várpasaḥ |
16c. kṛpayató nūnám át<i> átha ||
17a. maháḥ sú vo áram iṣe stávāmahe mīlhúṣe araṃgamāya jágmaye |
17d. yajñébhīr gīrbhír víśvámanuṣāṃ marútāṃ iyakṣasi
17f. gāye tvā nāmasā girā ||
18a. yé pātáyante ájmabhir girīṇāṃ snúbhir eṣāṃ |
18c. yajñāṃ mahiṣváñīnāṃ sumnāṃ tuviṣváñīnāṃ pr<á> <a>dhvaré ||
19a. prabhaṅgām durmatīnām índra śaviṣṭh<a> á bhara |
19c. rayīm asmábhyaṃ yújyaṃ codayanmate jy<á><y><i>ṣṭhaṃ codayanmate ||
20a. sánitah súsanitar úgra cítra cėtiṣṭha súnṛta |
20c. prāsāhā samrāṭ sáhuriṃ sáhantam bhujyúṃ vājeṣu pūrv<i>yam ||
21a. á sá etu yá ívad āṃ ádevaḥ pūrtám ādadé |
21c. yáthā cid váso aśv<i>yáḥ pṛthuśrávasi kánīté <a>syā v<i>úṣ<i> ādadé ||

.H:Aṣṭaka VI.4.5....Rig Veda...Maṇḍala 8.46.-

- 22a. ṣaṣṭīm saháśrā <á>śvyasyāyútāsanam úṣṭrānāṃ viṃśatīm śatā |
22c. dáśa śyāvīnāṃ śatā dáśa tr<i>aruṣīnāṃ dáśa gāvāṃ saháśrā ||
23a. dáśa śyāvā ṛdhádrayo vītávārāsa āśávaḥ |
23c. mathrá nemīm ní vāvṛtuḥ ||
24a. dánāsaḥ pṛthuśrávasaḥ kánītāsya surádhasaḥ |
24c. ráthaṃ hiraṇyāyaṃ dádan máṃhiṣṭhaḥ sūrír abhūd
24e. várṣiṣṭham akṛta śrávaḥ ||
25a. á no vāyo mahé táne yāhí makhāya pājase |
25c. vayāṃ hí te cakṛmā bhūri dāvāne sadyás cin máhi dāvāne ||
26a. yó áśvebhīr vāhate vásta usrás tríḥ saptá saptatīnām |

- 26c. ebhīḥ sómebhiḥ somasúdbhiḥ somapā dānāya śukrapūtapāḥ ||
 27a. yó ma imám cid u tmán<ā> <á>mandac citráṃ dāváne |
 27c. araṭvé ákṣe náhuṣe sukṛtvani sukṛttarāya sukrātuḥ ||
 28a. ucath<i>ye vápuṣi yáḥ s<u>varáḷ utá vāyo ghr̥tasnāḥ |
 28c. ásveṣitam rájeṣitam súneṣitam pr<á> <á>jma tát idám nú tát ||
 29a. ádha priyám iṣirāya ṣaṣṭim̐ sahásrāsanam |
 29c. ásvānām ín ná vṛṣṇām ||
 30a. gāvo ná yūthám úpa yanti vādhraya úpa mā yanti vādhrayaḥ ||
 31a. ádha yác cārathe gaṇé śatám úṣṭrām̐ ácikradat |
 31c. ádha śvítneṣu viṃśatim̐ śatá ||
 32a. śatám dāse balbūthé vípras tárukṣa ā dade |
 32c. té te vāyav imé jánā mādant<i> <i>ndragopā mādanti devágopāḥ ||
 33a. ádha syá yóṣaṇā mahí pratīcí vāsam aśv<i>yám |
 33c. ádhirukmā ví nīyate ||

8.47 (667). To the Ādityās (1-13), the Ādityās and Uṣas (14-18) from
 Trita Āptya
 mahāpañkti

- 1a. máhi vo mahatām ávo váruṇa mítra dāsúṣe |
 1c. yám ādityā abhí druhó rákṣathā ném aghám naśad
 1e. aneháso va ūtáyah̐ suūtáyo va ūtáyah̐ ||
 2a. vidá devā aghánām̐ ádityāso apākṛtim̐ |
 2c. pakṣá váyo yáthopári v<i> asmé śárma yachat<a>
 2e. <a>neháso va ūtáyah̐ suūtáyo va ūtáyah̐ ||
 3a. v<i> asmé ádhi śárma tát pakṣá váyo ná yantana |
 3c. vísvāni viśvavedaso varūth<i>yā manāmahe
 3e. <a>neháso va ūtáyah̐ suūtáyo va ūtáyah̐ ||
 4a. yásmā árāsata kṣáyam̐ jīvātuṃ ca prácetasah̐ |
 4c. mánor vísvasya ghéd imá ādityā rāyá īsate
 4e. <a>neháso va ūtáyah̐ suūtáyo va ūtáyah̐ ||
 5a. pári ṇo vṛṇajann aghá durgāṇi rath<i>yo yathā |
 5c. syáméd índrasya śármaṇ<i> ādityānām̐ utávas<i>
 5e. aneháso va ūtáyah̐ suūtáyo va ūtáyah̐ ||
 6a. parihvṛtéḍ anā jáno yuṣmádattasya vāyati |
 6c. dévā ádabhram̐ āsa vo yám ādityā áhetan<a>
 6e. <a>neháso va ūtáyah̐ suūtáyo va ūtáyah̐ ||
 7a. ná tám̐ tigmám̐ caná tyájo ná drāsad abhí tám̐ gurú |
 7c. yásmā u śárma saprátha ādityāso árādh<u>vam
 7e. aneháso va ūtáyah̐ suūtáyo va ūtáyah̐ ||

- 8a. yuṣmé devā ápi ṣmasi yúdhyaṅta iva vármasu |
8c. yūyám mahó na énaso yūyám árbhād uruṣyat<a>
8e. <a>neháso va ūtáyaḥ suūtáyo va ūtáyaḥ ||
9a. áditir na uruṣyat<u> áditih śárma yachatu |
9c. mātā mitrásya reváto <a>ryamṇó váruṇasya c<a>
9e. <a>neháso va ūtáyaḥ suūtáyo va ūtáyaḥ ||
10a. yád devāḥ śárma śaraṇám yád bhadráṃ yád anāturám |
10c. tridhātu yád varūth<i>yam tād asmāsu ví yantan<a>
10e. <a>neháso va ūtáyaḥ suūtáyo va ūtáyaḥ ||
11a. ádityā áva hí khyát<a> <á>dhi kúlād iva spásah |
11c. sutúrhám árvato yathā <á>nu no neṣathā sugám
11e. aneháso va ūtáyaḥ suūtáyo va ūtáyaḥ ||
12a. néhá bhadráṃ rakṣasvīne nāvayaí nópayā utá |
12c. gáve ca bhadráṃ dhenáve vīrāya ca śravasyaté
12e. <a>neháso va ūtáyaḥ suūtáyo va ūtáyaḥ ||
13a. yád āvír yád apīc<i>yam dévāso ásti duṣkṛtám |
13c. trité tād vísvam āpt<i>yá āré asmád dadhātan<a>
13e. <a>neháso va ūtáyaḥ suūtáyo va ūtáyaḥ ||
14a. yác ca góṣu duṣvāpn<i>yam yác cāsmé duhitar divaḥ |
14c. tritāya tād vibhāvar<i> āpt<i>yāya párā vah<a>
14e. <a>neháso va ūtáyaḥ suūtáyo va ūtáyaḥ ||
15a. niškám vā ghā kṛṇávate srájam vā duhitar divaḥ |
15c. trité duṣvāpn<i>yam sárvam āpt<i>yé pári dadmas<i>
15e. aneháso va ūtáyaḥ suūtáyo va ūtáyaḥ ||
16a. tādannāya tādapase tám bhāgám upasedúṣe |
16c. tritāya ca dvitāya c<a> <ú>ṣo duṣvāpn<i>yam vah<a>
16e. <a>neháso va ūtáyaḥ suūtáyo va ūtáyaḥ ||
17a. yáthā kalám yáthā śaphám yátha <r>ṇám saṃnáyāmasi |
17c. evá duṣvāpn<i>yam sárvam āpt<i>yé sám nayāmas<i>
17e. aneháso va ūtáyaḥ suūtáyo va ūtáyaḥ ||
18a. ájaiṣmādyāsanāma c<a> <á>bhūmánāgaso vayám |
18c. úṣo yásmād duṣvāpn<i>yād ábhaiṣmāpa tād uchat<u>
18e. aneháso va ūtáyaḥ suūtáyo va ūtáyaḥ ||

8.48 (668). To Soma from Pragātha Kāṇva
triṣṭubh. 5 jagatī

- 1a. svādór abhakṣi váyasaḥ sumedhāḥ s<u>ādh<i>yo varivovíttarasya |
1c. víṣve yám devá utá márt<i>yāso mádhu bruvánto abhí saṃcáranti ||
2a. antás ca prágā áditir bhavās<i> avayātā háraso daív<i>yasya |
2c. índav índrasya sakh<i>yám juṣāṇáh śraúṣṭīva dhúram ánu rāyá ṛdhyāḥ ||
3a. ápāma sómam amítā abhūm<a> <á>ganma jyótir ávidāma devān |

- 3c. kím nūnám asmāñ kṛṇavad árātiḥ kím u dhūrtír amṛta márt<i>yasya ||
 4a. śám no bhava hṛdá á pítá indo pitéva soma sūnáve suśévaḥ |
 4c. sákheva sákhya uruśamsa dhíraḥ prá ṇa áyur jīvāse soma tāriḥ ||
 5a. imé mā pítá yaśása uruśyávo rátham ná gāvah sám anāha párvasu |
 5c. té mā rakṣantu visrásáś caritrād utá mā srámād yavayant<u> índavaḥ ||
 6a. agníṃ ná mā mathitám sám didīpaḥ prá cakṣaya kṛṇuhí vásyaso naḥ |
 6c. áthā hí te máda á soma mánye revāñ iva prá carā puṣtím ácha ||

.H:Aṣṭaka VI.4.12...Rig Veda...Maṇḍala 8.48.-

- 7a. iṣirēṇa te mánasā sutásya bhakṣímáhi pítr<i>yasyeva ráyāḥ |
 7c. sóma rájan prá ṇa áyūṃṣi tāriḥ áhānīva sūr<i>yo vāsarāṇi ||
 8a. sóma rájan m<ṛ>láyā naḥ s<u>astí táva smasi vrat<i>yās tásya viddhi |
 8c. álarti dáksa utá manyúr indo má no aryó anukāmám párā dāḥ ||
 9a. t<u>vám hí nas tan<ú>vaḥ soma gopá gātre-gātre niśasátthā ṇcákṣāḥ |
 9c. yát te vayám pramināma vratāni sá no m<ṛ>la suśakhá deva vásyāḥ ||
 10a. ṛdūdāreṇa sákhi<i>yā saceya yó mā ná rísyed dhar<i>aśva pītāḥ |
 10c. ayám yáḥ sómo n<i> ádhāy<i> asmé tásmā índram pratíram em<i> áyuḥ ||
 11a. ápa tyá asthur ánirā amīvā nír atrasan támiṣicīr ábhaisuḥ |
 11c. á sómo asmāñ aruhad víhāyā áganma yátra pratiránta áyuḥ ||
 12a. yó na índuḥ pitaro hrtsú pító <á>mart<i>yo márt<i>yāñ āvivéśa |
 12c. tásmāi sómāya havíṣā vidhema m<ṛ>liké asya sumataú s<i>yāma ||
 13a. t<u>vám soma pitṛbhiḥ samvidāno <á>nu dyāvāpṛthiví á tatantha |
 13c. tásmāi ta indo havíṣā vidhema vayám s<i>yāma pátayo rayīnām ||
 14a. trátāro devā ádhi vocatā no má no nidrá ísata móta jalpiḥ |
 14c. vayám sómasya víśváha priyāsaḥ suvirāso vidátham á vadema ||
 15a. t<u>vám naḥ soma víśváto vayodhās t<u>vám s<u>varvíd á víśā ṇcákṣāḥ |
 15c. t<u>vám na inda ūtībhiḥ sajóṣāḥ pāhí paścātād utá vā purástāt ||

Beginning of the Vāḷakhilya Hymns (49-59)

8.49 (1018). To Indra from Praskaṇva Kāṇva
 bṛhatī alternating with satobṛhatī

- 1a. abhí prá vaḥ surādhasam índram arca yáthā vidé |
 1c. yó jaritṛbhyo maghāvā purūvasuḥ sahasreṇeva śíkṣati ||
 2a. śatānīkeva prá jigāti dhrṣṇuyā hānti vṛtrāṇi dāsūse |
 2c. girér iva prá rāsā asya pinvire dátrāṇi purubhójasāḥ ||
 3a. ā tvā sutāsa índavo máda yá indra girvaṇaḥ |
 3c. ápo ná vajrinn án<u> ok<i>yam sáraḥ pṛṇānti sūra rádhase ||
 4a. anehásam pratáraṇam vivákṣaṇam mádhvaḥ svādiṣṭham im piba |
 4c. á yáthā · mandasānāḥ kirāsi naḥ prá kṣudréva tmánā dhrṣát ||

- 5a. á na stómam úpa dravád dhyānó° ásvo ná sotr̥bhiḥ |
 5c. yám te svadhāvan svadāyanti dhenāva índra káṇveṣu rātāyaḥ ||
 6a. ugrám ná vīrám námasópa sedima víbhūtim ákṣitāvasum |
 6c. udríva vajrinn avató ná siñcaté kṣārant<i> <i>ndra dhītāyaḥ ||
 7a. yád dha nūnám yád vā yajñé yád vā pṛthiv<i>yám ádhi |
 7c. áto no yajñám āśúbhir mahemata ugrá ugrébhir á gahi ||
 8a. ajirāso hárayo yé ta āśávo vātā iva prasakṣiṇaḥ |
 8c. yébhír ápatyam mánuṣaḥ paríyase yébhír vísvam s<ú>var dṛsé ||
 9a. etāvatas ta imaha índra sumnásyā gómataḥ |
 9c. yáthā právo maghavan médh<i>yātithim yáthā nīpātithim dháne ||
 10a. yáthā káṇve maghavan trasádasyavi yáthā pakthé dásavraje |
 10c. yáthā gósarye āsanor rjísvan<i> <i>ndra gómādhírāṇyavat ||

.H:Aṣṭaka VI.4.16...Rig Veda...Maṇḍala 8.50.-

8.50 (1019). To Indra from Puṣṭigu Kāṇva
 bṛhatī alternating with satobṛhatī

- 1a. prá sú śrutám surādhasam árcā śakrám abhīṣṭaye |
 1c. yáḥ sunvaté stuvaté kām<i>yam vásu sahasreṇeva máṃhate ||
 2a. śatānīkā hetáyo asya duṣṭārā índrasya samīṣo mahīḥ |
 2c. girír ná bhujmā maghāvatsu pivate yád im sutā ámandiṣuḥ ||
 3a. yád im sutāsa índavo <a>bhí priyám ámandiṣuḥ |
 3c. āpo ná dhāyi sávanam ma á vaso dúghā ivópa dāsúṣe ||
 4a. anehásam vo hávamānam ūtāye mádhvaḥ kṣaranti dhītāyaḥ |
 4c. á tvā vaso hávamānāsa índava úpa stotrēṣu dadhire ||
 5a. á naḥ sóme s<u>adhvará iyānó 'tyo° ná toṣate |
 5c. yám te svadhāvan s<u>ádanti gūrtāyaḥ pauré chandayase hávam ||
 6a. prá vīrám ugrám vívicim dhanaspṛtam víbhūtim rádhaso maháḥ |
 6c. udríva vajrinn avató vasutvanā sādā pīpetha dāsúṣe ||
 7a. yád dha nūnám parāvátī yád vā pṛthiv<i>yám diví |
 7c. yujāná indra háribhir mahemata ṛṣvá ṛṣvébhír á gahi ||
 8a. rathirāso hárayo yé te asrídha ójo vātasya píprati |
 8c. yébhír ní dásyum mánuṣo nighósayo yébhír s<ú>vaḥ paríyase ||
 9a. etāvatas te vaso vidyāma śūra návyasaḥ |
 9c. yáthā práva étaśam kṛtv<i>ye dháne yáthā vásam dásavraje ||
 10a. yáthā káṇve maghavan médhe adhvaré dīrghānīthe dāmūnasi |
 10c. yáthā gósarye āsiṣāso adrivo máyi gotrám hariśrīyam ||

8.51 (1020). To Indra from Śruṣṭigu Kāṇva
 bṛhatī alternating with satobṛhatī

- 1a. yáthā mánau sāmvarānau sómam indrápibaḥ sutám |
 1c. nīpātithau maghavan médh<i>yātithau púṣṭigau śrúṣṭigau sácā ||
 2a. pārśadvānāḥ práskaṇvaṃ sám asādayac cháyānam jívrim úddhitam |
 2c. sahásrān<i> asiśāsad gávām řṣis t<u>vóto dásyave vřkaḥ ||
 3a. yá ukthébhír ná vindháte cikíd yá řṣicódanah |
 3c. índraṃ tám áchā vada návyasyā mat<i> áriṣyantam ná bhójase ||
 4a. yásmā arkám saptásirṣānam ānřcús tridhātum uttamé padé |
 4c. sá tv çmā vísvā bhúvanāni cikradad ád íj janiṣṭa paúms<i>yam ||
 5a. yó no dātā vásūnām índraṃ tám hūmahe vayám |
 5c. vidmā h<i> asya sumatīm návīyasīm gaméma gómati vrajé ||
 6a. yásmai t<u>vám vaso dānāya śíkṣasi sá rāyás pósam aśnute |
 6c. tám tvā vayám maghavann indra girvaṇah sutávanto havāmahe ||
 7a. kadā caná starīr asi néndra saścasi dāsúṣe |
 7c. úpopén nú maghavan bhūya ín nú te dānam devásya přcyate ||
 8a. prá yó nanakṣé abh<i> ójasā krívim vadhaiḥ súsṇam nighośayan |
 8c. yadéd ástambhīt pratháyann amūm dívam ád íj janiṣṭa pārvivaḥ ||
 9a. yásyāyām vísva ār<i>yo dāsaḥ śevadhipá arīḥ |
 9c. tirás cid aryé rúsame pāřravi túbhýét só alyate rayīḥ ||
 10a. turaṇyávo mádhumantam ghrtaścútam vípřaso arkám ānřcuḥ |
 10c. asmé rayīḥ paprathe vřṣn<i>yam śávo 'smé suvānása índavaḥ ||

.H:Aṣṭaka VI.4.20...Rig Veda...Maṇḍala 8.52.-

8.52(1021). To Indra from Āyu Kāṇva
 bṛhatī alternating with satobṛhatī

- 1a. yáthā mánau vívasvati sómam śakrápibaḥ sutám |
 1c. yáthā trité chānda indra jújoṣas<i> āyaú mādayase sácā ||
 2a. přśadhre · médh<i>ye mātariśvan<i> <i>ndra svāné° amandathāḥ |
 2c. yáthā sómam dásasiṣre dāsoṇ<i>ye syūmaraśmāv řjūnasi ||
 3a. yá ukthā kévalā dadhé yáh sómam dhřṣitāpibat |
 3c. yásmai víṣṇus trīṇi padā vicakramá úpa mitrásya dhármabhiḥ ||
 4a. yásya tvám · indra stómeṣu cākáno vāje vājiñ chatakrate |
 4c. tám tvā vayám sudúghām iva godúho juhūmási śravasyávaḥ ||
 5a. yó no dātā sá nah pitā mahām ugrá řśānakřt |
 5c. áyāmann ugró maghávā purūvásur gór ásvasya prá dātu nah ||
 6a. yásmai t<u>vám vaso dānāya mámhase sá rāyás pósam invati |
 6c. vasūyávo vásupatim śatákratum stómair índraṃ havāmahe ||
 7a. kadā caná prá yuchas<i> ubhé ní pási jánmanī |
 7c. túřiyāditya hávanam ta indriyám á tasthāv amřtam diví ||
 8a. yásmai t<u>vám maghavann indra girvaṇah śíkṣo śíkṣasi dāsúṣe |
 8c. asmākam gíra utá suṣtutim vaso kaṇvavác chrñudhī hávam ||
 9a. ástāvi mánma pūrv<i>vám bráhm<a> <i>ndrāva vocata |

- 9c. pūrvír ṛtāsya bṛhatír anūṣata stotúr medhā asṛkṣata ||
 10a. sám índro ráyo bṛhatír adhūnuta sám kṣoṇí sám u sūr<i>yam |
 10c. sám śukrāsaḥ śúcayaḥ sám gāvāśiraḥ sómā índram amandiṣuḥ ||

8.53 (1022). To Indra from Medhya Kāṇva
 bṛhatī alternating with satobṛhatī

- 1a. upamám tvā maghónām jyéṣṭham ca vṛṣabhāṇām |
 1c. pūrbhíttamam maghavann indra govídam íśānam rāyá īmahe ||
 2a. yá āyúm kútsam atithigvám árdayo vāvṛdhānó divé-dive |
 2c. tám tvā vayám hár<i>aśvam śatákratum vājayánto havāmahe ||
 3a. ā no víśveṣām rásam mádhvaḥ siñcant<u> ádrayaḥ |
 3c. yé parāvátī sunviré jáneṣ<u> ā yé arvāvát<i> <i>ndavaḥ ||
 4a. víśvā dvéṣāmsi jahí cáva cá kṛdhi víśve sanvant<u> ā vásu |
 4c. śíṣṭeṣu cit te madirāso aṃśávo yátrā sómasya tṛmpási ||
 5a. índra nédīya éd ihi mitámedhābhir ūtībhiḥ |
 5c. ā śamtama śamtamābhir abhíṣṭibhir ā s<u>āpe s<u>āpībhiḥ ||
 6a. ājitúram sátpatiṃ viśvácarṣaṇiṃ kṛdhí prajás<u> ábhagam |
 6c. prá sú tirā śácībhir yé ta ukthínaḥ krátum punatá ānuśák ||
 7a. yás te sādhiṣṭho <á>vase té s<i>yāma bhāreṣu te |
 7c. vayám hótrābhir utá deváhūtibhiḥ sasavāṃso manāmahe ||
 8a. ahám hí te harivo bráhma vājayúr ājím yāmi sádotībhiḥ |
 8c. t<u>vám íd evá tám áme sám aśvayúr gavyúr ágre mathīnām ||

.H:Aṣṭaka VI.4.24...Rig Veda...Maṇḍala 8.54.-

8.54 (1023). To Indra (1 2 5-8), the Viśve Devās (3 4) from
 Mātariśvan Kāṇva
 bṛhatī alternating with satobṛhatī

- 1a. etát ta indra vīr<i>yam gīrbhír grṇánti kārávaḥ |
 1c. té stóbhanta ūrjam āvan ghṛtaścútam paurāso nakṣan dhītībhiḥ ||
 2a. náḁanta índram ávase sukrtyáyā yéṣām sutéṣu mándase |
 2c. yáthā samvarté ámado yáthā kṛśá evāsmé indra mats<u>va ||
 3a. ā no víśve sajóṣaso dévāso gántanópa naḥ |
 3c. vásavo rudrá ávase na ā gamañ chṛṇvántu marúto hávam ||
 4a. pūśá viṣṇur hávanam me sárasvat<i> ávantu saptá síndhavaḥ |
 4c. āpo vātaḥ párvatāso vánaspátih śṛṇótu pṛthiví hávam ||
 5a. yád indra rádho ásti te mághonam maghavattama |
 5c. téna no bodhi sadhamád<i>yo vṛdhé bhágo dānāya vṛtrahan ||
 6a. ājipate nṛpate t<u>vám íd dhí no vāja ā vakṣi sukrato |
 6c. vītí hótrābhir utá devāvītibhiḥ sasavāṃso ví śṛṇvire ||

- 7a. sánti h<i> aryá āśiṣa índra áyur jánānām |
 7c. asmán nakṣasva maghavann úpāvase dhukṣásva pipyúṣim íṣam ||
 8a. vayám ta indra stómebhir vidhema tvám asmākaṃ śatakrato |
 8c. máhi sthūrám śasayám rādho áhrayam práskañvāya ní tośaya ||

8.55 (1024). Praskaṇva's dānastuti (2-8) from Kṛśa Kāṇva
 gāyatrī. 3 5 anuṣṭubh

- 1a. bhūríd índrasya vīr<i>yam v<i> ákhyam abh<i> áyati |
 1c. rādhas te dasyave vṛka ||
 2a. śatám śvetāsa ukṣāṇo diví tāro ná rocante |
 2c. mahnā dívam ná tastabhuḥ ||
 3a. śatám veṇūñ chatám súnaḥ śatám cármāṇi mlātāni |
 3c. śatám me balbajastukā áruṣiṇām cátuḥśatam ||
 4a. sudevā stha kāṇvāyanā váyo-vayo vicarántaḥ |
 4c. ásvāso ná caṅkramata ||
 5a. ád ít sāptāsya carkirann ānūnasya máhi śrávaḥ |
 5c. śyāvīr atidhvasán pathás cákṣuṣā caná saṃnáśe ||

8.56 (1025). Praskaṇva's dānastuti (1-4), to Agni and
 Sūrya (5) from Pṛṣadhra Kāṇva
 1-11 gāyatrī. 5 paṅkti

- 1a. práti te dasyave vṛka rādho adarś<i> áhrayam |
 1c. d<i>yaúr ná prathinā śávaḥ ||
 2a. dáśa máhyam pautakratáḥ sahásrā dásyave vṛkaḥ |
 2c. nítýād rāyó amamhata ||
 3a. śatám me gardabhānām śatám ūrṇāvatīnām |
 3c. śatám dāsāñ áti srājaḥ ||
 4a. tátro ápi práñiyata pūtákratāyayi v<i>aktā |
 4c. ásvānām ín ná yūth<i>yām ||
 5a. ácet<i> agnís cikitúr havývavāt sá sumádrathaḥ |
 5c. agníḥ śukréṇa śociṣā bṛhát sūro arocata diví sūryo arocata ||

.H:Aṣṭaka VI.4.28...Rig Veda...Maṇḍala 8.57.-

8.57 (1026). To the Áśvins from Medhya Kāṇva
 triṣṭubh

- 1a. yuvám devā krátunā pūrv<i>yēṇa yuktā ráthena taviśám yajatrā |
 1c. āgachataṃ nāsat<i>yā śácībhir idám trṭíyam sávanam pibāthaḥ ||

- 2a. yuvám devás tráya ekādaśāsaḥ satyāḥ satyāsya dadṛṣe purástāt |
 2c. asmākam yajñam sávanam juṣāṇā pátam sómam asvinā dīd<i>agnī ||
 3a. panāy<i>yam tād asvinā kṛtam vām vṛṣabhó divó rájasah pṛthivyāḥ |
 3c. sahasram śamsā utá yé gáviṣtau sárvaṁ ít tām úpa yātā píbadyai ||
 4a. ayám vām bhāgó níhito yajatr<ā> <i>mā gíro nāsat<i>yópa yātam |
 4c. píbataṁ sómam mádhumantam asmé prá dās<u>vāmsam avataṁ śáctbhiḥ ||

8.58 (1027). (Not mentioned in the Sarvānukramaṇī)
 (triṣṭubh)

- 1a. yám ṛtvíjo bahudhā kalpáyantaḥ sácataso yajñam imám váhanti |
 1c. yó 'nūcāno° brāhmaṇó yuktá āsīt ká svit táttra yájamānasya samvít ||
 2a. éka evāgnír bahudhā sámiddha ékaḥ sūryo vísvam ánu prábhūtaḥ |
 2c. ékaivóśāḥ sárvaṁ idám ví bhāt<i> ékaṁ vá idám ví babhūva sárvaṁ ||
 3a. jyótiṣmantam ketumāntam tricakram sukham rátham suśadam bhūrivāram |
 3c. citramaghā yásya yóge 'dhijajñe tam vām huvé átiriktam píbadyai ||

8.59 (1028). To Indra and Varuṇa from Suparṇa Kāṇva
 jagatī

- 1a. imāni vām bhāgadhéyāni sistrata índravaruṇā prá mahé sutéṣu vām |
 1c. yajñé-yajñe ha sávanā bhuraṇyátho yát sunvaté yájamānāya śíkṣathaḥ ||
 2a. niṣśídhvarír ośadhír āpa āstām índravaruṇā mahimānam āsata |
 2c. yá sísratū rájasah pāre ádhvano yáyoḥ sátrur nákir ádeva óhate ||
 3a. satyám tād índravaruṇā kṛśásya vām mádhva ūrmím duhate saptá vāñih |
 3c. tábhir dāsvāmsam avataṁ śubhas patī yó vām ádabdho abhí páti cíttibhiḥ ||
 4a. ghṛtapruśah saúm<i>yā jírādānavaḥ saptá svásārah sádana ṛtásya |
 4c. yá ha vām índravaruṇā ghṛtaścútas tábhir dhattam yájamānāya śíkṣatam ||
 5a. ávocāma mahaté saúbhagāya satyám tveśābh<i>yām mahimānam indriyám |
 5c. asmān s<ú> índravaruṇā ghṛtaścútas tríbhiḥ sāptébhír avataṁ śubhas patī ||
 6a. índravaruṇā yád ṛṣibhyo manīśām vācó matím śrutám adattam ágre |
 6c. yāni sthānān<i> asrjanta dhírā yajñam tanvānās tápasābhy àpaśyam ||
 7a. índravaruṇā saumanasám ádrptam ráyás pósam yájamāneṣu dhattam |
 7c. prajám puṣtím bhūtim asmāsu dhattam dīrghāyutváya prá tirataṁ na áyuh ||

End of the Vālahilya Hymns

.H:Aṣṭaka VI.4.32...Rig Veda...Maṇḍala 8.60.-

8.60 (669). To Agni from Bharga Pragātha

bṛhatī alternating with satobṛhatī

- 1a. ágna á yāh<i> agnībhir hótāraṃ tvā vṛñīmahe |
1c. á tvām anaktu práyatā havīṣmatī yájiṣṭham barhír āsāde ||
2a. áchā hí tvā sahasaḥ sūno aṅgiraḥ srúcaś cārant<i> adhvaré |
2c. ūrjō nāpātaṃ ghr̥tākeśam īmahe <a>gnīm yajñēṣu pūrv<i>yām ||
3a. ágne kavír vedhā asi hótā p<a>v<ā>ka yáks<i>yah |
3c. mandró yájiṣṭho adhvaréś<u> íd<i>yo víprebhiḥ śukra mánmabiḥ ||
4a. ádrogham á vahośató yaviṣṭh<i>ya devāṃ ajasra vītāye |
4c. abhí práyāmsi súdhitā vaso gahi mándasva dhītībhir hitāḥ ||
5a. t<u>vám ít sapráthā as<i> ágne trātar ṛtās kavīḥ |
5c. t<u>vām víprasaḥ samidhāna dīdiva á vivāsanti vedhāsaḥ ||
6a. sócā śociṣṭha dīdihí viśé máyo rāsva stotré mahāṃ asi |
6c. devānām śárman máma santu sūrāyaḥ śatrūśāhaḥ s<u>agnāyaḥ ||
7a. yáthā cid vṛddhám atasám ágne samjūrvasi kṣāmi |
7c. evā daha mitramaho yó asmadhrúg durmánmā kás ca vénati ||
8a. má no mártāya ripáve rakṣasvīne mághásamsāya rīradhaḥ |
8c. á sredhadbhis tarāñibhir yaviṣṭh<i>ya śívébhiḥ pāhi pāyúbhiḥ ||
9a. pāhí no agna ékayā pāh<i> utá dviṭīyayā |
9c. pāhí gīrbhís tisībhir ūrjām pate pāhí catasībhir vaso ||
10a. pāhí vísvasmād rakśāso árāv<a>ṇaḥ prá sma vājeṣu no <a>va |
10c. t<u>vám íd dhí nédiṣṭham devátātaya āpīm náksāmahe vṛdhé ||
11a. á no agne vayovṛdham rayím p<a>v<ā>ka śāms<i>yam |
11c. rāsṁ ca na upamāte puruspṛham súnīti svāyaśastaram ||
12a. yéna vāmsāma pṛtanāsu śárdhataś táranto aryá ādīśaḥ |
12c. sá tvām no vardha práyasā śacīvaso jīnvā dhīyo vasuvídaḥ ||
13a. śíśāno vṛṣabhó yathā <a>gnīḥ śṛṅge dávidh<u>vat |
13c. tigmā asya hánavo ná pratidhr̥ṣe sujámbhaḥ sáhaso yahúḥ ||
14a. nahí te agne vṛṣabha pratidhr̥ṣe jámbhāso yád vitíṣṭase |
14c. sá tvām no hotaḥ sūhutaṃ havíṣ kṛdhi vāmsvā no vār<i>yā purú ||
15a. śéṣe váneṣu māt<a>róḥ sám tvā mártāsa indhate |
15c. átandro havyā vahasi haviṣkr̥ta ád íd devēṣu rājasi ||
16a. saptá hótāras tám íd īlate t<u>vā <á>gne sutyájam áhrayam |
16c. bhináts<i> ádrim tāpasā ví śociśā prāgne tiṣṭha jánāṃ áti ||
17a. agním-agnīm vo ádhrigum huvéma vṛktábarhiṣaḥ |
17c. agním hitáprayasaḥ śásvatīś<u> á hótāraṃ carṣaṇīnām ||
18a. kétena śárman sacate suśāmāñ<i> ágne túbhyaṃ cikitvánā |
18c. iṣaṇyāyā naḥ pururúpam á bhara vājāṃ nédiṣṭham ūtāye ||
19a. ágne járitar viśpátis tepāno deva rakśāsaḥ |
19c. áproṣivān gr̥hāpatir mahāṃ asi divás pāyúr duroṇayúḥ ||
20a. má no rákṣa á veśīd āghṛñivaso má yātúr yātumávatām |
20c. parogavyūt<i> ánirām ápa kśúdham ágne sédha rakṣasvīnaḥ ||

.H:Aṣṭaka VI.4.36...Rig Veda...Maṇḍala 8.61.-

8.61 (670). To Indra from Bharga Pragātha
bṛhatī alternating with satobṛhatī

- 1a. ubháyaṃ śṛṇávac ca na índro arvāg idám vácaḥ |
1c. satrác<i>yā maghávā sómapītaye dhiyá śáviṣṭha á gamat ||
2a. tám hí svarájāṃ vṛṣabhám tám ójase dhiṣāne niṣtataksátuḥ |
2c. utópamānām prathamó ní śīdasi sómakāmaṃ hí te mánah ||
3a. á vṛṣasva purūvaso sutásy<a> <i>ndr<a> <á>ndhasaḥ |
3c. vidmá hí tvā harivaḥ pṛtsú sāsahím ádhrṣtaṃ cid dadhrṣvānim ||
4a. áprāmisatya maghavan táthéd asad índra krátvā yáthā vásaḥ |
4c. sanéma vājaṃ táva śiprin ávasā maksú cid yánto adrivaḥ ||
5a. śagdh<i> ū sú śacīpata índra víśvābhir ūtībhiḥ |
5c. bhágaṃ ná hí tvā yaśasaṃ vasuvídam ánu sūra cárāmasi ||
6a. pauró ásvasya purukṛd gávām as<i> útso deva hiraṇyáyaḥ |
6c. nákir hí dánam parimárdhiṣat t<u>vé yád-yad yámi tád á bhara ||
7a. t<u>vám h<i> éhi cérove vidá bhágaṃ vásuttaye |
7c. úd vāvṛṣasva maghavan gáviṣṭaya úd indr<a> <á>śvamiṣṭaye ||
8a. t<u>vám purú sahásrāṇi śatāni ca yūthá dānāya maṃhase |
8c. á puramdarám cakṛma vípravacasa índraṃ gāyanto <á>vase ||
9a. avipró vā yád ávidhad vípro v<ā> <i>ndra te vácaḥ |
9c. sá prá mamandat t<u>vāyá śatakrato prācāmanyó áhamsana ||
10a. ugrábāhur mraksakṛtvā puramdaró yádi me śṛṇávad dhávam |
10c. vasūyávo vásupatiṃ śatákratuṃ stómair índraṃ havāmahe ||
11a. ná pāpāso manāmahe nārāyāso ná jálhavaḥ |
11c. yád ín n<u> índraṃ vṛṣaṇaṃ sácā suté sákhāyaṃ kṛṇávāmahai ||
12a. ugrám yuyujma pṛtanāsu sāsahím ṛṇákātim ádābh<i>yam |
12c. védā bhṛmám cit sánitā rathítamo vājínaṃ yám íd ū násat ||
13a. yáta indra bháyāmahe táto no ábhayaṃ kṛdhi |
13c. mághavañ chagdhí táva tán na ūtībhir ví dvīṣo ví mīdho jahi ||
14a. t<u>vám hí rādhaspate rādhaso maháḥ kṣáyasy<a> <á>si vidhatáh |
14c. tám tvā vayám maghavann indra girvaṇaḥ sutāvanto havāmahe ||
15a. índra spāl utá vṛtrahá paraspá no váreṇ<i>yah |
15c. sá no rakṣiṣac caramám sá madhyamám sá paścát pátu naḥ puráh ||
16a. tvám naḥ paścád adharád uttarát purá índra ní páhi víśvátaḥ |
16c. āre asmát kṛṇuhi daív<i>yam bhayám āre hetír ádevīḥ ||
17a. ady<á>-<a>dyā ś<u>váḥ-ś<u>va índra trāsva paré ca naḥ |
17c. víśvā ca no jaritīṃ satpate áhā dívā náktam ca rakṣiṣaḥ ||
18a. prabhaṅgí śūro maghávā tuvīmagaḥ sámmiṣlo vir<i>yāya kám |
18c. ubhá te bāhú vṛṣaṇá śatakrato ní yá vājraṃ mimikṣátuḥ ||

.H:Aṣṭaka VI.4.40...Rig Veda...Maṇḍala 8.62.-

8.62 (671). To Indra from Pragātha Kāṇva
pañkti. 7 9 bṛhatī

- 1a. prō asmā úpastutim bháratā yáj jújoṣati |
1c. uktháir índrasya máhinaṃ váyo vardhanti somíno
1e. bhadrá índrasya rātáyaḥ ||
2a. ayujó ásamo nṛbhir ékaḥ kṛṣṭír ayās<i>yaḥ |
2c. pūrvír áti prá vāvṛdhe vísvā jātán<i> ójasā
2e. bhadrá índrasya rātáyaḥ ||
3a. áhitena cid árvatā jīrādānuḥ siṣāsati |
3c. pravácyaṃ indra tát táva vīr<i>yāṇi kariṣyató
3e. bhadrá índrasya rātáyaḥ ||
4a. ā yāhi kṛṇávāma ta índra bráhmāṇi vārdhanā |
4c. yébbhiḥ śaviṣṭha cākáno bhadrám ihá śravasyaté
4e. bhadrá índrasya rātáyaḥ ||
5a. dhṛṣatás cid dhṛṣán mánaḥ kṛṇóṣ<i> <i>ndra yát t<u>vám |
5c. tivrāiḥ sómaiḥ saparyató námobhiḥ pratibhūṣato
5e. bhadrá índrasya rātáyaḥ ||
6a. áva caṣṭa řcīṣamo <a>vatām iva mánuṣaḥ |
6c. juṣṭvī dákṣasya somínaḥ sákhāyaṃ kṛṇute yújam
6e. bhadrá índrasya rātáyaḥ ||
7a. víśve ta indra vīr<i>yaṃ devā ánu krátuṃ daduḥ |
7c. bhúvo víśvasya gópatiḥ puruṣtuta bhadrá índrasya rātáyaḥ ||
8a. gṛṇé tát indra te śáva upamám devátātaye |
8c. yád dhāmsi vṛtrám ójasā śacīpate bhadrá índrasya rātáyaḥ ||
9a. sámameva vapuṣyatáḥ kṛṇávan mánuṣā yugá |
9c. vidé tát índraś cétanam ádha śrutó bhadrá índrasya rātáyaḥ ||
10a. új jātám indra te śáva út t<u>vám út táva krátum |
10c. bhúriḡo bhúri vāvṛdhur mághavan táva śármaṇi
10e. bhadrá índrasya rātáyaḥ ||
11a. ahám ca tvám ca vṛtrahan sám yujyāva saníbhya ā |
11c. arātīvā cid adrivo <á>nu nau śūra maṃsate
11e. bhadrá índrasya rātáyaḥ ||
12a. satyám íd vā u tám vayám índraṃ stavāma nānṛtam |
12c. mahām ásunvato vadhó bhúri jyótīṃṣi sunvató
12e. bhadrá índrasya rātáyaḥ ||

8.63 (672). To Indra (1-11), the Devās from Pragātha Kāṇva
gāyatrī. 1 4 5 7 anuṣṭubh. 12 triṣṭubh

- 1a. sá pūrv<i>yó mahānām venáḥ krátubhir ānaje |
1c. yásya dvārā mánuṣ pitā devéṣu dhíya ānaje ||

- 2a. divó mánaṃ n<á> <ú>t sadan sómapr̥ṣṭhāso ádrayaḥ |
 2c. ukthā bráhma ca śáṃs<i>yā ||
 3a. sá vidvám̐ áṅgirobh<i>ya índro gá avr̥ṇod ápa |
 3c. stuṣé tát asya paúṃs<i>yam ||
 4a. sá pratnáthā kavivṛdhá índro vākásya vaksániḥ |
 4c. śívó arkásya hóman<i> asmatrá gant<u> ávase ||
 5a. ád ū nú te ánu krátuṃ sváhā várasya yájyavaḥ |
 5c. svātrám arkā anūṣat<a> <i>ndra gotrásya dāvāne ||
 6a. índre vísvāni vīr<i>yā kṛtāni kárt<u>vāni ca |
 6c. yám arkā adhvarám vidúḥ ||

.H:Aṣṭaka VI.4.42...Rig Veda...Maṇḍala 8.63.-

- 7a. yát pāñcajanya yā viś<á> <i>ndre ghóṣā áṣṛkṣata |
 7c. ástr̥ṇād barháṇā vipó <a>ryó mánasya sá kṣáyah ||
 8a. iyám u te ánuṣtutíś cakṛṣé tāni paúṃs<i>yā |
 8c. prāvaś cakrásya vartaním ||
 9a. asyá vṛṣṇo v<i>ódana urú kramiṣṭa jīváse |
 9c. yávaṃ ná paśvá á dade ||
 10a. tát dádhānā avasyávo yuṣmābhir dáksapitarah |
 10c. syāma marútvato vṛdhé ||
 11a. bál̥ ṛtvíyāya dhām<a>na ṛkvabhiḥ sūra nonumaḥ |
 11c. jéṣāmendra tváyā yujá ||
 12a. asmé rudrá mehána párvatāso vṛtrahátye bhárahūtau sajóṣāḥ |
 12c. yáh śáṃsate stuvaté dhāyi pajrá índrajyeṣṭhā asmām̐ avantu deváh ||

8.64 (673). To Indra from Pragātha Kāṇva
 gāyatrī

- 1a. út tvā mandantu stómāḥ kṛṇuṣvá rádho adrivaḥ |
 1c. áva brahmadvíṣo jahi ||
 2a. padá pañím̐r arādhāso ní bādhasva mahām̐ asi |
 2c. nahí tvā kás caná práti ||
 3a. tvám īśiṣe sutānām índra tvám ásutānām |
 3c. t<u>vám̐ rájā jánānām ||
 4a. éhi préhi kṣáyo div<i> àghóṣañ carṣaṇīnām |
 4c. óbhé pṛṇāsi ródasī ||
 5a. t<i>yám̐ cit párvatam girim̐ śatávantam sahasrīnam |
 5c. ví stotṛbhyo ruojitha ||
 6a. vayám u tvā dívā suté vayám náktam havāmahe |
 6c. asmākam̐ kāmam̐ á pṛṇa ||
 7a. k<ú>va syá vṛṣabhó yúvā tuvigrīvo ánānataḥ |

- 7c. brahmā kás tám saparyati ||
 8a. kásya svit sávanam vṛṣā jujuṣvāṁ áva gachati |
 8c. índram ká u svid á cake ||
 9a. kám te dāná asakṣata vṛtrahan kám suvīr<i>yā |
 9c. ukthé ká u svid ántamaḥ ||
 10a. ayám te mánuṣe jáne sómaḥ pūrúṣu sūyate |
 10c. tásyéhi prá dravā píba ||
 11a. ayám te śaryañāvati suśómāyām ádhi priyáh |
 11c. ārkīye madíntamaḥ ||
 12a. tám adyá rádhase mahé cárum mādāya ghṛṣvaye |
 12c. éhīm indra drávā píba ||

.H:Aṣṭaka VI.4.46...Rig Veda...Maṇḍala 8.65.-

8.65 (674). To Indra from Pragātha Kāṇva
 gāyatrī

- 1a. yád indra práḡ ápāḡ údañ n<i>ag vā hūyáse nṛbhiḥ |
 1c. á yāhi túyam āsúbhiḥ ||
 2a. yád vā prasrávaṇe divó mādáyāse s<ú>varṇare |
 2c. yád vā samudré ándhasaḥ ||
 3a. á tvā gīrbhír mahám urúm huvé gām iva bhójase |
 3c. índra sómasya pītáye ||
 4a. á ta indra mahimānaḥ hárayo deva te máhaḥ |
 4c. ráthe vahantu bíbhrataḥ ||
 5a. índra grṇīṣá u stuṣé mahám ugrá íśanakṛt |
 5c. <á> <i>hi naḥ sutám píba ||
 6a. sutāvantas t<u>vā vayám práyasvanto havāmahe |
 6c. idám no barhír āsáde ||
 7a. yác cid dhí śásvatām ás<i> <i>ndra sādharmaṇas t<u>vám |
 7c. tám tvā vayám havāmahe ||
 8a. idám te som<i>yám mádh<u> ádhukṣann ádribhir náraḥ |
 8c. juṣāná indra tát píba ||
 9a. vísvāṁ aryó vipaścíto <á>ti khyas túyam á gahi |
 9c. asmé dhehi śrávo bṛhát ||
 10a. dātā me pṛṣatīnām rája hiranyavínām |
 10c. má devā maghāvā riṣat ||
 11a. sahásre pṛṣatīnām ádhi ścandrám bṛhát pṛthú |
 11c. súkrám hiraṇyam á dade ||
 12a. nápāto durgáhasya me sahásreṇa surádhasaḥ |
 12c. śrávo devéṣ<u> akrata ||

8.66 (675). To Indra from Kali Prāgātha

bṛhatī alternating with satobṛhatī. 15 anuṣṭubh

- 1a. tárobhir vo vidádvāsum índraṃ sabādha ūtāye |
1c. bṛhád gāyantah sutásome adhvaré huvé bháram ná kārīnam ||
2a. ná yám dudhrá vārante ná sthirá múro máde suśiprám ándhasah |
2c. yá ādītyā śásamānāya sunvaté dātā jaritrá ukth<i>yam ||
3a. yáh śakró mṛkṣó ásv<i>yo yó vā kíjo hiranyáyah |
3c. sá ūrvāsya rejayat<i> ápāvṛtim índro gávyasya vṛtrahá ||
4a. níkhātam cid yáh purusambhṛtām vás<u> <ú>d íd vápati dāśúṣe |
4c. vajrī suśipró hár<i>ásva ít karad índrah krátvā yáthā vásat ||
5a. yád vāvántha puruṣtuta purá cic chūra n<ṛ>ṇām |
5c. vayám tát ta ind<a>ra sám bharāmasi yajñám ukthām turám vácah ||
6a. sácā sómeṣu puruhūta vajrivo mādāya dyukṣa somapāh |
6c. tvám íd dhí brahmakṛte kām<i>yam vásu d<á><y><i>ṣṭhaḥ sunvaté bhúvah ||
7a. vayám enam idā h<i>yó <á>pīpemehá vajrīnam |
7c. tásmā u adyá samanā sutám bhar<a> á nūnám bhūṣata śruté ||
8a. vṛkaś cid asya vāraṇá urāmáthir á vayúneṣu bhūṣati |
8c. sémām na stómam jujuṣāná á gah<i> <i>ndra prá citráyā dhiyá ||
9a. kád ū n<ú> asy<a> <á>kṛtam índrasy<a> <a>sti paúms<i>yam |
9c. kéno nú kam śrómatena ná súśruve janúṣah pári vṛtrahá ||

.H:Aṣṭaka VI.4.49...Rig Veda...Maṇḍala 8.66.-

- 10a. kád ū mahír ádhrṣṭā asya táviṣīh kád u vṛtraghnó ástṛtam |
10c. índro vísvān bekanāṭāṃ ahardīṣa utá krátvā pañīm̃r abhí ||
11a. vayám ghā te ápūrv<i>y<a> <i>ndra bráhmāṇi vṛtrahan |
11c. purūtāmāsaḥ puruhūta vajrivo bhṛtīm ná prá bharāmasi ||
12a. pūrvís cid dhí tvé tuvikūrmin āśáso hávanta indr<a> <ū>táyah |
12c. tirás cid aryáh sávanā vaso gahi śáviṣṭha śrudhí me hávam ||
13a. vayám ghā te t<u>vé íd <u> índra víprā ápi ṣmasi |
13c. nahí tvád anyáh puruhūta kás caná mághavann ásti marḍitá ||
14a. t<u>vám no asyá ámater utá kṣudhó <a>bhísaster áva spr̥dhi |
14c. t<u>vám na ūtí táva citráyā dhiyá śíkṣā śaciṣṭha gātuvít ||
15a. sóma íd vah sutó astu kálayo má bibhītana |
15c. ápéd eśá dhvasmāyati svayám ghaiśó ápāyati ||

8.67 (676). To the Ādityās from the sea king Matsya Sāmmada, or Mānya Maitrāvaruṇi, or many fish caught in a net

gāyatrī

- 1a. t<i>yān nú kṣatrīyāṃ áva ādityān yāciṣāmahe |
1c. sum<ṛ>līkām abhiṣṭaye ||
2a. mitró no át<i> aṃhatīm váruṇaḥ parṣad aryamā |
2c. ādityāso yáthā vidúḥ ||
3a. téṣāṃ hí citráṃ ukth<i>yam váruṭham ásti dāsúṣe |
3c. ādityānām aramkṛte ||
4a. máhi vo mahatām ávo váruṇa mītr<a> <á>ryaman |
4c. ávāṃs<i> ā vṛṇīmahe ||
5a. jīvān no abhí dhetan<a> ādityāsaḥ purā háthāt |
5c. kád dha stha havanaśrutaḥ ||
6a. yád vaḥ śrāntāya sunvaté váruṭham ásti yác chardíḥ |
6c. tēnā no ádhi vocata ||
7a. ásti devā aṃhór ur<ú> ásti rátnam ánāgasah |
7c. ādityā ádbhutainasaḥ ||
8a. má naḥ sétuḥ siṣed ayám mahé vṛṇaktu nas pári |
8c. índra íd dhí śrutó vaśí ||
9a. má no mrcā ripūñām vṛjinānām aviṣyavaḥ |
9c. dévā abhí prá mṛkṣata ||
10a. utá tvām adite mah<i> ahám dev<i> úpa bruve |
10c. sum<ṛ>līkām abhiṣṭaye ||
11a. pársi dīne gabhīrá āṃ úgraputre jíghāṃsataḥ |
11c. mākis tokásya no riṣat ||
12a. anehó na uruvraja úrūci ví prástave |
12c. kṛdhí tokāya jīváse ||
13a. yé mūrdhānaḥ kṣitīnām ádabdhāsaḥ svāyaśasaḥ |
13c. vratā rákṣante adrúhaḥ ||
14a. té na āsnó vṛkānām ādityāso mumócata |
14c. stenám baddhám ivādite ||
15a. ápo sú ṇa iyám sárur ādityā ápa durmatíḥ |
15c. asmád et<u> ájaghnusī ||
16a. śásvad dhí vaḥ sudānava ādityā útíbhira vayám |
16c. purā nūnám bubhujmāhe ||
17a. śásvantaṃ hí pracetasah pratiyántaṃ cid énasah |
17c. dévāḥ kṛṇuthá jīváse ||

H:Aṣṭaka VI.4.54...Rig Veda...Maṇḍala 8.67.-

- 18a. tát sú no návyam sányasa ādityā yán mómocati |
18c. bandhād baddhám ivādite ||
19a. nāsmākam asti tát tára ādityāso atiṣkāde |
19c. yūyám asmábhya° m<ṛ>lata ||
20a. má no hetír vivásvata ādityāḥ kṛtrímā sáruḥ |
20c. nurā ní iarāso vadhīt ||

- 20c. pára na jātaso vānti ||
 21a. ví śú dvéšo v<i> aṃhatím ádityāso ví sámhitam |
 21c. víṣvag ví vṛhatā rápaḥ ||

8.68 (677). To Indra (1-13). Dānastuti of Ṛkṣa and Āśvamedha
 (14-19) from Priyamedha Āṅgīrasa
 gāyatrī 1 4 7 10 anuṣṭubh

- 1a. á tvā ráthaṃ yáthotáye sumnāya vartayāmasi |
 1c. tuvikūrmím ṛtīśáham índra śáviṣṭha sátpate ||
 2a. túviśuṣma túvikrato śácīvo víśvayā mate |
 2c. á paprātha mahitvanā ||
 3a. yásya te mahiná maháḥ pári jmāyántam īyátuḥ |
 3c. hástā vájraṃ hiranyáyam ||
 4a. víśvānarasya vas pátim ánānatasya śávasaḥ |
 4c. évais ca carṣaṇīnām ūtī huve ráthānām ||
 5a. abhīṣṭaye sadāvṛdham s<ú>varmīlḥeṣu yáṃ náraḥ |
 5c. nānā hávanta ūtáye ||
 6a. parómātram řcīśamam índram ugráṃ surádhasam |
 6c. íśānaṃ cid vásūnām ||
 7a. tám-tam íd rádhase mahá índraṃ codāmi pītáye |
 7c. yáḥ pūr<i>yám ánuṣṭutim íše kṛṣṭīnām ṛtúḥ ||
 8a. ná yásya te śavasāna sakhyám ānámśa márt<i>yah |
 8c. nákiḥ śávāmsi te naśat ||
 9a. t<u>vótāsas t<u>vá yujá <a>psú sūrye mahád dhānam |
 9c. jáyema pṛtsú vajrivaḥ ||
 10a. tám tvā yajñébhīr īmahe tám gīrbhīr girvaṇastama |
 10c. índra yáthā cid ávitha vājeṣu purumāy<i>yam ||
 11a. yásya te svādú sakh<i>yám svādvī práñītir adrivaḥ |
 11c. yajñó vitantasāy<i>yah ||
 12a. urú ṇas tan<ú>ve tána urú kṣáyāya nas kṛdhi |
 12c. urú ṇo yandhi jīvāse ||
 13a. urúṃ ṛbhya urúṃ gáva urúṃ ráthāya pánthām |
 13c. devávītim manāmahe ||
 14a. úpa mā śád d<u>vá-d<u>vá náraḥ sómasya hárs<i>yā |
 14c. tíṣṭhanti svādurātáyah ||
 15a. řjrāv indrotá á dade hári řkṣasya sūnávi |
 15c. āśvamedhāsya róhitā ||
 16a. suráthāñ ātithigvé s<u>abhīsúñr ārkśé |
 16c. āśvamedhé supésasaḥ ||
 17a. śál áśvām ātithigvá indr<a><ū>té vadhúmataḥ |
 17c. sácā pūtákratau sanam ||
 18a. aíṣu cetad víṣaṇvat<ī> antár řjréś<u> áruṣī |
 18c. s<u>abhīsúḥ kásāvatī ||

19a. ná yuṣmé vājabandhavo ninitsús caná márt<i>yaḥ |
19c. avadyám ádhi dīdharat ||

.H:Aṣṭaka VI.5.5...Rig Veda...Maṇḍala 8.69.-

8.69 (678). To Indra (1-10 13-18), Viśve Devās (11a), Varuṇa (11b 12)
from Priyamedha Āṅgīrasa
anuṣṭubh. 1 uṣṇih. 4-6 gāyatrī. 11 16 pañkti. 17 18 bṛhatī

1a. prá-pra vas triṣṭúbham iṣam mandádvīrāy<a> <i>ndave |
1c. dhiyá vo medhásātaye púramdh<i>yá vivāsati ||
2a. nadám va ódatīnām nadám yóyuvatīnām |
2c. pátiṃ vo ághn<i>yānām dhenūnām iṣudhyasi ||
3a. tá asya sūdadohasaḥ sómaṃ śrīṇanti pīśnayaḥ |
3c. jánman devānām víśas triṣ<ú> á rocané diváh ||
4a. abhí prá gópatiṃ gir<á> <i>ndram arca yáthā vidé |
4c. sūnúṃ satyásya sátpatiṃ ||
5a. á hárayaḥ sasṛjire <á>ruṣīr ádhi barhíṣi |
5c. yátrābhí saṃnāvāmahe ||
6a. índrāya gāva āśíram duduhré vajríṇe mádhu |
6c. yát sīm upahvaré vidát ||
7a. úd yád bradhnásya viṣṭápaṃ grhám índraś ca gánvahi |
7c. mádhvaḥ pītṵvā sacevahi tríḥ saptá sákh<i>yuḥ padé ||
8a. árcata pr<á> <a>rcata príyamedhāso árcata |
8c. árcantu putraká utá púram ná dhrṣṇ<ú> arcata ||
9a. áva svarāti gárgaro godhá pári saniṣvaṇat |
9c. píṅgā pári caniṣkadad índrāya bráhm<a> <ú>dyatam ||
10a. á yát pátant<i> en<i>yaḥ sudúghā ánapasphuraḥ |
10c. apasphúram grbhāyata sómam índrāya pátave ||
11a. ápād índro ápād agnír víśve devá amatsata |
11c. váruṇa íd ihá kṣayat tám ápo abhy ànūṣata
11e. vatsám saṃśísvarīr iva ||
12a. sudevó asi varuṇa yásya te saptá síndhavaḥ |
12c. anukṣáranti kākúdam sūrm<i>yam suṣírām iva ||
13a. yó vyátīṃr áphāṇayat súyuktāṃ úpa dāsúṣe |
13c. takvó netá tát íd vápur upamá yó ámucyata ||
14a. átíd u śakrá ohata índro víśvā áti dvíṣaḥ |
14c. bhinát kanína odanám pacyámānam paró girá ||
15a. arbhakó ná kumārakó <á>dhi tiṣṭhan návam rátham |
15c. sá pakṣan mahiṣám mrgám pitré mātṛé vibhukrátum ||
16a. á tú suṣipra dampate rátham tiṣṭhā hiraṇyáyam |
16c. ádha dyukṣám sacevahi sahárapādam aruṣám
16e. s<u>astigām anehásam ||

- 17a. tám ghem itthá namasvína úpa svarájam āsate |
 17c. ártham cid asya súdhitam yád étava āvartáyanti dāvāne ||
 18a. ánu pratnásy<a> <ó>kasaḥ priyámedhāsa eṣām |
 18c. pūrvām ánu práyatiṃ vṛktábarhiṣo hitáprayasa āsata ||

.H:Aṣṭaka VI.5.8...Rig Veda...Maṇḍala 8.70.-

8.70 (679). To Indra from Puruhanman Āngirasa
 1-6 bṛhatī alternating with satobṛhatī. 7-12 bṛhatī. 13 uṣṇih.
 14 anuṣṭubh. 15 puraūṣṇih

- 1a. yó rájā carṣaṇīnām yātā ráthebhir ádhriguḥ |
 1c. vísvāsām tarutá pṛtanānām jyéṣṭho yó vṛtrahá grṇé ||
 2a. índraṃ tám śumbha puruhanmann ávase yásya dvitá vidhartári |
 2c. hástāya vájraḥ práti dhāyi darśató mahó divé ná sūr<i>yah ||
 3a. nákiṣ tám kármaṇā naśad yás cakāra sadāvṛdham |
 3c. índraṃ ná yajñair vísvágūrtam řbhvasam ádhrṣṭam dhrṣṇ<ú>ojasam ||
 4a. áṣālham ugrám pṛtanāsu sāsahim yásmin mahír urujráyah |
 4c. sám dhenávo jáyamāne anonavur dyávaḥ kṣāmo anonavuh ||
 5a. yád dyáva indra te śatám śatám bhūmīr utá s<i>yuh |
 5c. ná tvā vajrin sahasraṃ sūr<i>yā ánu ná jātám aṣṭa ródasī ||
 6a. á paprātha mahinā víṣṇ<i>yā vṛṣan vísvā śaviṣṭha śávasā |
 6c. asmāñ ava maghavan gómati vrajé vājriñ citrābhir ūtibhiḥ ||
 7a. ná sīm ádeva āpad íṣam dīrghāyo márt<i>yah |
 7c. étagvā cid yá étaśā yuyójate hārī índro yuyójate ||
 8a. tám vo mahó mahāy<i>yam índraṃ dānāya sakṣānim |
 8c. yó gādhēṣu yá āraṇēṣu háv<i>yo vājeṣ<u> ásti háv<i>yah ||
 9a. úd ū śú ṇo vaso mahé mṛśásva śūra rādhase |
 9c. úd ū śú mahyaí maghavan maghāttaya úd indra śrávase mahé ||
 10a. t<u>vám na indra ṛtayús t<u>vānido ní tṛmpasi |
 10c. mádhye vasiṣva tuvinṛmṇ<a> <ū>r<u>vór ní dāsám śísnotho háthaiḥ ||
 11a. anyávrataṃ ámānuṣam áyajvānam ádevayum |
 11c. áva svāḥ sákhā dudhuvīta párvataḥ sughnāya dásyum párvataḥ ||
 12a. t<u>vám na indr<a> āsām háste śaviṣṭha dāvāne |
 12c. dhānānām ná sám gṛbhāy<a> āsmayúr dvīḥ sám gṛbhāy<a> <a>smayúḥ ||
 13a. sákhāyah krátum ichata kathá rādhāma śarásya |
 13c. úpastutim bhojāḥ sūrír yó áhrayah ||
 14a. bhūribhiḥ samaha <í>ṣibhir barhīṣmadbhi staviṣyase |
 14c. yád itthám ékam-ekam íc chára vatsān parādadaḥ ||
 15a. karnaḡrīhyā maghāvā śauradev<i>yó vatsám nas tribhyá ānayat |
 15c. ajām sūrír ná dhātave ||

8.71 (680). To Agni from Sudīti Āngirasa and Purumīlha Āngirasa,
or from one of the two.

gāyatrī. 10-15 bṛhatī alternating with satobṛhatī

- 1a. t<u>vām no agne máhobhiḥ pāhí vísvasyā árāteḥ |
1c. utá dviṣó márt<i>yasya ||
2a. nahí manyúḥ paúruṣeya íše hí vaḥ priyajāta |
2c. t<u>vám íd asi kṣápāvān ||
3a. sá no víśvebhir devébhīr úrjo napād bhádraśoce |
3c. rayīm dehi vísvāvāram ||
4a. ná tám agne árātayo mártam yuvanta rāyāḥ |
4c. yām tráyase dās<u>vāmsam ||
5a. yām tvām vipra medhásātāv ágne hinóṣi dhánāya |
5c. sá távotí góṣu gántā ||
6a. t<u>vām rayīm puruvīram ágne dāsúṣe mártāya |
6c. prá ṇo naya vásyo ácha ||

.H:Aṣṭaka VI.5.12...Rig Veda...Maṇḍala 8.71.-

- 7a. uruṣyá ṇo má párá dā aghāyaté jātavedaḥ |
7c. durādh<i>ye mártāya ||
8a. ágne mākīṣ te devāsya rātīm ádevo yuyota |
8c. t<u>vām īṣiṣe vásūnām ||
9a. sá no vásva úpa mās<i> úrjo napān máhinasya |
9c. sákhe vaso jaritṛbhyaḥ ||
10a. áchā naḥ śírásociṣam gíro yantu darśatām |
10c. áchā yajñāso námasā purūvāsum puruprasastām ūtāye ||
11a. agníṃ sūnúṃ sáhaso jātávedasam dānāya vār<i>yāṇām |
11c. dvitá yó bhūd amṛto márt<i>yeṣ<u> á hótā mandrátamo viśí ||
12a. agníṃ vo devayajyāyā <a>gním prayat<i> adhvaré |
12c. agníṃ dhīśú prathamám agníṃ árvat<i> agníṃ kṣaítṛāya sádhasē ||
13a. agnír iṣām sakh<i>yé dadātu na íše yó vār<i>yāṇām |
13c. agníṃ toké tánaya śásvad īmahe vásuṃ sántam tanūpām ||
14a. agníṃ īliṣv<a> <á>vase gáthābhiḥ śírásociṣam |
14c. agníṃ rāyé purumīlha śrutām náro <a>gním sudítāye chardíḥ ||
15a. agníṃ dvéṣo yótavaí no gṛṇīmas<i> agníṃ sám yós ca dátave |
15c. vísvāsu vik<ú> avitéva háv<i>yo bhúvad vástur ṛṣūṇām ||

8.72 (681). To Agni, or a praise of the oblations from Haryata
Prāgātha

gāyatrī

- 1a. havíṣ kṛṇudhvam á gamad adhvaryúr vanate púnah |
1c. vidváñ asya praśásanam ||
2a. ní tigmám abh<i> amśúm sídad dhótā manāv ádhi |
2c. juṣānó asya sakh<i>yám ||
3a. antár ichanti tám jáne rudrám paró manīśáyā |
3c. ḡrbhñānti jihváyā sasám ||
4a. jām<i> atítape dhánur vayodhā aruhad vānam |
4c. dṛśadam jihváyāvadhīt ||
5a. cāran vatsó rúsann ihá nidātāraṃ ná vindate |
5c. véti stótava amb<i>yam ||
6a. utó n<ú> asya yán mahád ásvāvad yójanam bṛhád |
6c. dāmā ráthasya dádrśe ||
7a. duhānti sapt<á> <é>kām úpa dvā páñca srjataḥ |
7c. tīrthé síndhor ádhi svaré ||
8a. á daśábhīr vivásvata índraḥ kósam acucyavīt |
8c. khédayā trivṛtā diváh ||
9a. pári tridhátur adhvarám jūrñír eti návīyasī |
9c. mádhvā hótāro añjate ||
10a. siñcānti námasāvatám uccācakram párijmānam |
10c. nīcīnabāram ákṣitam ||
11a. abh<i>āram íd ádrayo níṣiktam púṣkare mádhu |
11c. avatásya visárjane ||
12a. gāva úpāvatāvatám mahí yajñásya rapsúdā |
12c. ubhá kárṇā hiraṇyáyā ||
13a. á suté siñcata śríyaṃ ródas<i>yor abhiśríyam |
13c. rasá dadhīta vṛṣabhám ||

.H:Aṣṭaka VI.5.16...Rig Veda...Maṇḍala 8.72.-

- 14a. té jānata svám ok<i>yam sám vatsāso ná mātṛbhiḥ |
14c. mithó nasanta jāmībhiḥ ||
15a. úpa srákveṣu bāpsataḥ kṛṇvaté dharúṇaṃ diví |
15c. índre agnā námaḥ s<ú>vah ||
16a. ádhukṣat pipyúṣīm íṣam úrjaṃ saptápadīm aríḥ |
16c. sūryasya saptá raśmībhiḥ ||
17a. sómasya mitrāvaruṇ<ā> <ú>ditā sūra á dade |
17c. tād āturasya bheṣajám ||
18a. utó n<ú> asya yát padám haryatásya nidhān<i>yam |
18c. pári dyām jihváyātanat ||

8.73 (682). To the Ásvins from Gopavana Ātreya, or Saptavadhri Ātreya
gāyatrī

- 1a. úd īrāthām ṛtāyaté yuñjāthām aśvinā rátham |
 1c. ánti śád bhūtu vām ávaḥ ||
 2a. nimíśas cij jávīyasā ráthená yātam aśvinā |
 2c. ánti śád bhūtu vām ávaḥ ||
 3a. úpa str̥ṇītam átraye hiména gharmám aśvinā |
 3c. ánti śád bhūtu vām ávaḥ ||
 4a. kúha sthaḥ kúha jagmathuḥ kúha śyenéva petathuḥ |
 4c. ánti śád bhūtu vām ávaḥ ||
 5a. yád adyá kárhi kárhi cic chuśrūyātam imám hávam |
 5c. ánti śád bhūtu vām ávaḥ ||
 6a. aśvinā yāmahūtāmā nédiṣṭham yām<i> áp<i>yam |
 6c. ánti śád bhūtu vām ávaḥ ||
 7a. ávantam átraye gr̥hám kṛṇutám yuvám aśvinā |
 7c. ánti śád bhūtu vām ávaḥ ||
 8a. várethe agním ātāpo vádate valg<ú> átraye |
 8c. ánti śád bhūtu vām ávaḥ ||
 9a. prá saptávadhrir āśásā dhārām agnér aśāyata |
 9c. ánti śád bhūtu vām ávaḥ ||
 10a. ihá gatam vṛṣaṇvasū śṛṇutam ma imám hávam |
 10c. ánti śád bhūtu vām ávaḥ ||
 11a. kím idám vām purānaváj járator iva śasyate |
 11c. ánti śád bhūtu vām ávaḥ ||
 12a. samānám vām sajāt<i>yam samānó bándhur aśvinā |
 12c. ánti śád bhūtu vām ávaḥ ||
 13a. yó vām rájāms<i> aśvinā rátho viyāti ródasī |
 13c. ánti śád bhūtu vām ávaḥ ||
 14a. ā no gávyebhir ásv<i>yaiḥ sahásrair úpa gachatam |
 14c. ánti śád bhūtu vām ávaḥ ||
 15a. má no gávyebhir ásv<i>yaiḥ sahásrebhir áti khyatam |
 15c. ánti śád bhūtu vām ávaḥ ||
 16a. aruṇápsur uśá abhūd ákar jyótir ṛtāvarī |
 16c. ánti śád bhūtu vām ávaḥ ||
 17a. aśvinā sú vicākaśad vṛkṣám paraśumām̐ iva |
 17c. ánti śád bhūtu vām ávaḥ ||
 18a. púram ná dhṛṣṇav ā ruja kṛṣṇáyā bādhitó viśá |
 18c. ánti śád bhūtu vām ávaḥ ||

H:Aṣṭaka VI.5.21...Rig Veda...Maṇḍala 8.74.-

8.74 (683). To Agni (1-12). Śrutarvan Ārkṣya's dānastuti (13-15) from Gopavana Ātreya

gāyatrī. 1 4 7 10 13-15 anuṣṭubh

- 1a. viśó-viśo vo átithim vājayántaḥ purupriyám |
- 1c. agním vo dūr<i>yam</i> váca stuśé śūśásya mánmabhiḥ ||
- 2a. yám jánāso havīśmanto mitráṃ ná sarpírāsutim |
- 2c. praśámsanti praśastibhiḥ ||
- 3a. pányāmsaṃ jātávedasaṃ yó devátāt<i> údyatā |
- 3c. havyān<i> aírayat diví ||
- 4a. āganma vṛtrahántamaṃ jy<á><y><i>ṣṭham agním ānavam |
- 4c. yásya śrutárva bṛhānn ārkśó ánīka éd hate ||
- 5a. amṛtaṃ jātávedasaṃ tirás támāmsi darśatám |
- 5c. ghr̥tāhavanam íd<i>yam ||
- 6a. sabādhó yám jánā imé <a>gním havyébhír īlate |
- 6c. júhvānāso yatásrucaḥ ||
- 7a. iyám te návyasī matír ágne ádhāy<i> asmád ā |
- 7c. mándra sújāta súkrato <á>mūra dásma <á>tithe ||
- 8a. sá te agne śámtamā cániṣṭhā bhavatu priyā |
- 8c. táyā vardhasva súṣtutaḥ ||
- 9a. sá dyumnaír dyumnínī bṛhád úpopa śrávasi śrávaḥ |
- 9c. dádhīta vṛtratúr<i>ye ||
- 10a. áśvam íd gām rathaprám tveśám índraṃ ná sátpatim |
- 10c. yásya śrávāmsi túrvatha pányam-panyaṃ ca kṛṣṭáyāḥ ||
- 11a. yám tvā gopávano girā cániṣṭhad agne āngiraḥ |
- 11c. sá p<a>v<a>ka śrudhī hávam ||
- 12a. yám tvā jánāsa īlate sabādhó vājasātaye |
- 12c. sá bodhi vṛtratúr<i>ye ||
- 13a. ahám huvāná ārkśé śrutárvaṇi madacyúti |
- 13c. sárdhāmsīva stukāvínām mṛkśá śīrśá caturṇám ||
- 14a. mām catvāra āśávaḥ śáviṣṭhasya dravitnávaḥ |
- 14c. suráthāso abhí práyo vākṣan váyo ná túgr<i>yam ||
- 15a. satyám ít tvā mahenadi páruṣṇ<i> áva dediśam |
- 15c. ném āpo ásvadātaraḥ śáviṣṭhād asti márt<i>yāḥ ||

8.75 (684). To Agni from Virūpa Āngirasa
gāyatrī

- 1a. yukṣvā hí devahútamām áśvām agne rathír iva |
- 1c. ní hótā pūrv<i>yāḥ sadaḥ ||
- 2a. utá no deva devām áchā voco vidúṣṭaraḥ |
- 2c. śrād vísvā vár<i>yā kṛdhi ||
- 3a. t<u>vám ha yád yaviṣṭh<i>ya sáhasaḥ sūnav āhuta |
- 3c. ṛtāvā yajñíyo bhúvaḥ ||
- 4a. ayám agníḥ sahasríṇo vājasya śatínas pátiḥ |
- 4c. mūrdhá kaví ravínám ||

- 5a. tám nemím řbhávo yath<ā> ā namasva sáhūtibiḥ |
 5c. nédīyo yajñám aṅgiraḥ ||
 6a. tásmāi nūnám abhídyaive vácā virūpa nítayaā |
 6c. vřṣṇe codasva suṣtútím ||

.H:Aṣṭaka VI.5.25...Rig Veda...Maṇḍala 8.75.-

- 7a. kám u řvid asya sénayā <a>gnér ápākacakṣasaḥ |
 7c. pañím góṣu starāmahe ||
 8a. má no devánām víśaḥ prasnātír iv<a> usrāḥ |
 8c. křśám ná hāsura ġhni<i>yāḥ ||
 9a. má naḥ samasya dūḍh<i>yāḥ páridveṣaso aṃhatfḥ |
 9c. ūrmír ná nāvam ā vadhīt ||
 10a. námas te agna ójase grṇánti deva křṣṭáyāḥ |
 10c. ámair amítam ardaya ||
 11a. kuvít sú no gáviṣṭaye <a>gne saṃvéṣiṣo rayím |
 11c. úrukřd urú ṇas křdhi ||
 12a. má no asmín mahādhané párā varg bhārabhřd yathā |
 12c. saṃvárgam sám rayím jaya ||
 13a. anyám asmád bhiyā iyám ágne síṣaktu duchúnā |
 13c. várdhā no ámavac chávah ||
 14a. yásyājuṣan namasvínaḥ śámīm ádurmakhasya vā |
 14c. tám ghéd agnír vřdhāvati ||
 15a. párasya ādhi saṃvátō <a>varāṃ abh<i> ā tara |
 15c. yátrāhám ásmi tám̃ ava ||
 16a. vidmā hí te purā vayám ágne pitúr yáthāvasaḥ |
 16c. ádhā te sumnám īmahe ||

8.76 (685). To Indra from Kurusuti Kāṇva
 gāyatrī

- 1a. imám nú māyínam huva índram íśānam ójasā |
 1c. marútvantaṃ ná vřñjāse ||
 2a. ayám índro marútsakhā ví vřtrásyābhinac chíraḥ |
 2c. vājreṇa śatáparvaṇā ||
 3a. vāvřdhānō marútsakh<ā> <i>ndro ví vřtrám airayat |
 3c. srján samudrīyā apāḥ ||
 4a. ayám ha yéna vā idám s<ú>var marútvatā jitám |
 4c. índreṇa sómapítaye ||
 5a. marútvantaṃ rjīśīnam ójasvantaṃ virapśīnam |
 5c. índraṃ gīrbhír havāmahe ||

- 6a. índram pratnéna mánmanā marútvantaṃ havāmahe |
6c. asyá sómasya pītáye ||
7a. márutvāṃś indra mīdh<u>vaḥ pībā sómaṃ śatakrato |
7c. asmín yajñé puruṣtuta ||
8a. túbhyéd indra marútvate sutāḥ sómāso adrivaḥ |
8c. hṛdá hūyanta ukthínaḥ ||
9a. pībéd indra marútsakhā sutāṃ sómaṃ dívīṣṭiṣu |
9c. vājraṃ śísāna ójasā ||
10a. uttíṣṭhann ójasā sahá pītvī śípre avepayah |
10c. sómam indra camū sutām ||
11a. ánu tvā ródasī ubhé krákṣamāṇam akṛpetām |
11c. índra yád dasyuhābhavaḥ ||
12a. vācam aṣṭāpadīm ahám návasraktim ṛtasprśam |
12c. índrāt pári tanvām mame ||

.H:Aṣṭaka VI.5.29...Rig Veda...Maṇḍala 8.77.-

8.77 (686). To Indra from Kurusuti Kāṇva
gāyatrī. 10 bṛhatī. 11 satobṛhatī

- 1a. jajñānó nú śatákratur ví pṛchad íti mātáram |
1c. ká ugrāḥ ké ha śṛṇvire ||
2a. ád im śavas<i> abravīd aurṇavābhám ahīśúvam |
2c. té putra santu niṣṭúraḥ ||
3a. sám ít tán vṛtrahákhidat khé arāṃś iva khédayā |
3c. právrddho dasyuhābhavat ||
4a. ékayā pratidhāpibat sākāṃ sárāṃsi triṃśátam |
4c. índraḥ sómasya kāṇuká ||
5a. abhí gandharvám atrṇad abudhnéṣu rájass<u> á |
5c. índro brahmábhya íd vṛdhé ||
6a. nír āvidhyad girībhya á dhāráyat pakvám odanám |
6c. índro bundám s<ú>ātataṃ ||
7a. śatábradhna íṣus táva sahásraparṇa éka ít |
7c. yám indra cakṛṣé yújam ||
8a. téna stotíbhya á bhara nībhyo nāribhyo áttave |
8c. sadyó jātá ṛbhuṣṭhira ||
9a. etā cyautnāni te kṛtā vārṣiṣṭhāni párīṇasā |
9c. hṛdá vīd<ú> adhārayah ||
10a. víśvét tá víṣnur ābharad urukramás t<u>véṣitaḥ |
10c. śatám mahiṣāṃ kṣīrapākám odanám varāhám índra emuśám ||
11a. tuvikṣám te súkṛtaṃ sūmáyaṃ dhānuḥ sādúr bundó hiranyáyah |
11c. ubhá te bāhú raṇ<i>yā súsaṃskṛta ṛdūpé cid ṛdūvīdhā ||

8.78 (687). To Indra from Kurusuti Kāṇva
gāyatrī. 10 bṛhatī

- 1a. purolāśaṃ no ándhasa índra saháśram ā bhara |
1c. śatā ca sūra gónāṃ ||
2a. ā no bhara v<i>āñjanaṃ gām áśvam abh<i>āñjanam |
2c. sácā manā hiraṇyáyā ||
3a. utá naḥ karnaśóbbhanā purūṇi dhṛṣṇav ā bhara |
3c. t<u>vām hí śṛṇviśé vaso ||
4a. nākīm vṛdhīká indra te ná suśā ná sudā utá |
4c. nānyás tvác chūra vāghátaḥ ||
5a. nākīm índro níkartave ná śakráḥ páriśaktave |
5c. vísvaṃ śṛṇoti páśyati ||
6a. sá manyúm márt<i>yānām ádabdho ní cikīṣate |
6c. purā nidás cikīṣate ||
7a. krátva ít pūrṇám udáram turásy<a> <a>sti vidhatáḥ |
7c. vṛtraghnáḥ somapāv<a>naḥ ||
8a. t<u>vé vásūni sámḡatā víśvā ca soma saúbhagā |
8c. sudát<u> áparihvṛtā ||
9a. t<u>vām íd yavayúr máma kámo gavyúr hiraṇyayúḥ |
9c. t<u>vām ásvayúr éśate ||
10a. távéd indráhám āśásā háste dātram canā dade |
10c. dinásya vā maghavan sámhṛtasya vā pūrdhí yávasya kāsínā ||

.H:Aṣṭaka VI.5.33...Rig Veda...Maṇḍala 8.79.-

8.79 (688). To Soma from Kṛtnu Bhārgava
gāyatrī. 9 anuṣṭubh

- 1a. ayám kṛtnúr ágrbhīto vísvajíd udbhíd ít sómaḥ |
1c. řṣir vípraḥ kāv<i>yena ||
2a. abh<i> ūṇoti yán nagnám bhiśákti vísvaṃ yát turám |
2c. prém andháḥ khyan níḥ śronó bhūt ||
3a. t<u>vām soma tanūkṛdbhyo dvéśobhyo <a>nyákr̥tebhyah |
3c. urú yantási várūtham ||
4a. t<u>vām cittí táva dáksair divá ā pṛthivyā <r>jīṣin |
4c. yāvīr aghásya cid dvéśaḥ ||
5a. arthíno yánti céd ártham gáchān íd dadúšo rātím |
5c. vavṛjyús tṛṣyataḥ kāmam ||
6a. vidád yát pūrv<i>yám naštám úd īm ṛtāyúm īrayat |
6c. prém áyus tāríd átīrnam ||

- 7a. suśévo no m<ṛ>layākur ádrptakratur avātáḥ |
 7c. bhávā naḥ soma śám hrdé ||
 8a. má naḥ soma sám víviḥ mā ví bībhiṣathā rājan |
 8c. má no hárdi tviṣá vadhīḥ ||
 9a. áva yát s<u>vé sadhásthe devánāṃ durmatīr íkṣe |
 9c. rájann ápa dvíṣaḥ sedha mīdhvo ápa srídhaḥ sedha ||

8.80 (689). To Indra (1-9), the Devās (10) from Ekadyū Naudhasa
 gāyatrī. 10 triṣṭubh

- 1a. nah<í> anyám baḷākaram marḍitāraṃ śatakrato |
 1c. t<u>vám na indra m<ṛ>laya ||
 2a. yó naḥ śásvat purāvith<a> <á>mṛdhro vājasātaye |
 2c. sá tvám na indra m<ṛ>laya ||
 3a. kím aṅgá radhracódanaḥ sunvānásyāvitéd asi |
 3c. kuvít s<ú> indra ṇaḥ śákahaḥ ||
 4a. índra prá ṇo rátham ava paścác cit sántam adrivaḥ |
 4c. purástād enam me kṛdhi ||
 5a. hánt<a> <ū> nú kím āsase prathamám no rátham kṛdhi |
 5c. upamám vājayú śrávaḥ ||
 6a. ávā no vājayúṃ rátham sukáraṃ te kím ít pári |
 6c. asmán sú jigyúṣas kṛdhi ||
 7a. índra dīhyasva pūr asi bhadrá ta eti niṣkṛtám |
 7c. iyám dhír ṛtvíyāvati ||
 8a. má sīm avadyá á bhāg urvī káṣṭhā hitám dhánam |
 8c. apāvṛktā aratnáyaḥ ||
 9a. turíyaṃ nāma yajñíyaṃ yadā káras tād uśmasi |
 9c. ād ít pátir na ohasē ||
 10a. ávīvṛhad vo amṛtā ámandīd ekadyūr devā utá yás ca devīḥ |
 10c. tásmā u rádhaḥ kṛṇuta praśastám prátár makṣú dhivyávasur jagamyāt ||

.H:Aṣṭaka VI.5.37...Rig Veda...Maṇḍala 8.81.-

8.81 (690). To Indra from Kusīdin Kāṇva
 gāyatrī

- 1a. á tú na indra kṣumántaṃ citraṃ grābhāṃ sám grbhāya |
 1c. mahāhastī dáksīṇena ||
 2a. vidmá hí tvā tuvikūrmím tuvídeṣṇaṃ tuvímagham |
 2c. tuvimātrám ávobhiḥ ||
 3a. nahí tvā sūra devā ná mártāso dítsantam |
 3c. bhīmám ná gām vāráyante ||

- 4a. éto n<u> índraṃ stávām<a> <i>śānaṃ vásvaḥ svarájam |
 4c. ná rádhasā mardhiṣan naḥ ||
 5a. prá stoṣad úpa gāsiṣac chrávat sāma gīyámānam |
 5c. abhí rádhasā jugurat ||
 6a. á no bhara dáksīṇen<a> <a>bhí savyéna prá mṛṣa |
 6c. índra má no vásor nír bhāk ||
 7a. úpa kramasv<a> á bhara dhṛṣatā dhṛṣṇo jánānām |
 7c. ádāśuṣṭarasya védaḥ ||
 8a. índra yá u nú te ásti vājo víprebhiḥ sánitvaḥ |
 8c. asmábhiḥ sú táṃ sanuhi ||
 9a. sadyojúvas te vājā asmábhyaṃ viśváścandrāḥ |
 9c. vásaiś ca makṣū jarante ||

8.82 (691). To Indra from Kusīdin Kāṇva
 gāyatrī

- 1a. á prá drava parāváto <a>rvāvátaś ca vṛtrahan |
 1c. mádhvaḥ práti prābharmaṇi ||
 2a. tivrāḥ sómāsa á gahi sutāso mādayiṣṇávaḥ |
 2c. pībā dadhíḡ yáthociśé ||
 3a. iṣā mandasv<a> ád u te <á>raṃ várāya manyáve |
 3c. bhúvat ta índra sám hṛdé ||
 4a. á t<ú> asatrav á gahi n<i> ukthāni ca hūyase |
 4c. upamé rocané diváḥ ||
 5a. túbhyaáyám ádribhiḥ sutó góbhiḥ śrító mādāya kám |
 5c. prá sóma índra hūyate ||
 6a. índra śrudhí sú me hávam asmé sutásya gómataḥ |
 6c. ví pītīm tṛptīm aśnuhi ||
 7a. yá índra camaséṣ<u> á sómaś camūṣu te sutáḥ |
 7c. pībéd asya tvám īsiṣe ||
 8a. yó apsú candráma iva sómaś camūṣu dádrśe |
 8c. pībéd asya tvám īsiṣe ||
 9a. yám te śyenāḥ padābharat tiró rájāṃs<i> ásṛtam |
 9c. pībéd asya tvám īsiṣe ||

.H:Aṣṭaka VI.6.3...Rig Veda...Maṇḍala 8.83.-

8.83 (692). To the Viśve Devās from Kusīdin Kāṇva
 gāyatrī

- 1a. devānām íd ávo mahát tát á vṛṇīmahe vayám |
 1c. vṛṣṇām asmábhyam útāye ||

- 2a. té naḥ santu yújaḥ sádā váruṇo mitró aryamá |
 2c. vṛdhásaś ca prácetasah ||
 3a. áti no viṣpitā purú naubhír apó ná parṣatha |
 3c. yūyám ṛtásya rath<i>yaḥ ||
 4a. vāmám no ast<u> aryaman vāmám varuṇa śáms<i>yam |
 4c. vāmám h<i> āvṛṇīmáhe ||
 5a. vāmásya hí pracetasa íśānášo riśādasah |
 5c. ném ādityā aghásya yát ||
 6a. vayám íd vaḥ sudānavah kṣiyánto yānto ádhvan á |
 6c. dévā vṛdháya hūmahe ||
 7a. ádhi na indr<a> <e>śām víṣṇo sajat<i>yānām |
 7c. itá māruto áśvinā ||
 8a. prá bhrāṭṛtvám sudānavo <á>dha dvitā samān<i>yá |
 8c. mātúr gárbhe bharāmahe ||
 9a. yūyám hí ṣṭhā sudānava índrajyeṣṭhā abhídyavaḥ |
 9c. ádhā cid va utá bruve ||

8.84 (693). To Agni from Uśanas Kāvya
 gāyatrī

- 1a. pr<á><y><i>ṣṭham vo átithim stuśé mitráṃ iva priyám |
 1c. agnīm rátham ná véd<i>yam ||
 2a. kavím iva prácetasam yám devášo ádha dvitā |
 2c. ní márt<i>yeṣ<u> ādadhúḥ ||
 3a. t<u>vám yaviṣṭha dāsúšo nṛmḥ páhi śṛṇudhí gírah |
 3c. rákṣā tokám utá tmánā ||
 4a. káyā te agne aṅgira úrjo napād úpastutim |
 4c. várāya deva manyáve ||
 5a. dāśema kásya mánasā yajñásya sahaso yaho |
 5c. kád u voca idám námaḥ ||
 6a. ádhā t<u>vám hí nas káro víśvā asmábhyam sukṣitíḥ |
 6c. vājadraviṇaso gírah ||
 7a. kásya nūnám párṇaso dhíyo jinvasi dampate |
 7c. góṣātā yásya te gírah ||
 8a. tám marjayanta sukrátum puroyāvānam ājíṣu |
 8c. svéṣu kṣáyeṣu vājínam ||
 9a. kṣéti kṣémebhiḥ sādhubhir nákir yám ghnánti hánti yáh |
 9c. ágne suvīra edhate ||

.H:Aṣṭaka VI.6.7...Rig Veda...Maṇḍala 8.85.-

8.85 (694). To the Aśvins from Kṛṣṇa Āṅgirasa

gāyatrī

- 1a. á me hávaṃ nāsat<i>yā <á>śvinā gáchatam yuvám |
1c. mádhvaḥ sómasya pītáye ||
2a. imám me stómam aśvin<ā> <i>mám me śṛnutam hávam |
2c. mádhvaḥ sómasya pītáye ||
3a. ayám vāṃ kṛṣṇo aśvinā hávate vājinīvasū |
3c. mádhvaḥ sómasya pītáye ||
4a. śṛnutám jaritúr hávaṃ kṛṣṇasya stuvató narā |
4c. mádhvaḥ sómasya pītáye ||
5a. chardír yantam ádābh<i>yam víprāya stuvaté narā |
5c. mádhvaḥ sómasya pītáye ||
6a. gáchatam dāsúṣo gṛhám itthā stuvató aśvinā |
6c. mádhvaḥ sómasya pītáye ||
7a. yuñjātham rāsabham ráthe víd<ú>aṅge vṛṣaṇvasū |
7c. mádhvaḥ sómasya pītáye ||
8a. trivandhurēṇa trivṛtā ráthenā yātam aśvinā |
8c. mádhvaḥ sómasya pītáye ||
9a. nú me gíro nāsat<i>yā <á>śvinā právatam yuvám |
9c. mádhvaḥ sómasya pītáye ||

8.86 (695). To the Aśvins from Kṛṣṇa Āṅgīrasa, or Viśvaka Kāṛṣṇi
jagatī

- 1a. ubhá hí dasrá bhiṣájā mayobhúv<ā> <u>bhá dáksasya vácaso babhūváthuḥ |
1c. tá vāṃ vísvako havate tanūkṛthé má no ví yausṭam sakh<i>yá mumócatam ||
2a. kathā nūnam vāṃ vímanā úpa stavad yuvám dhíyam dadathur vásyaāṣṭaye |
2c. tá vāṃ vísvako havate tanūkṛthé má no ví yausṭam sakh<i>yá mumócatam ||
3a. yuvám hí śmā purubhujemám edhatúm viṣṇāp<ú>ve dadáthur vásyaāṣṭaye |
3c. tá vāṃ vísvako havate tanūkṛthé má no ví yausṭam sakh<i>yá mumócatam ||
4a. utá tyám vīram dhanasām ṛjīṣīnam dūré cit sántam ávase havāmahe |
4c. yásya svádiṣṭhā sumatīḥ pitúr yathā má no ví yausṭam sakh<i>yá mumócatam ||
5a. ṛténa deváḥ savitā śamāyata ṛtásya śṛṅgam urviyá ví paprathe |
5c. ṛtám sāsāha máhi cit pṛtanyató má no ví yausṭam sakh<i>yá mumócatam ||

8.87 (696). To the Aśvins from Dyumnika Vāsiṣṭha, or Priyamedha Āṅgīrasa,
or Kṛṣṇa Āṅgīrasa

bṛhatī alternating with satobṛhatī

- 1a. dyumnī vāṃ stómo aśvinā krívīr ná séka á gatam |
1c. mádhvaḥ sutásya sá diví priyó narā pātām gaurāv ivériṇe ||
2a. píbatam gharmám mádhumantam aśvin<ā> á barhīḥ sīdatam narā |
2c. tá mandasāná mánuṣo duroṇá á ní pātām védasā váyah ||

- 3a. á vāṃ vísvābhir ūtībhiḥ priyāmedhā ahūṣata |
 3c. tá vartír yātam úpa vṛktābarhiṣo júṣtaṃ yajñāṃ díviṣiṣu ||
 4a. pībataṃ sómam mádhumantam aśvin<ā> ā barhíḥ sīdatam sumát |
 4c. tá vāvṛdhāná úpa suṣtutím divó gantāṃ gaurāv ivériṇam ||
 5a. á nūnāṃ yātam aśvin<ā> <á>śvebhiḥ pruṣitápsubhiḥ |
 5c. dásrā hiraṇyavartanī śubhas patī pātāṃ sómam ṛtāvṛdhā ||
 6a. vayāṃ hí vāṃ hávāmahe vipanyávo víprāso vājasātaye |
 6c. tá valgū dasrā purudāṃsasā dhiyā <á>śvinā śruṣt<í> á gatam ||

.H:Aṣṭaka VI.6.11...Rig Veda...Maṇḍala 8.88.-

8.88 (697). To Indra from Nodhas Gautama
 bṛhatī alternating with satobṛhatī

- 1a. tám vo dasmám ṛtīśāhaṃ vásor mandānám ándhasaḥ |
 1c. abhí vatsám ná svásareṣu dhenáva índraṃ gīrbhír navāmahe ||
 2a. dyukṣāṃ sudānum táviṣībhir ávṛtam girím ná purubhójasam |
 2c. kṣumántaṃ vājaṃ śatínaṃ sahasríṇam makṣú gómantam īmahe ||
 3a. ná tvā bṛhánto ádrayo vāranta indra vīlávah |
 3c. yád dítsasi stuvaté mávate vásu nákiṣ tād á mināti te ||
 4a. yóddhāsi krátvā śávasotá daṃsánā vísvā jātābhí majmánā |
 4c. á tvāyám arká utáye vavartati yāṃ gótamā ájījanan ||
 5a. prá hí ririkśá ójasā divó ántebh<i>yas pári |
 5c. ná tvā vivyāca rája indra pāṛthivam ánu svadhám vavakṣitha ||
 6a. nákiḥ páriṣṭir maghavan maghásya te yád dāsúṣe daśasyási |
 6c. asmákam bodh<i> ucáthasya coditā máṃhiṣṭho vājasātaye ||

8.89 (698). To Indra from Nṛmedha Āngirasa and Purumedha Āngirasa
 1 3 7 bṛhatī. 2 4 satobṛhatī. 5 6 anuṣṭubh

- 1a. bṛhád índrāya gāyata máruto vṛtrahántamam |
 1c. yéna jyótir ájanayann ṛtāvṛdho devám devāya jāgrvi ||
 2a. ápādhamaḥ abhísastīr aśastihá <á>théndro dyumn<í> ábhavat |
 2c. devás ta indra sakh<i>yāya yemire bṛhadbhāno márudgaṇa ||
 3a. prá va índrāya bṛhaté máruto bráhm<a> <a>rcata |
 3c. vṛtrám hanati vṛtrahá śatákratur vājreṇa śatáparvaṇā ||
 4a. abhí prá bhara dhr̥ṣatá dhr̥ṣanmanaḥ śrávaś cit te asad bṛhát |
 4c. árṣant<u> ápo jávasā ví mātáro háno vṛtrám jáyā s<ú>vah ||
 5a. yáj jáyathā apūrv<i>ya mághavan vṛtrahátyāya |
 5c. tát pṛthivím aprathayas tād astabhñā utá dyām ||
 6a. tát te yajñó ajāyata tād arká utá háskṛtiḥ |

- 6c. tād víśvām abhibhūr asi yáj jātam yác ca jānt<u>vam ||
 7a. āmāsu pakvām aíraya á sūryam rohayo diví |
 7c. gharmām ná sāman tapatā suvṛktíbhír jūṣtam gírvaṇase bṛhát ||

8.90 (699). To Indra from Nṛmedha Āṅgīrasa and Purumedha Āṅgīrasa
 bṛhatī alternating with satobṛhatī

- 1a. ā no víśvāsu háv<i>ya índraḥ samātsu bhūṣatu |
 1c. úpa bráhmāṇi sávanāni vṛtrahā paramajyā ícīśamaḥ ||
 2a. t<u>vām dātā prathamó rádhasām as<i> ási satyá íśānakṛt |
 2c. tuvidyumnásya yúj<i>yā vṛṇīmahe putrásya sávaso maháḥ ||
 3a. bráhmā ta indra gírvaṇaḥ kriyānte ánatidbhutā |
 3c. imá juśasva har<i>śva yójan<ā> <i>ndra yā te ámanmahi ||
 4a. t<u>vām hí satyó maghavann ánānato vṛtrā bhūri n<i>ṛñjāse |
 4c. sá tvām śaviṣṭha vajrahasta dāsúṣe <a>rvāñcam rayím ā kṛdhi ||
 5a. t<u>vām indra yaśá as<i> ṛjīśí śavasas pate |
 5c. tvām vṛtrāṇi haṃsy apratín<i> éka íd ánuttā carṣaṇīdhṛtā ||
 6a. tám u tvā nūnám asura prácetasam rádho bhāgám ivemahe |
 6c. mahíva kṛtīḥ śaraṇā ta indra prá te sumná no áśnavan ||

.H:Aṣṭaka VI.6.14...Rig Veda...Maṇḍala 8.91.-

8.91 (700). To Indra from Apālā Ātreya
 anuṣṭubh. 1 2 paṅkti

- 1a. kan<i>yā vār avāyatí sómam ápi srutávidat |
 1c. ástam bhárant<i> abravīd índrāya sunavai t<u>vā
 1e. śakráya sunavai t<u>vā ||
 2a. asaú yá éṣi vīrakó gṛhām-gṛhām vicākaśad |
 2c. imām jámbhasutam piba dhānāvantaṃ karambhīnam
 2e. apūpávantaṃ ukthīnam ||
 3a. ā caná tvā cikitsāmo <a>dhi caná tvā némasi |
 3c. śánair 'va° śanakaír iv<a> <i>ndrāyendo pári srava ||
 4a. kuvíc chákāt kuvít kárat kuvín no vásyāsas kárat |
 4c. kuvít patidvíṣo yatír índreṇa saṃgámāmahai ||
 5a. imāni trīṇi viṣṭápā tán<i> <i>ndra ví rohaya |
 5c. síras tatásy<a> <u>rvārām ád idám ma úpodáre ||
 6a. asaú ca yá na urvár<ā> ád imām tan<ú>vam máma |
 6c. átho tatásya yác chíraḥ sárva tá romaśá kṛdhi ||
 7a. khé ráthasya khé <a>nasaḥ khé yugásya śatakṛato |
 7c. apālām indra trís pūtv<i> ákrṇoḥ sūr<i>yatvacam ||

8.92 (701). To Indra from Śrutakakṣa Āṅgīrasa or Sukakṣa Āṅgīrasa
gāyatrī. 1 anuṣṭubh

- 1a. pāntam ā vo āndhasa indram abhī prā gāyata |
1c. viśvāsāhaṃ śatākratum māṃhiṣṭhaṃ carṣaṇīnām ||
2a. puruhūtām puruṣtutām gāthān<i>yam sánaśrutam |
2c. índra íti bravītana ||
3a. índra ín no mahānām dātā vājānām nṛtúh |
3c. mahāñ abhijñ<ú> ā yamat ||
4a. ápād u śipr<í> āndhasaḥ sudākṣasya prahoṣiṇaḥ |
4c. índor índro yāvāsiraḥ ||
5a. tám <u> abhī pr<á> <a>rcat<a> <i>ndram sómasya pītáye |
5c. tād íd dh<í> asya vārdhanam ||
6a. asyā pītṵvā mādānām devó devásy<a> <ó>jasā |
6c. viśvābhī bhúvanā bhuvat ||
7a. t<i>yám u vaḥ satrāsāhaṃ viśvāsu gīrṣ<ú> āyatam |
7c. ā cyāvayas<i> utáye ||
8a. yudhmām sántam anarvāṇam somapām ánapacyutam |
8c. náram avār<i>yákratum ||
9a. śíkṣā ṇa indra rāyā ā purú vidvām ṛcīṣama |
9c. ávā naḥ pār<i>ye dháne ||
10a. átaś cid indra ṇa úp<a> ā yāhi śatāvājayā |
10c. iṣā sahásravājayā ||
11a. áyāma dhīvato dhíyo <á>rvadbhiḥ śakra godare |
11c. jáyema pṛtsú vajrivaḥ ||
12a. vayám u tvā śatakrato gāvo ná yāvaseṣ<u> ā |
12c. ukthéṣu raṇayāmasi ||

H:Aṣṭaka VI.6.16...Rig Veda...Maṇḍala 8.92.-

- 13a. viśvā hí mart<i>yatvanā <a>nukāmā śatakrato |
13c. áganma vajrinn āśásaḥ ||
14a. t<u>vé sú putra śavaso <á>vṛtran kāmakātayaḥ |
14c. ná tvām indrāti ricyate ||
15a. sá no vṛṣan sániṣṭhayā sám ghoráyā dravitn<u>vá |
15c. dhiyāvīdḍhi púramdh<i>yā ||
16a. yás te nūnām śatakratav índra dyumnítamo mádaḥ |
16c. téna nūnām máde madeḥ ||
17a. yás te citrásravastamo yá indra vṛtrahántamaḥ |
17c. yá ojadátamo mádaḥ ||
18a. vidmā hí yás te adrivas tvádattaḥ satya somapāḥ |

- 18c. vísvāsu dasma kṛṣṭīṣu ||
 19a. índrāya mádvane sutám pári ṣṭobhantu no gíraḥ |
 19c. arkám arcantu kārávaḥ ||
 20a. yásmin víśvā ádhi śríyo ráṇanti saptá saṃsádaḥ |
 20c. índraṃ suté havāmahe ||
 21a. tríkadrukeṣu cétanaṃ devāso yajñám atnata |
 21c. tám íd vardhantu no gíraḥ ||
 22a. ā tvā viśant<u> índavaḥ samudrám iva síndhavaḥ |
 22c. ná tvām indráti ricyate ||
 23a. vivyákttha mahinā vṛṣan bhakṣám sómasya jāgrve |
 23c. yá indra jaṭháreṣu te ||
 24a. áraṃ ta indra kukṣáye sómo bhavatu vṛtrahan |
 24c. áraṃ dhāmabhya índavaḥ ||
 25a. áraṃ áśvāya gāyati śrutákakṣo áraṃ gáve |
 25c. áraṃ índrasya dhām<a>ne ||
 26a. áraṃ hí śma sutéṣu ṇaḥ sómeṣ<u> indra bhūṣasi |
 26c. áraṃ te śakra dāvāne ||
 27a. parākāttāc cid adrivās t<u>vām nakṣanta no gíraḥ |
 27c. áraṃ gamāma te vayám ||
 28a. evā h<i> ási vīrayúr evā śúra utá sthiráḥ |
 28c. evā te rádh<i>yam mánaḥ ||
 29a. evā rātis tuvīmagha víśvebhir dhāyi dhātībhiḥ |
 29c. ádhā cid indra me sácā ||
 30a. mó śu brahméva tandrayúr bhúvo vājānām pate |
 30c. mátsvā sutásya gómataḥ ||
 31a. má na indra abhy àdíśaḥ sūro aktúṣ<u> á yaman |
 31c. t<u>vá yujá vanema tát ||
 32a. tváyéd indra yujá vayám práti bruvīmahi spṛdhaḥ |
 32c. tvám asmākam táva smasi ||
 33a. t<u>vām íd dhí t<u>vāyávo <a>nunónuvataś cárān |
 33c. sákhāya indra kārávaḥ ||

.H:Aṣṭaka VI.6.21...Rig Veda...Maṇḍala 8.93.-

8.93 (702). To Indra (1-33), Indra and Ṛbhu (34) from Sukakṣa Āṅgīrasa
 gāyatrī

- 1a. úd ghéd abhí śrutāmagham vṛṣabhám nár<i>yāpasam |
 1c. ástāram eṣi sūr<i>ya ||
 2a. náva yó navatím púro bibheda bāh<u>ojasā |
 2c. áhiṃ ca vṛtrahāvadhīt ||
 3a. sá na índraḥ śívāḥ sákhā <á>śvāvad gómā yāvamat |

- 3c. urúdhāreva dohate ||
- 4a. yád adyá kác ca vṛtrahann udágā abhí sūr<i>ya |
- 4c. sárvaṃ tát indra te váše ||
- 5a. yád vā pravṛddha satpate ná marā íti mányase |
- 5c. utó tát satyám ít táva ||
- 6a. yé sómāsaḥ parāvátí yé arvāvátí sunviré |
- 6c. sárváṃs tám̐ indra gachasi ||
- 7a. tám índraṃ vājayāmasi mahé vṛtrāya hántave |
- 7c. sá vṛṣā vṛṣabhó bhuvat ||
- 8a. índraḥ sá dāmane kṛtá ójiṣṭhaḥ sá máde hitáḥ |
- 8c. dyumní ślokí sá som<i>yáh ||
- 9a. girá vājro ná sámhbṛtaḥ sábaló ánapacyutaḥ |
- 9c. vavakṣá ṛṣvó ástrtaḥ ||
- 10a. durgé cin ṇaḥ sugám kṛdhi grṇāná indra girvaṇaḥ |
- 10c. t<u>vám ca maghavan váśaḥ ||
- 11a. yásya te nú cid ādísaṃ ná minánti svarāj<i>yam |
- 11c. ná devó nádhriḡur jánaḥ ||
- 12a. ádhā te ápratīkutaṃ deví súṣmaṃ saparyataḥ |
- 12c. ubhé suśipra ródasī ||
- 13a. t<u>vám etád adhārayaḥ kṛṣṇásu róhiṇīṣu ca |
- 13c. páruṣṇīṣu rúśat páyaḥ ||
- 14a. ví yád áher ádha tviśó víśve devāso ákramuḥ |
- 14c. vidán mṛgásya tám̐ ámaḥ ||
- 15a. ád u me nivaró bhuvad vṛtrahádiṣṭa paúṃs<i>yam |
- 15c. ájātaśatrur ástrtaḥ ||
- 16a. śrutám vo vṛtrahántamam prá sárdham carṣaṇīnām |
- 16c. á śuše rádhase mahé ||
- 17a. ayá dhiyá ca gavyayá púruṇāman púruṣtuta |
- 17c. yát sóme-soma ábhavaḥ ||
- 18a. bodhínmanā íd astu no vṛtrahá bhúr<i>āsutiḥ |
- 18c. śṛṇótu śakrá āśíṣam ||
- 19a. káyā t<u>vám na út<i>yá <a>bhí prá mandase vṛṣan |
- 19c. káyā stotṛbhya á bhara ||
- 20a. kásya vṛṣā suté sácā niyútvān vṛṣabhó raṇat |
- 20c. vṛtrahá sómapītaye ||
- 21a. abhí śú ṇas t<u>vám rayím mandasānāḥ sahasríṇam |
- 21c. prayantá bodhi dāsúše ||
- 22a. pátnīvantāḥ sutá imá usánto yanti vītāye |
- 22c. apám jágmir nicumpuṇáh ||
- 23a. iṣṭá hótṛā asṛkṣat<a> <i>ndraṃ vṛdhāso adhvaré |
- 23c. áchāvabhṛthám ójasā ||
- 24a. ihá tyá sadhamád<i>yā hārī híraṇyakeś<i>yā |
- 24c. volhám abhí práyo hitám ||

.H:Aṣṭaka VI.6.25...Rig Veda...Maṇḍala 8.93.-

- 25a. túbhyaṃ sómāḥ sutā imé stīrṇám barhír vibhāvaso |
25c. stotṛbhya índram á vaha ||
26a. á te dáḁṣaṃ ví rocanā dádhad rátnā ví dāśúṣe |
26c. stotṛbhya índram arcata ||
27a. á te dadhām<i> <i>ndriyám ukthá vísvā śatakrato |
27c. stotṛbhya indra m<ṛ>laya ||
28a. bhadrám-bhadraṃ na á bhar<a> <i>ṣam ūrjaṃ śatakrato |
28c. yád indra m<ṛ>layāsi naḥ ||
29a. sá no vísvān<i> á bhara suvitāni śatakrato |
29c. yád indra m<ṛ>layāsi naḥ ||
30a. t<u>vām íd vṛtrahantama sutāvanto havāmahe |
30c. yád indra m<ṛ>layāsi naḥ ||
31a. úpa no háribhiḥ sutám yāhí madānām pate |
31c. úpa no háribhiḥ sutám ||
32a. dvitá yo vṛtrahántamo vidá índraḥ śatákratuḥ |
32c. úpa no háribhiḥ sutám ||
33a. tvám hí vṛtrahann eṣām pātá sómānām ási |
33c. úpa no háribhiḥ sutám ||
34a. índra íṣe dadātu na ṛbhukṣāṇam ṛbhúm rayím |
34c. vājí dadātu vājínam ||

8.94 (703). To the Maruts from Bindu Āngirasa or Pūtadakṣa Āngirasa
gāyatrī

- 1a. gaúr dhayati marútāṃ śravasyúr mātā maghónām |
1c. yuktá váhnī ráthānām ||
2a. yásyā devá upáste vratá víṣve dhāráyante |
2c. sūr<i>yāmāsā dṛśé kám ||
3a. tát sú no víṣve aryá á sádā grṇanti kārávaḥ |
3c. marútaḥ sómapītaye ||
4a. ásti sómo ayám sutáḥ píbant<i> asya marútaḥ |
4c. utá svarájo aśvínā ||
5a. píbanti mitró aryamā tánā pūtásya váruṇaḥ |
5c. triṣadhashtásya jávataḥ ||
6a. utó n<ú> asya jóṣam áṁś índraḥ sutásya gómataḥ |
6c. prātár hóteva matsati ||
7a. kád atviṣanta sūráyas tirá ápa iva srídhaḥ |
7c. árṣanti pūtádaḁṣasaḥ ||
8a. kád vo adyá mahānām devānām ávo vṛṇe |
8c. tmánā ca dasmávarcasām ||

- 9a. ā yé víśvā pāṛthivāni papráthan rocanā divāḥ |
 9c. marútaḥ sómapīṭaye ||
 10a. t<i>yān nú pūtádaḥśaso divó vo maruto huve |
 10c. asyá sómasya pītāye ||
 11a. t<i>yān nú yé ví ródasī tastabhúr marúto huve |
 11c. asyá sómasya pītāye ||
 12a. t<i>yām nú mārutaṃ gaṇām giriṣṭhām vṛṣaṇaṃ huve |
 12c. asyá sómasya pītāye ||

.H:Aṣṭaka VI.6.30...Rig Veda...Maṇḍala 8.95.-

8.95 (704). To Indra from Tiraścī Āṅgīrasa
 anuṣṭubh

- 1a. ā tvā gīro rathír iv<a> <á>sthuh sutéṣu girvaṇaḥ |
 1c. abhí tvā sám anūśat<a> <i>ndra vatsám ná mātáraḥ ||
 2a. ā tvā śukrá acucyavuḥ sutāsa indra girvaṇaḥ |
 2c. pībā t<ú> asy<a> <á>ndhasa índra víśvāsu te hitám ||
 3a. pībā sómam mādāya kám índra śyenābhṛtaṃ sutám |
 3c. t<u>vām hí śásvatīnām pátī rájā viśám ási ||
 4a. śrudhí hávaṃ tiraśc<i>yā índra yás tvā saparyāti |
 4c. suvír<i>yasya gómato rāyás pūrdhi mahāñ asi ||
 5a. índra yás te návīyasīm gíram mandrām ájījanat |
 5c. cikitvínmanasaṃ dhíyam pratnām ṛtāsya pipyúṣīm ||
 6a. tám u ṣṭavāma yām gíra índram ukthāni vāvṛdhúḥ |
 6c. purún<i> asya paúms<i>yā síṣāsanto vanāmahe ||
 7a. éto n<u> índraṃ stāvāma śuddhām śuddhéna sám<a>nā |
 7c. śuddhaír ukthair vāvṛdhvāmsaṃ śuddhá āśīrvān mamattu ||
 8a. índra śuddhó na ā gahi śuddháḥ śuddhābhir ūtībhiḥ |
 8c. śuddhó rayīm ní dhāraya śuddhó mamaddhi som<i>yāḥ ||
 9a. índra śuddhó hí no rayīm śuddhó rátnāni dāsúṣe |
 9c. śuddhó vṛtrāṇi jighnase śuddhó vājaṃ siṣāsasi ||

8.96 (705). To Indra (1-14c), the Maruts (14d), Indra and
 Bṛhaspati (15) from Tiraścī Āṅgīrasa or Dyutāna Māruti
 triṣṭubh. 4 virāj

- 1a. asmā uśāsa átiranta yāmam índrāya náktam ūrm<i>yāḥ suvācaḥ |
 1c. asmā ápo mātáraḥ saptá tasthur nṛbhyas tárāya síndhavaḥ supārāḥ ||
 2a. átividhā vithurēṇā cid ástrā tríḥ saptá sānu sámhitā girīṇām |
 2c. ná tát devó ná márt<i>yas tuturyād yāni právṛddho vṛṣabhás cakāra ||
 3a. índrasya vāja āyasó nímiśla índrasya bāh<u>vór bhūyīṣṭham ójaḥ |

- 3c. śīrṣānn índrasya krátavo nireká āsānn eśanta śrút<i>yā upāké ||
4a. mánye tvā yajñíyaṃ yajñíyanām mánye tvā cyávanam ácyutānām |
4c. mánye tvā sátvanām indra ketúm mánye tvā vṛṣabhám carṣaṇīnām ||
5a. ā yád vájram bāh<u>vór indra dhátse madacyútam áhaye hántavā u |
5c. prá párvatā ánavanta prá gávah prá brahmāṇo abhinákṣanta índram ||
6a. tám u ṣṭavāma yá imā jajāna víśvā jātān<i> ávarāṇ<i> asmāt |
6c. índreṇa mitráṃ didhiṣema gīrbhír úpo námobhir vṛṣabhám vísema ||
7a. vṛtrásya tvā śvasáthād íṣamāṇā víśve devá ajahur yé sákhāyaḥ |
7c. marúdbhir indra sakh<i>yám te ast<u> áthemá víśvāḥ pṛtanā jayāsi ||
8a. tríḥ ṣaṣtís tvā marúto vāvṛdhānā usrá iva rāsáyo yajñíyāsaḥ |
8c. úpa tvémaḥ kṛdhí no bhāgadhéyaṃ súṣmaṃ ta ená havíṣā vidhema ||
9a. tigmám áyudham marútām ánīkaṃ kás ta indra práti vájram dadharṣa |
9c. anāyudháso ásurā adevás cakreṇa tám ápa vāpa rjīṣin ||
10a. mahá ugrāya taváse suvṛktím pr<á> <i>raya śívátamāya paśvāḥ |
10c. gírāvāse gíra índrāya pūrvír dhehí tan<ú>ve kuvíd aṅgá védat ||
11a. ukthāvāhase vibh<ú>ve manīṣām drúṇā ná pāram īrayā nadīnām |
11c. ní sprṣa dhiyá tan<ú>vi śrutásya júṣtatarasya kuvíd aṅgá védat ||
12a. tát vividdhi yát ta índro jújoṣat stuhí suṣtutím námasá vivāsa |
12c. úpa bhūṣa jaritar má ruvaṇyaḥ śrāváyā vácmaṃ kuvíd aṅgá védat ||

.H:Aṣṭaka VI.6.34...Rig Veda...Maṇḍala 8.96.-

- 13a. áva drapsó aṃśumátīm atiṣṭhad iyānáḥ kṛṣṇó daśábhiḥ sahásraiḥ |
13c. ávat tám índraḥ śác<i>yā dhámantam ápa snéhitír nṛmāṇā adhatta ||
14a. drapsám apaśyaṃ víṣuṇe cárantam upahvaré nad<i>yo aṃśumátyāḥ |
14c. nábho ná kṛṣṇám avatasthivāṃsam íṣyāmi vo vṛṣaṇo yúdhyatājaú ||
15a. ádha drapsó aṃśumátyā upásthe <á>dhārayat tan<ú>vaṃ titviṣānāḥ |
15c. víso ádevír abh<i> ácárantír bṛhaspátinā yujéndraḥ sasāhe ||
16a. t<u>vám ha tyát saptábhyo jáyamāno <a>śatrúbhyo abhavaḥ śátrur indra |
16c. gūlhé dyāvāpṛthiví ánv avindo vibhumádbhyo bhúvanebhyo ráṇaṃ dhāḥ ||
17a. t<u>vám ha tyád apratimānám ójo vájreṇa vajrin dhṛṣitó jaghantha |
17c. tvám súṣṇasy<a> <á>vātiro vádhatrais t<u>vám gá indra śác<i>yéd avindaḥ ||
18a. t<u>vám ha tyád vṛṣabha carṣaṇīnām ghanó vṛtrāṇām taviṣó babhūtha |
18c. t<u>vám síndhūṃr asrjas tastabhānān t<u>vám apó ajayo dāsápatnīḥ ||
19a. sá sukrátū ráṇitā yáḥ sutés<u> ánuttamanyur yó áheva reván |
19c. yá éka ín nár<i> ápāmsi kártā sá vṛtrahá prá<i> <i>d anyám āhuḥ ||
20a. sá vṛtrah<á> <i>nd<a>raś carṣaṇīdhít tám suṣtut<i>yá háv<i>yam huvema |
20c. sá prāvitá maghāvā no 'dhivaktā sá vājasya śravas<i>yasya dātā ||
21a. sá vṛtrah<á> <i>nd<a>ra ṛbhukṣāḥ sadyó jajñānó háv<i>yo babhūva |
21c. kṛṇvānn ápāmsi nár<i>yā purūṇi sómo ná pītó háv<i>yāḥ sákhibhyaḥ ||

8.97 (706). To Indra from Rebha Kāśyapa

br̥hatī 10. 13 atijagatī. 11 12 upariṣṭādbṛhatī. 14 triṣṭubh. 15 jagatī

- 1a. yā indra bhūja ābharah s<ú>varvāñ āsurebh<i>yah |
1c. stotāram in maghavann asya vardhaya yé ca tvé vṛktābarhiṣah ||
2a. yām indra dadhiṣé t<u>vām āsvam gām bhāgām ávyayam |
2c. yājamāne sunvatī dākṣiṇāvati tāsmin tám dhehi má paṇaú ||
3a. yā indra sást<i> avrató <a>nuṣvāpam ádevayuh |
3c. svañ śá évair mumurat poš<i>yam rayim sanutár dhehi tám tátaḥ ||
4a. yác chakrási parāvátī yád arvāvátī vṛtrahan |
4c. átas tvā gīrbhír dyugád indra keśibhiḥ sutāvāñ ā vivāsati ||
5a. yád vāsi rocané diváh samudrásyādhi viṣṭāpi |
5c. yát pārhive sádane vṛtrahantama yád antárikṣa ā gahi ||
6a. sá nah sómeṣu somapāḥ sutéṣu śavasas pate |
6c. mādáyasva rādhāsā sūñtāvat<a> <i>ndra rāyā pāriṇasā ||
7a. má na indra párā vṛṇag bhāvā nah sadhamād<i>yah |
7c. t<u>vām na utí t<u>vām in na āp<i>yam má na indra párā vṛṇak ||
8a. asmé indra sácā suté ní śadā pītāye mādhu |
8c. kṛdhī jaritré maghavann ávo mahád asmé indra sácā suté ||
9a. ná tvā devāsa āsata ná márt<i>yāso adrivaḥ |
9c. víśvā jātāni śavasābhibhūr asi ná tvā devāsa āsata ||
10a. víśvāḥ pṛtanā abhibhūtaram náram sajūs tataksur índram jajanús ca rājāse |
10c. krátvā váriṣṭham vára āmúrim ut<á> <u>grām ójiṣṭham tavāsam tarasvīnam ||
11a. sám im rebhāso asvarann índram sómasya pītāye |
11c. s<ú>varpatim yád im vṛdhé dhṛtāvrató h<i> ójasā sám ūtíbhīḥ ||
12a. nemim namanti cákṣasā meṣām víprā abhisvárā |
12c. sudītāyo vo adruho <á>pi kárṇe tarasvīnah sám ṛkvabhiḥ ||
13a. tám índram johavīmi maghāvānam ugrām satrá dādhānam ápratiṣkutaḥ sāvāmsi |
13c. máṃhiṣṭho gīrbhír ā ca yajñīyo vavártad rāyé no víśvā supáthā kṛṇotu vajrī ||
14a. t<u>vām púra ind<a>ra cikíd enā v<i> ójasā śaviṣṭha śakra nāśayādhyai |
14c. t<u>vād víśvāni bhúvanāni vajrin dyāvā rejete pṛthiví ca bhīṣā ||
15a. tán ma ṛtām indra sūra citra pāt<u> apó ná vajrin duritāti parṣi bhūri |
15c. kadā na indra rāyā ā daśasyer víśvápsnyasya spr̥hayāy<i>yasya rājan ||

.H:Aṣṭaka VI.7.1...Rig Veda...Maṇḍala 8.98.-

8.98 (707). To Indra from Nṛmedha Āngirasa

uṣṇih. 7 10 11 kakubh. 9 12 puraūṣṇih

- 1a. índrāya sāma gāyata víprāya br̥haté br̥hát |
1c. dharmakṛte vipascíte panasyáve ||
2a. t<u>vām indrábhibhūr asi t<u>vām sūryam arocayah |
2c. víśvákarmā víśvádevo mahāñ asi ||

- 3a. vibhrájañ jyótiṣā s<ú>var ágacho rocanám diváh |
 3c. devás ta indra sakh<i>yáya yemire ||
 4a. <á> <i>ndra no gadhi priyáh satrājíd ágoh<i>yah |
 4c. girír ná viśvátas pṛthúh pátir diváh ||
 5a. abhí hí satya somapā ubhé babhūtha ródasī |
 5c. índrāsi sunvató vṛdháh pátir diváh ||
 6a. t<u>vám hí śásvatīnām índra dartá purám ási |
 6c. hantá dásyor mánor vṛdháh pátir diváh ||
 7a. ádhā h<i> <i>ndra girvaṇa úpa tvā kāmān maháh sasrjmáhe |
 7c. udéva yánta udábhiḥ ||
 8a. vár ná tvā yav<i>yábhīr vārdhanti śūra bráhmāṇi |
 8c. vāvṛdhvāmsaṃ cid adrivo divé-dive ||
 9a. yuñjánti hārī iṣírasya gáthay<ā> <u>raú rátha urúyuge |
 9c. indravāhā vacoyújā ||
 10a. t<u>vám na indr<a> á bharam̃ ójo nṛmṇám śatakrato vicarṣaṇe |
 10c. á vīrám pṛtanāśāham ||
 11a. t<u>vám hí naḥ pitá vaso t<u>vám mātá śatakrato babhúvitha |
 11c. ádhā te sumnám īmahe ||
 12a. t<u>vám śuśmin puruhūta vājayántam úpa bruve śatakrato |
 12c. sá no rāsva suvīr<i>yam ||

8.99 (708). To Indra from Nṛmedha Āngirasa
 bṛhatī alternating with satobṛhatī

- 1a. t<u>vám idā h<i>yó náro <á>pīpyan vajrin bhūrṇayaḥ |
 1c. sá indra stómavāhasām ihá śrudh<i> úpa svásaram á gahi ||
 2a. mátsvā suśipra harivas tād īmahe tvé á bhūṣanti vedhásah |
 2c. táva śrávāms<i> upamān<i> ukth<i>yā sutés<u> indra girvaṇah ||
 3a. śrāyanta iva sūr<i>yam víśvéd índrasya bhakṣata |
 3c. vásūni jāté jánamāna ójasā práti bhāgám ná dīdhima ||
 4a. ánarśarātiṃ vasudám úpa stuhi bhadrá índrasya rātáyah |
 4c. só asya kāmam̃ vidható ná roṣati máno dānāya codáyan ||
 5a. t<u>vám indra prátūrtiṣ<u> abhí vísvā asi spṛdhaḥ |
 5c. ásastihá janitá viśvatūr asi t<u>vám tūrya taruṣyatáh ||
 6a. ánu te śúśmam̃ turáyantam īyatuh̃ kṣoṇí śísuṃ ná mātārā |
 6c. vísvās te spṛdhaḥ śnathayanta manyáve vṛtrám yád indra tūrvasi ||
 7a. itá ūtí vo ajāram̃ prahetāram̃ aprahitam |
 7c. āśuṃ jētāram̃ hétāram̃ rathítamam̃ átūrtaṃ tuger<i>yāvídham ||
 8a. iṣkartāram̃ ániṣkr̥taṃ sáhaskṛtaṃ śatámūtiṃ śatákratum |
 8c. samānám índram̃ ávase havāmahe vásavānam̃ vasūjúvam ||

8.100 (709). Indra (1-9 12), Vāc (10 11) from Nema Bhārgava (1-3 6-12), Indra (4 5)

triṣṭubh. 6 jagatī. 7-9 anuṣṭubh

- 1a. ayám ta emi tan<ú>vā purástād víśve devá abhí mā yanti páścāt |
1c. yadá máhyam dídharo bhāgám indr<a> ád ín máyā kṛṇavo vīr<í>yāni ||
2a. dádhāmi te mádhuno bhakṣám ágre hitás te bhāgáḥ sutó astu sómaḥ |
2c. áśás ca tvám dakṣiṇatáḥ sákhā me <á>dhā vṛtrāṇi jaṅghanāva bhūri ||
3a. prá sú stómam bharata vājayánta índrāya satyám yádi satyám ásti |
3c. néndro astíti néma u tva āha ká īm dadarśa kám abhí ṣṭavāma ||
4a. ayám asmi jaritaḥ páśya mehá víśvā jātān<i> abh<í> asmi mahnā |
4c. ṛtásya mā pradíśo vardhayant<i> ādardiró bhúvanā dardarīmi ||
5a. ā yán mā venā áruhann ṛtásyaṁ ékam āsīnam haryatásya pṛṣṭhé |
5c. mánaś cin me hṛdá ā práty avocad ácikradañ chísumantaḥ sákhāyaḥ ||
6a. víśvét tá te sávaneṣu pravác<i>yā yá cakártha maghavann indra sunvaté |
6c. pārvataḥ yát purusambhṛtám vás<u> apāvṛṇoḥ śarabhāya <í>ṣibandhave ||
7a. prá nūnám dhāvatā pṛṥṥā nēhá yó vo ávāvarīt |
7c. ní ṣīm vṛtrásya mármaṇi vājram índro apīpatat ||
8a. mánojavā áyamāna āyaśim atarat púram |
8c. dívam suparṇó gatváya sómam vajrīna ábharat ||
9a. samudré antáḥ śayata udnā vājro abhívṛtaḥ |
9c. bhārant<i> asmai samyátaḥ puráḥprasarvaṇā balím ||
10a. yád vāg vādant<i> avicetanāni ráṣṭrī devānām niśasāda mandrá |
10c. cátsra ūrjam duduhe páyāṃsi k<ú>va svid asyāḥ paramám jagāma ||
11a. devīm vācam ajanayanta devās tām víśvárūpāḥ paśávo vadanti |
11c. sá no mandr<ā> <í>sam ūrjam dúhānā dhenúr vāg asmán úpa súṣṭutaítu ||
12a. sákhe viṣṇo vitarám ví kramasva d<i>yaúr dehí lokám vājráya viṣkábhe |
12c. hánava vṛtrám riñácāva síndhūn índrasya yantu prasavé víśṣṭāḥ ||

8.101 (710). To Mitra and Varuṇa (1-4 5abc) the Ādityās (5d 6), the Ásvins (7 8), Vāyu (9 10), Sūrya (11 12), Uṣas, or a praise of the sun's brilliance (13), Pavamāna (14), a cow (15 16) from Jamadagni Bhārgava

1 5 7 9 11 13 bṛhatī. 2 4 6 8 10 12 satobṛhatī. 3 gāyatrī. 14-16 triṣṭubh

- 1a. řdhag itthá sá márt<i>yaḥ śásamé devátātaye |
1c. yó nūnám mitrávaruṇāv abhíṣṭaya ācakré havyádātaye ||
2a. vārṣiṣṭhakṣatrā urucákṣasā nārā rájānā dīrghaśrúttamā |
2c. tá bāhútā ná daṃsánā ratharyataḥ sākám sūryasya raśmībhiḥ ||
3a. prá yó vām mitrávaruṇā <a>jiró dūtó ádravat |
3c. áyaḥśīrṣā máderaghuḥ ||
4a. ná yáḥ sampṛche ná púnar hávītave ná samvādāya rámate |
4c. tásmān no adyá sámṛter uruṣyatam bāhúbhyām na uruṣyatam ||
5a. prá mitráya pr<á> <a>ryamné sacath<í>yam řtāvaso |

- 5c. varūth<i>yam varuṇe chānd<i>yam váca stotrām rájasu gāyata ||
 6a. té hinvire aruṇám jén<i>yam vás<u> ékam putrām tisṛṇām |
 6c. té dhāmān<i> amṛtā márt<i>yānām ádabdhā abhí cakṣate ||
 7a. á me vácāms<i> údyatā dyumáttamāni kárt<u>vā |
 7c. ubhá yātaṃ nāsat<i>yā sajóśasā prāti havýāni vītāye ||
 8a. rātiṃ yád vām arakṣāsaṃ hávāmahe yuvábhyāṃ vājinīvasū |
 8c. prāciṃ hótrām pratirántāv itaṃ narā grṇānā jamádagninā ||

.H:Aṣṭaka VI.7.7...Rig Veda...Maṇḍala 8.101.-

- 9a. á no yajñám divispṛśaṃ váyo yāhí sumánmabhiḥ |
 9c. antáh pavitra upári śr<i>ṇānó° <a>yám súkró ayāmi te ||
 10a. vét<i> adhvaryúḥ pathíbhī rájīṣṭhaiḥ prāti havýāni vītāye |
 10c. ádhā niyutva ubháyasya naḥ piba súciṃ sómaṃ gávāsiram ||
 11a. bán mahám̐ asi sūr<i>ya bál̐ āditya mahám̐ asi |
 11c. mahás te sató mahimá panasyate <a>ddhá deva mahám̐ asi ||
 12a. bát sūr<i>ya śrávasā mahám̐ asi satrá deva mahám̐ asi |
 12c. mahnā devānām asuryāḥ puróhito vibhú jyótir ádābh<i>yam ||
 13a. iyám yā níc<i> arkínī rūpā róhiṇ<i>yā kṛtā |
 13c. citr<ā> <i>va prát<i> adarś<i> āyat<i> antár daśásu bāhúṣu ||
 14a. prajā ha tistró at<i>āyam īyur n<i> anyā arkám abhíto viviśre |
 14c. bṛhád dha tasthau bhúvaneṣ<u> antáh pávamāno haríta á viveśa ||
 15a. mātá rudrānām duhitá vásūnām svásādityānām amṛtasya nábhiḥ |
 15c. prá nú vocaṃ cikitúṣe jánāya má gām ánāgām áditiṃ vadhiṣṭa ||
 16a. vacovídaṃ vácam udiráyantīm víśvābhir dhībhír upatíṣṭhamānām |
 16c. devīm devébhyaḥ pár<i> eyúṣīm gām á māvrkta márt<i>yo dabhráčetāḥ ||

8.102 (711). To Agni from Prayoga Bhārgava, or Agni Pāvaka Bārhaspatya,
 or Agni Gr̥hpati Sahasaḥ sūnu and Agni Yaviṣṭha Sahasaḥ sūnu
 together, or from one of the latter two
 gāyatrī

- 1a. t<u>vám agne bṛhád váyo dádhāsi deva dāsúṣe |
 1c. kavír gr̥hátir yúvā ||
 2a. sá na ílānāyā sahá devám̐ agne duvasyúvā |
 2c. cikíd vibhānav á vaha ||
 3a. tváyā ha svid yujá vayám códiṣṭhena yaviṣṭh<i>ya |
 3c. abhí ṣmo vājasātaye ||
 4a. aurvabhrguvác chúcim apnavānavád á huve |
 4c. agníṃ samudrávāsasam ||
 5a. huvé vātasvanam kavím parjányakrand<i>yam sáhaḥ |
 5c. agníṃ samudrávāsasam ||

- 6a. á savám savitúr yathā bhágasyeva bhujím huve |
6c. agníṃ samudrávāsasam ||
7a. agníṃ vo vṛdhántam adhvarāṇām purūtámam |
7c. áchā náptre sáhasvate ||
8a. ayám yáthā na ābhúvat tváṣṭā rūpéva tákṣ<i>yā |
8c. asyá krátvā yásasvataḥ ||
9a. ayám víśvā abhí śríyo <a>gnír devéṣu patyate |
9c. á vājair úpa no gamat ||
10a. víśveṣām ihá stuhi hótṛṇām yaśástamam |
10c. agníṃ yajñéṣu pūrv<i>yám ||
11a. śírám pāvakásociṣam jy<á><y><i>ṣṭho yó dámeṣ<u> á |
11c. dīdāya dīrghaśrúttamaḥ ||
12a. tám árvantaṃ ná sānasím grṇīhí vipra śuṣmīnam |
12c. mitráṃ ná yātayájjanam ||
13a. úpa tvā jā máyo gíro dédísatīr haviṣkṛtaḥ |
13c. vāyór ánīke asthiran ||
14a. yásya tridhāt<u> ávṛtam barhís tasthāv ásaṃdinam |
14c. āpaś cin ní dadhā padám ||

.H:Aṣṭaka VI.7.11...Rig Veda...Maṇḍala 8.102.-

- 15a. padám devásya mīlhušo <á>nādhṛṣṭābhir ūtībhiḥ |
15c. bhadrā sūrya ivopadr̥k ||
16a. ágne ghṛtásya dhītībhis tepāno deva śocíṣā |
16c. á devān vakṣi yáḥsi ca ||
17a. tám tvājananta mātáraḥ kavím devāso āngiraḥ |
17c. havyavāham ámart<i>yam ||
18a. prácetasam t<u>vā kave <á>gne dūtám váreṇ<i>yam |
18c. havyavāham ní ṣedire ||
19a. nahí me ást<i> ághn<i>yā ná svádhitiṛ vānanvati |
19c. áthaitādṛg bharāmi te ||
20a. yád agne káni káni cid á te dārūṇi dadhmási |
20c. tá juṣasva yaviṣṭh<i>ya ||
21a. yád átt<i> upajíhvika yád vamró atisárpati |
21c. sárvaṃ tád astu te ghṛtám ||
22a. agníṃ índhāno mánasā dhíyam saceta márt<i>yaḥ |
22c. agníṃ ídhe vivásvabhiḥ ||

8.103 (712). To Agni (1-13), Agni and the Maruts (14) from Sobhari Kāṇva

1-4 6 bṛhatī. 5 virāḍrūpā. 7 9 11 13 satobṛhatī. 8 12 kakubh.

10 shorter gāyatrī. 14 anuṣṭubh

1a. ádarśi gātuvítamo yásmin vratān<i> ādadhúḥ |

- 1c. úpo sú jātám ā<i>yasya vārdhanam agnīm nakṣanta no gírah ||
- 2a. prá daívodāso agnír devāṁ áchā ná majmánā |
- 2c. ánu mātāram pṛthivīm ví vāvṛte tastaú nākasya sánavi ||
- 3a. yásmād réjanta kṛṣṭáyās carkṛt<i>yāni kṛvatáh |
- 3c. sahasrasām medhásātāv iva tmánā <a>gnīm dhībhiḥ saparyata ||
- 4a. prá yám rāyé nínīṣasi márto yás te vaso dáśat |
- 4c. sá vīrám dhatte agna ukthaśamsínam tmánā sahasrapoṣīnam ||
- 5a. sá d<ṛ>|hé cid abhí tṛṇatti vājānám árvatā sá dhatte ákṣiti śrávaḥ |
- 5c. t<u>vé devatrā sádā purúvaso víśvā vāmāni dhīmahi ||
- 6a. yó víśvā dáyate vásu hótā mandró jánānām |
- 6c. mádhora ná pātrā prathamān<i> asmai prá stómā yant<i> agnáye ||
- 7a. ásvam ná gīrbhí rath<i>yam sudānavo marmjyānte devayávaḥ |
- 7c. ubhé toké tánaye dasma víspate pársi rádho maghónām ||
- 8a. prá mámhiṣṭhāya gāyata ṛtāv<a>ne bṛhaté śukrásociṣe |
- 8c. úpastutāso agnáye ||
- 9a. á vaṃsate maghāvā vīrāvad yáśaḥ sámidhho dyumn<i> áhutaḥ |
- 9c. kuvín no asya sumatír návīyas<i> áchā vājebhir āgāmat ||
- 10a. pr<á><y><i>ṣṭham u priyāñām stuh<i> āsāv<a> <á>tithim |
- 10c. agnīm ráthānām yámam ||
- 11a. úditā yó nídītā véditā vás<u> á yajñíyo vavártati |
- 11c. duṣṭārā yásya pravaṇé n<á> <ü>rmáyo dhiyá vājānám síśāsataḥ ||
- 12a. má no hṛñītām átithir vásur agnīḥ puruprasastá eśáh |
- 12c. yáh suhótā s<u>adhvaráh ||
- 13a. mó té riṣan yé ách<a><ü>ktibhir vaso <á>gne kébhiś cid évaiḥ |
- 13c. kīrís cid dhí tvām ítte dūt<i>yāya rātāhavyaḥ s<u>adhvaráh ||
- 14a. ágne yāhi marútsakhā rudrēbhiḥ sómapītaye |
- 14c. sóbharyā úpa suṣṭutím mādāyasva s<ú>varṇare ||

||ity aṣṭamaṃ maṇḍalaṃ samāptam ||